
٩ 


۳٧ 
۴۴ 


يادښت 


بهوپال-د هندوستان پښتانه. په هندوستان کې د پښتنو په اړه د تکړه لیکوالې او 
خبريالې صفیې حليم په زړه پورې څېړنه ده چې تر دې وړاندې په هندوستان. په 
ځانګړي ډول د بهوپال د په اړه نه وه شوې سره له دې چې په هندوستان کې د 
پښتنو په اړه یو شمېر څېړنې شوي ځو دغسې څېړنه لکه صفیې حليم چې کړې پخوانه 
ده لیدل شوې. . دغه کتاب لوستونکیو ته په هندوستان کې د پښتنو په اړه بېلابېل غني 
معلومات ورکوي کتاب دا اسې انځوریز لیکل شوی چې په لوستلو یې سړی داسې فکر 
کوي لکه د بهوپال د پښتنو په اړه دا کیسې پخپلو سترګو ګوري. 

سالنګ کتاب خپروونکي وياړي چې د تکړه لیکوالې او خبريالې صفیې حليم دغه 
ارزښتمن او په زړه پورې اثر لوستونکو ته وړاندې کوي. او د وياړ ځای دی چې په 
پښتنو مېرمنو کې موږ د صفیې حليم په څېر یو هستي لرو چې وخت پر وخت يې د 
پښتو ژبې مين والو ته د خپل قلم او پوهې له لارې ملغلرې وړاندې کړې دي 

هیله ده د صفیې حليم پر پله- پل واځلي او د ژوندد دورو له بدلېدو سره قلم 
پرېنږدي اغلې حليم له بهوپال.د هندوستان پښتانه کتاب څخه مخکې ۷ځانګړي 
اثار مینه والو ته وړاندې کړي چې هر یو يې د لوستونکیو په تاود«هرکلي لمانځل شوۍ 
دی صفیې حلیم نه یوازې د خپلو کتابونو له لارې د پښتنو د بېدارۍ هڅه کړې. بلکې 
ددې تر څنګ یې د ځوان او نوي کول په روزلو او هڅولو کې هم خورا ډېرې ستړیاوې 
ګاللې دي 

د يادونې وړه ده چې بهوپال - د هندوستان پښتانه هغه کناب دی چې په افغانستان 
کې د لومړي ځل لپاره ورباندې د کتاب خپرونې نړیواله شمېره ::16۰ (5170) 
لس علمه لته ة کارول کېړي تر دې مخکې پر افغاني کتابونو پر نړیوال معيار 
برابر دغه شمېره نه وه په داسې حال کې چې (158۸) له تېرو څه باندې دېرشو کلونو 

راهیسې د نړۍ په نورو هېوادونو کې کارول کېږي. دغه معياري شمېره د دې کتاب 
خپرندویې ټولنې پر لومړي خپرېدونکي کتاب راځي. 

سالنګ کتاپ خپروونکی وياړي چې د يوې داسې تکړه لیکوالې او خبريالې اثر 
پروي چې د پښتنو په زړونو کې یې خپل کور اباد کړی دۍ 

په درناوي 


سالنګ کتاب خپرونکي 


بهوېال ‏ د هندوستان پښتانه 


بهوېال ‏ د هندوستان پښتانه 


ان پېژندنه 


د ۱۹۴۷م کال د اګست دیارلسمه نېټه وه د بهوپال په سرکاري 
دفتر کې نواب حمیدالله خان له خپل مېز سره ولاړ دی. د هغه توپنچه 
ډکه پر مېز پرته ده د هغه تندی تریو او لاسونه يې يو پر بل کلک 
نیولي دي لږه شېبه وروسته د هغه مشره لور دفتر ته تنوزي. دواړه یو 
بل ته سلام اچوي او سمدلاسه نواب خپلې لور ته وايي 

'زه پاکستان ته ځم غواړم چې د بهوپال چارې ته پر مخ یوسې 
کېدای شي ما د پاکستان مشر وټاکي ما ته جناح ویلي دي چې 
راشه. خو زه غواړم چې ته ما ته د يوې خبرې ډاډ راکړې او هغه دا چې 
ما ته به د بهوپال له خزانې پنځه لکه روپۍ د کال رالېږې ته دا خبره 
منې؟' 
لور یوه شېبه د پلار په سترګو کې سترګې واچولې. خو خپل قهر 
يې نشو څرګندولی پلار ته یې بې ادبي نشوی کولای پر مېز اېښې 
توپنچې ته یې اشاره وکړه او ویې ويل 

"ته ولې په ما د دې توپنچې ډز نه کوې؟ زه بې وسلې يم دا نوابي 
تا پورې اړه لري. دا سیمه که له هند سره یو ځای کېده نو په دې 
فیصله زه خپله ګوته نشم لګولی او سبا به خلک وايي ښځه وه ځکه 
خو یې د دې خاورې له هند سره د یو ځای کېدو مخه ونه نیوله. او 
هغه وطن چې زموږ مشرانو په تېرو دوه نیم سوو کلونو کې د خپلو 
سرونو په بدل ساتلی و . یوې ښځې هند ته تسلیم کړ." 

د نواب حميدالله خان دا لور عابده سلطان وه. چې د بهوپال د 
وروستۍ نوابې په توګه په دیارلس کلنۍ کې نومول شوې وه او په 
٢‏ د مې پر ١١‏ نېټه د ٨۸کلونو‏ په عمر په کراچۍ کې په حق 
ورسېد: : : 

پېژندنه ٣‏ 
دا د اورکزیو د هغې کورنۍ مېرمن وه چې د هند په مدهيه پردېش 
ایالت کې يې د اتلسمې پېړۍ په سر کې د بهوپال د خپلواکې نوابۍ 

بنا کېښوده 

د هندوستان په پراځه خاوره کې له لرغونو وختونو څخه هرې 
سیمې د انتظامي چارو لپاره يو واکمن لرلو د پښتنو ‏ عربانو. 
ترکانو او مغولو له خوا چې هرکله دا سیمه نيول شوې او د دوی 
سلطنت پرې جوړ شوی. نو دغو سیمه يیزه واکمنو ته يې درناوی 
کړی دی. او که جګړه یې ورسره نه کوله. نو د باج او خراج په بدل کې 
يې ورته القاب او خطابونه ورکړي دي. هغه صوبې يا ایالتونه چې 
لکه د پاچاهانو په کې راجه ګان او نوابان واکمن وو. د خپلې سیمې 
د خلکو لپاره هم مهم وو. د ځمکو د شخړو. د امنیت. د ناروغۍ او 
وبا او دغسې نورې ورځنۍ چارې د نوابانو له خوا ټاکل شوي 
پولیس. پوځ. قاضيانو او وزیرانو اداره کولې. د يو پاچا د يوه 
کامیابه حکومت تر شا هم دغه نوابان او راجه ګان وو د بهرني یرغل 

پرضد د پوځ برابرولو لپاره به هم دې نوايیو ډېر لوی رول ترسره کاوه. 
په ٠٠٩۰١‏ عیسوي کال کې چې انګرېزان د هند په لویه وچه واکمن 
وو . د دې نوابیو او راجواړو په اړه یې یوه تذکره لیکلې چې د هغې له 
مخې د هند او اوسني پاکستان او بنګله دېش په ګډون دلته تر شپږو 
سوو ډېر نوابان او راجه ګان وو. په نولسمه پېړۍ کې ځینې ریاستونه 
او ایالتونه لکه اسام . مرهټه او پنجاب په انتظامي توګه خپل 

حیثیت له لاسه ورکړی و. 

په ۱۹۴۷م کال کې د انګرېزانو په حساب ۵۲۵ ریاستونه موجود 
وو. په دې کې زمیندارۍ او ټیکانې هم شاملې وې. زمینداري يوازې 
په یو څو کليو مشتمله وه. دوی ته به يې تعلق دار يا جاګیردار هم 

۳ پېژندنه 
ویلو. یوه زمیندار یا جاګیردار به له خلکو د مالیو راټولولو کار هم 
کاوه په دې کې زیاتره مورثي وې. خو کله کله پاچا د انعام په توګه 
هم داسې جاګیردارۍ ورکولې 

جون پور داسې یوه زمینداري وه له زمیندارۍ پرته د "'وصل' په 
نوم هم یو انتظامي یونټ و. چې واړه او کوچني کلي به له ګاونډي 
نوابۍ یا راجه سره وصل وو خو دوی به کله کله خپلواکه اختيارات 
هم لرل. شورپور او ګړوال د دې ښې بېلګې دي په راجواړو او نواببو 
کې هم دوه ډوله امتیازات ورکړی شوي وو د نورو لویو ریاستونو په 
شان بهوپال او حیدراباد هم داسې امتیازات لرل 

دې ته به يې ګن سيليوټ یانې هغه چې د توپو سلامي لري دا دود 
د انګرېزانو په وخت کې پيل شو. او هغه نواب يا راجه چې دوی به 
ډېر درناوی ورته کاوه هغه ته به يې د یوويشت توپو سلامي امتياز 
ورکاوه. چې تر ټولو لوړ اعزاز و. تر ټولو وړوکی د دريو توپونو 
سلامۍ واله و 

دويم هغه ځينې وو چې د توپو سلامي امتياز يې نه لرلو. په دې کې 

بسوده «چې د پښتنو ریاست و. نواب ګنج او ځیرګړ غوندې ځایونه 
نال وو د یوویشت توپو د اعزاز ریاستونه يوازې پنځه وو . چې د 
حيدرآباد نظام. ميسور مهاراجه. جمو او کشمیر په کې شامل وو 

نبازراځ ارد بړوده ګایک مهاراجه او د ګواليار مهاراجه سندهیا 
وو 

د نولس توپو سلامي به د بهوپال«د پښتنو نواب». د اندور او 
اودې پور راجه ګانو ته ورکول کېدې په دې کې هم فرق دا و چې 
ځینې موروثي او ځينې موقتي وو هغه وخت د مځکې او شمېر له 
حسابه د مسلمانانو تر ټوله لويه نوابي د حيدراباد دکن وه چې واکمن 

پېژندنه اه 
به "نظام'' بلل کېده له دې وروسته د مځکې له پلوه د مسلمانانو 
لويه نوابي د بهوپال هغه وه. چې بنسټ يې د اورکزیو یو تن دوست 
محمدخان اېښی و. دلته څلورو ښځو پرله پسې دوه سوه کاله 
حکومت کړی دی. ددې وړوکي سلطنت د پوځ لپاره به زیاتره د صوبه 
سرحد او په تېره د قبايلي سیمو خلک روزل کېدل د خلکو لپاره به 
دا هم نوې خبره وي چې په بهوپال کې اوس هم اپرېدي. یوسفزي او 
میرازي ځېل پښتانه نه یوازې دا چې ژوند کوي ځينې په کې اوس هم 
پښتو وايي ما ددې سیمې له ځینو کورنيو سره ليدلي او د هغوی د 
ژوند ژواک حال مې له نژدې اخیستی دی. دا کتاب د بهوپال مکمل 
تاریخ نه دی. يوازې د تېرو دریو سوو کلونو حال دی چې په کې دوه 
نيم سوه کاله د پښتنو مېرمنو او د دوی حالات بيان شوي دي. په 
وروستۍ برخه کې مې د بهوپال د اوسنیو پښتنو حال لیکلی دی. په 
دې لاره کې ما سره ډېرو خلکو مرسته کړې ده. په تېره بيا د وروستۍ 
واکمنې عابده سلطان زوی شهريارخان چې د خپلې کورنۍ په اړه يې 
ډېر معلومات راکړل 

لومړی څپ رکی 
دوست محمد خان 

انځورونه 


دوست محمد خان اورکزی 

انځورونه 


.۸- دوست محمد خان 


د صوبه سرحد په لوېدیځ کې د تيرا غرونه دي. چې په کې د اپریدو 
نهه قامونه ملک دین خېل. سپاه. کوکي خېل. اکا خېل. زکا خېل. 
کمبرخېل. حسن خېل او ادم خېل اباد دي په ١۷٧۱م‏ کال کې د 
اورکزیو د یوه سردار نورمحمد خان په کور کې یو ماشوم وزیږېد چې 
په دوست محمدځان ونومول شو. مور پلار يې ډېر خوشاله وو. د 
پېنځو کالونو په عمر کې د قران د لوست او دیني زده کړو لپاره ورته 
یو استاد وساتل شو. دا استاد ملا جمالي نومېده چې د بدخشان 
اوسېدونکی و. دوست محمد خان چې د اس د سورلۍ شو. نو پلار 
ورله یو اس ورکړ. له دې سره سره يې د تورې او غششي ویشتلو تربيه 
هم ترلاسه کړله. ٧١‏ مه پېړۍ چې په ختمېدو وه. نو دوست 
محمدخان يو تکړه او غښتلی ځوان و. هغه وخت د هندوستان پر 
تخت د مغولو پاچا اورنګزېب ناست و او د خپل سلطنت ساتلو لپاره 
له مرهټه وو سره په جنګ وو. د مغول دربار د شان او د هند د شتمنۍ 
کیسې هر چا اورېدلې وې له تيرا نه هم ځوانانو ډيلي ته د تللو ارمان 
درلودلو. ځینې ځوانان د دوست محمدخان له سیمې هم هندوستان ته 
ورغلي وو او د مغولو په پوځ کې به شامل شول. نو ډېره ښه تنخوا به 
ورته ورکول کېده. هندوستان ډېره لویه مځکه لري او د هر یو ریاست 
والي ته به د پوځ لپاره مېړني ځوانان پکار وو. د پوځ لپاره تکړه 
ځوانان او ښه اسونه د پښتنو له سیمو هم ور تلل په تيرا کې ځینو 
کورنيو د دې جنګيالو لخوا په رالېږلو پيسو خپل ژوند ته وده 
ورکوله. په ٧٩٢١‏ کال کې دوست محمدځان له ٠٢‏ کالونو اوښتی و 
او تل به ناکراره و. مورو پلار ورله د يوې بلې اورکزۍ کورنۍ نجلۍ 
غوښتې وه چې معراج بي بي نومېده. خو دوست محمدخان لکه د 

دوست محمد خان 1۳ 
کاواکه اس ژوند کاوه. په نه څه خبره به يې توره رااېستله او وینه به 
يې تل په جوش کې وه د معراج بي بي مور و پلار چې دا حال ولید . 
نو ويې پتېيله چې خپله لور د دوست محمد ځان يوه بل تربره ته 
ورکړي. دا خبره د دوست محمدخان لپاره د منلو وړ نه وه. خو څرګنده 
نه ده چې ايا دی پخپل سپکاوي ناراضه و او که معراج بي بي 

ورباندې ډېره ګرانه وه. خو د ځوانۍ جوش او د دوست محمد خان 
کاواکه طبعیت اخر دې ته ورساوه چې خپل تربور یې ووژلو 

په دې کړنه نه یوازې د هغه د قام خلک پر ده په قهر شول. بلکې د 
هغه خپله کورنۍ مور و پلار هم ناراضه شول او دوست محمد له قامه 
وایستل شو د ده لپاره بې له دې بله هېڅ چاره نه وه چې له خپل اځوره 
رطبیلې یو ښه اس واخلي او خپل ټاټوبی پرېږدي ده ختیز لوري ته 
مخه کړه او جلال اباد ته ولاړ.... دا د ننګرهار جلال آباد نه بلکې د 
ډيلي په شمال لوېد ېځ کې سل میله لرې یو ښار دی.» 

دی له تیرا نه د جلال أآباد په لاره د پېښور. لاهور امرتسر او پنجاب 

له ټولې ښېرازې مځکې تېر شو د لارې په هر یو سرای کې به یې 
پښتانه لیدل.او له دود سره سم به هغوی ورته غېږه خلاصه کړه د 
ډوډۍ. استوګنې او د وخت د حالاتو د خبرېدو لپاره څه مشکل نه و 
څو میاشتې وروسته له جلال أباد سره نژدې د لوهاري په سیمه کې د 
سردارجلال خان مېلمه شو. دی هم اپرېدی و او د دوست محمد په 
لیدو ډېر خوشاله شو. په خپل مېلمستون کې يې د هغه د استوګنې 
بندوبست وکړ. سردارجلال خان په لوهاري کې د مغولو منصب دار و 
او د ده نیکونو ته هلته ځمکې ورکړل شوې وې چې ورباندې دده خپل 
ټبر ژوند کاوه. دوست محمد د سردارجلال ځان د کورنۍ له ځوانانو 


بیره دا قلولۍ: د غفي ربښتلرار غېږي ابستان سيالۍ کولې 

پد دوست محمد خان 
په همدې وخت کې د هغه د سردارجلال خان په کور کې يوه ځوانه 
خدمتګاره خوښه شوه یوه ورځ چې سردارجلال خان په کور کې لويه 
مېلمستیا کړې وه. د هغه د زوی او د دوست محمد ځان تر منځ د 
دغې نجلۍ پر سر خبرې ورانې شوې د جلال ځان زوی ورباندې د 
غشي ګوزار وکړ. دوست محمد ځان هم سمدلاسه خپل خنجر 
راواخیست او د هغه پر وجود یې ومنډلو د ځوان له مړيني سره هغه 
ته اندازه وشوه چې دی له لوی خطر سره مخامخ شوی دی د خپل 
مربي زوی يې په لوی لاس وواژه. دا ډېره د شرم خبره وه او په پښتنو 
کې د مرګ بدل مرګ وي مخکې له دې چې د جلال خان خلک یې 
ونیسي. ده هم هغه وخت راټوپ کړل پر خپل اس سپور شو او له هغه 
ځايه یې پښې سپکې کړې 

خو په دې تېښته کې هغه ټول وخت په دې وېره کې و چې د جلال 
خان خلک ورپسې دي. دا سیمه د هغوی لپاره نوې نه وه. په هرکلي 
کې هغوی خلک پېژندل د دې سیمې د لوړو او ژورو نه هغوی خبر 
وواو(دونکت ناه ځخا لبارهه ېدو فباۍ لدې ده ته لاره هم 
معلومه نه وه. خو دومره خبر و چې د ډیلي په جنوب ختیز کې ۰ 
میله لرې و لمر ته په کتو ده اندازه لګوله چې کومې خوا ته د اس مخ 
وګرځوي. دی تر شپږ ساعته پورې په منډه و او اس يې د یوې شېبې 
لپاره هم د دمې ته نه اېله کاوه نتیجه یې دا شوه چې په یوه ځای کې د 
ده وفاداره اس راپرېوتو او ساه يې ورکړه د دوست محمد لپاره دا 
یو لوی ګوزار و. ده فکر وکړ چې خدای پاک ورته سزا ورکوي. خو 
اوس دی بېرته نشو ګرځېدای همدا و چې ده په پښو مزل پيل کړی 
ډیلي ته ۳۰ مېله لا پاتې وو چې دی د کرنال سیمې ته ورسېد بېر سر 
او لوږې تندې وهلی و وچې شونډې او په بدحال دوست محمد په 

دې سیمه کې یو نامعلومه شخص و... پلي مزل یوه ګټه دا ورته وکړه 
چې دی له خپلو پلټونکیو یو څه پټ شو چې په اس سپور د يوه لوړ 
دنګ پښتون په اړه یې له خلکو پوښتنې کولې دوست محمدخان د 
خپل ژوند ځینې حالات په یوه کتابچه کې ليکلي دي چې روزنامچه 
نومېږي. دوست محمد په دې کې لیکي له خپلو نالیدلیو دښمنانو 
نه په تېښته ما داسې فکر کاوه چې دوی راپسې دي. تر ډېرو ورځو 
مې هېڅ نه وو خوړلي. جېب مې تش و او د ژوند هېڅ هله مې نه 
لرله... زه د یوه نانبايي تنور مخې ته ودرېدم زړه کې مې راګرځېدل 
چې يو څو ډوډۍ او هګۍ وتښتوم. ځکه نور مې د لوږې توان نه 
درلود (په هندوستان کې اوس هم د لارې پر سر ډوډۍ او هګۍ د 
مساپرانو لپاره ارزانه خواړه دي.. په دې حال کې يو زوړ سړی چې 
لویه سپينه ږیره يې لرله د دوست محمد څنګ ته ودرېد... ده ته ځیر 
شو او بيا يې ترې په ادبي فارسي پوښتنه وکړه "ته د ترا دوست 
محمد نه یې؟"" 

دوست محمد ساه نيولی ودرېد. فکر يې وکړ چې اخر دښمن 
ورپسې راورسېد. په پوه شېبه کې د هغه د ژوند ښايسته ماڼۍ 
راونړېده... بله چاره یې نه لرله. دې سپین ږيري ته يې وويل: "هو زه 
دوست محمد يم." 

سپین ږيري ورته وویل: ته ما نه پېژنې زويه... زه د کاشغر ملا 
جمالي یم او په تیرا کې مې درته د قران کریم درس درکاوه هغه وخت 
ته وړوکی هلک وې د دوست محمد د خپل استاد په لیدو بېرته د 
ژوند هيله راوټوکېده. له هغه سره يې روغبړ وکړ... او کله چې 
ملاجمالي پوښتنه ترې وکړه چې له تيرا څنګه راووتلې نو دوست 
محمد خان په لنډو خپله کيسه ورته وکړه ملا جمالي هغه وخت له 

غوښتنو سره سم له خپلې سیمې هندوستان ته ورغلی و او په ډيلي 
کې يې یوه اسلامي مدرسه پرانستې وه... دی يې له ځانه سره خپل 
کورته بوتلو ډوډۍ یې ورله ورکړه او کله چې د هغه ساه صورت پر 
ځای شو . نو دوست محمد ورته خپل مشکل وویلو دی نږدې یو کال 
د ملا جمالي په کور کې پاتې شو 

ملا جمالي د بدخشان اوسېدونکی و او په ډیلي کې د ده د مدرسې 
او ديني تعليم له کبله ډېرو خلکو پېژندلو هغه وخت مغول پاچا 
اورنګزېب د اتیا کالو و او زیاتره به د ملک په جنوب کې په جنګونو 
بوخت و. په جلوب کې د ده زامنو پخپلو کې ناندرۍ اېبرۍ وهلې چې 
د پلار تر مړينې وروسته به یې څوک پر تخت کښېني. اورنګزېب ته 
وفاداره د ده واليان چې افغان. ترک. هند او د مرکزي اسیا 
اوسېدونکي وو د خپل قدرت د ساتلو لپاره ځان - ځان ته لګيا وو 
مغول سلطنت په ټوټې کېدو و او هر چا غوښتل چې په راتلونکي کې 
د واکدارۍ لپاره سمه لاره غوره کړي. په دې وخت کې اروپايي 
ملکونو هم اندازه لګولې وه چې هند یو مهم ځای دی او د دوی له خوا 
هم تجارتي او سفارتې ډلې پرله پسې راروانې وې چې خپلې اغېزې 
قوي کړي. انګرېز خو د ايسټ انډيا کمپنۍ دفترونه په مدراس او 
بنګال کې ښه پاخه جوړکړي وو د حیدرآباد او اودهه غوندې نوابیو 
کې يې پوځ هم ساتلی و په دې وخت کې دوست محمد خان چې د 
ترا غرونو کې يې ژوند کړی و. د هند د هغه وخت کلتور ته سترګې 
وازې نیولې وې. دغه وخت ډیلی د بېلا بېلو قامونو او کلتورونو په 
ورګډېدو ډېر پرمختللی ښار و. هر ډول هنرمندان. لیکوال. شاعران 
او عالمان دلته راټول وو. خو دوست محمد خان ددغه يوه کال په 
موده کې له ملا جمالي نه ډېره زده کړه وکړه له ژبې پرته يې د 


بهوپال ‏ د هندوستان پښتانه 


دوست محمد خان 11 
بېلابېلو مذهبونو کلتورونو او د دوی د اخلاقو مطالعه او مشاهده 
کوله او ځان به یې ورته برابرولو دی به مشاعرو ته ورتللو . د لوبو او 
س ځغاستې په سیالیو کې به يې ونډه اخیستله او د نظام الدین په 
درګاه کې به یې قوالي اورېدله. 

خو له دې هرڅه سره له هغه خپل هدف هېر نه وو د مغول په پوځ 
کې نوکري اوس هم دده ارمان وو ملا جمالي هڅه وکړه چې دوست 
محمدخان دیني زده کړو ته پام وکړي او د ده غوندي عالم شي. خو 
دوست محمد ځان دا نه غوښتل. نو اخر ملا جمالي ورته یو اس او 
پېنځه اشرفۍ ورکړې چې ځان په مغول پوځ کې ورګډ کړي هغه 
وخت د اورنګزېب د وسله تون مشر میر فضل الله و 

په ۱۷۰۴ کې دوست محمد ځان خپل لومړي مسلکي جنګ ته 
حاضر شو. دا جنګ په ګواليار کې د بندیل کنډ سیمه کې و. ددې 
ځای والي تردي بېګ له پاچا بغاوت کړی و او هم د ده د مخليوي 
لپاره د مغول پوځ ورواستول شو دوست محمد په لومړۍ دسته کې 
شامل و. خو ډېر ژر مغول پوځ په ګونډو شو. د تردي بېګ قومندان 
کاشکوخان نومېده او سخت جنګیالی سړی و دوست محمدخان د 
تورې ګوزارونه وخوړل او ټپي هم شو . چې ويې لیدل د ده پوځ په 
بدحال کې دی. نو فیصله یې وکړه قومندان ته ځان ورسوي ده خپله 
نېزه راواخیسته او په هغه هاتي يې یرغل وکړ چې کاشکوخان پرې 
سپور و. خو د هغه ساتونکیو او هاتیوان ورباندې ګوزارونه وکړل 
دوست محمدخان په دې هم بې حوصلې نه شو او خپلې حملې یې 

جاري وساتلې. دی په خپلې روزنامچې کې کاږي 

یو وخت‌هاتي دی په خپل خړتم کې ونیولو خو ده ترې ځان خلاص کړ 
او د خړتم په مټ لوړ وروخوت او په یو ګوزار یې کاشکوخان ووژلو 

د قومندان په وژنه د تردي بېګ پوځ وارخطا شو او د مغول پوځ 
ماتې په بري واوښته اورنګزېب ته خبر ورکړی شو او ورسره د دوست 
محمدخان د مېړانې کيسه هم ډيلي ته ورسېده. میرفضل الله هغه 
ځپل دربار ته وروغوښت او تابيا یې وکړه چې اورنګزېب يې وويني 

په ۱۷۰۵ کې اورنګزېبب ١‏ کاله د مرهټه وو سره له جنګونو 
وروسته بېرته ډیلي ته راغلی دوست محمدخان اوس د ۳٣‏ کالو و 
دی په خپله روزنامچه کې کاړي 

يوه ورځ دده لښکر د مغول باچا د معاینې لپاره اورنګ آباد هه 
وروغوښتل شو. دی ليکي که څه هم اورنګزېب پاچا ډېر زوړ او 
ستړی ښکارېده. ولې دده شخصیت داسې و . چې دی پرې اغېزمن 
شو. اورنګزېب پر ټولو عسکرو او د دوی پر قومندانانو یو ځغلنده 
نظر واچاوه او بیا یې سترګې پر دوست محمدخان اېسارې شوې. پر 
ده یې غږ وکړ: "ې ځوان روهپله راوړاندې شه او ما ته ځان حاضر 
يپ 

بيا ده فضل الله ته مخ ورواړاوه او ورته ويې ويل چې دا ځوان 
ښکلی. قوي او د اوچتې کورنۍ ښکاري. د دې خبرې تابيا يې وکړه 
چې دی ونازوي او د یوه ستر لښکر قومنداني ورته وسپاري. بیا پاچا 
دوه موټي اشرفۍ راواخیستې او د دوست محمدخان په لاس کې یې 
ورکړې. دوست محمدليکي چې د پاچا په مهربانۍ دی ډېر تر اغېز 
لاندې راغی او ورته څرګنده يې کړه چې دی به ورته پتمن وي 
اورنګزېب پاچا له دې پېښې څه موده وروسته مړ شو او داورنګزېب 
زامنو داعظم شاه او بهادرشاه ترمنځ د تخت پر شر جګړه پيل شوه 
دواړو دوست محمدخان ته پیغامونه ورواستول چې د دوی په ملاتړي 
دې ودرېږي. خو دوست محمدخان ورته ځواب ورکړ چې ما ستاسو له 

دوست محمد خان د ۵ ۹- 
پلار سره د پت قسم خوړلی و او نشم کولای چې د هغه د یوه زوی 
پرضد ودرېږم دی هغه مهال په مالوه کې د پوځ قومندان و. هرې وا 
ته راجواړې جوړې شوې او د حکومت پوځ په څو برخو وېشل شوی 
و په داسې حال کې له دوست محمد ځان سره يواز زې ۰ تنه پښتانه 
پاتې شول د ځان ځانۍ په دې دور کې دوست محمدخان له خپلو 
ملګریو سره کله د يوه راجه او کله د بل نواب د واک ساتنې لپاره د 
هغوی په بلنه جنګ کاوه دوی لکه د کرایې د ساتتذوبانو ډېزۍ 
جګړې وکړې او په ېدل کې به دې نوابانو او راجه ګانو ښې ډېرې 
پیسې ورکولې 

د اورنګزېب له مړينې یو کال وروسته دوست محمد خان په مالوه 
کې ټولو خلکو پېژندلو. په دې وخت کې منګل ګړ راجپوت راجه انند 
سنګ چې د ځپلو ګاونډیو راجه ګانو نه په وېره کې و دوست محمد 
ته یې د ساتندوی په توګه نوکري ورکړه. لږه موده تېره شوه چې راجه 
مړ شو خو د هغه مور دوست محمدخان ته خواست وکړ چې د دوی د 
ساتنې لپاره دې ایسار شي. 

په ۱۷۰۸ م کال کې راڼۍ دوست محمدخان د ټولې راجواړې 
مختار وټاکلو چې دی به د راڼۍ او د منګل ګړ د ریاست ساتنه کوي 
په دې وخت کې دوست محمدځان د راجه د کورنۍ له يوې راجپوتې 
نجلۍ سره واده وکړ. هغه مسلمانه شوه او نوم يې فتح بي بي شو 
دوست محمد نور ودونه هم کړي وو. خو فتح بي بي ورته ډېره ګرانه 
وه دې مېرمنې له خپل ځان سره ډېره شتمني د دوست محمد خان کور 
ته يووړه فتح بي بي د بهوپال د مسلمان نوابۍ لومړۍ مېرمنه وه چې 
د حکومت په چارو کې یې مهم رول درلود. خو عجیبه خبره دا ده چې 
د نوابۍ تاریخ لیکونکیو د فتح بې بې په اړه هیڅ نه دي ليکلي 


بهوپال . د هندوستان پښتانه 


-٧٧‏ دوست محمد خان 


نور هغه خلک چې مسلمانان نه وو او د نو 


ې کورنۍ سره وو د 
هغوی په اړه هم څه نه دي لیکل شوي په تېره هغه ځینې چې د ودونو 
له لارې یې کورنۍ ته ورداځل شوي وو له پامه غورزول شوي دي. په 
داسې تاریخونو کې د ميراث او د وارثانو ذکر ښه په تفصيل شوی 
دی. 

فتح بې بې يو عامه ښځه نه وه. دا هوښیا ه. په زړه پورې او له 
ژونده ډکه وه. له دوست محمد سره به هر ځای پر اس سوره وه هغه که 
به جګړه وه او یا هم په سیل وتل او ښکار کول وو 

دوست محمد به پرې ډېر باور او اعتماد کاوه په راتلونکو څو 
کلونو کې له ده نه منګل ګړ پاتې شو او له هغه ځايه يې شاوخوا 
سیمو ته پوځ کشي کوله. خو ډېر ژر یې فیصله وکړه چې د ځان ځانۍ 
په دې دوره کې به دی د نورو لپاره تل جګړه نه کوي او ده ته د پښو 
لګولو یو ځای پکا ر وو. ده له بهوپاله ١٢‏ کلوميټره لرې شمال لور 
ته د بيراسيه نومي ځای د مغولو له یوه نوابه په اجاره واخيست. چې 
کلنۍ اجاره یې ۳۰ زره روپۍ وه 

دوست محمد دلته یوه وړوکې غوندې نوابي جوړه کړه یو جومات 
او یوه کلا یې په کې جوړه کړه او د انتظام لپاره یې ځپل بااعتباره 
افغانان په کې مقرر کړل. خو د ګجرات په يوه معرکه کې دی د ځپلو 
پوځيانو له خوا مرهټه سردار ته وسپارل شو او هغه بندي کړ. فتح بي 
بي د هغه د راخوشي کولو لپاره ډبرې روپۍ مرهټه سردار ته ورکړې 
او دی یې راخوشی کړ. چې د سازشونو په دې دوره کې هغه په هېچا 
هم باور نه کاوه او غوښتل یې چې خپل خپلوان له تيرا راوغواړي 

په ٧۷١١‏ م کې دوست محمد ځان د خپل ټبر پنځوس کسان له تيرا 
نه راوبلل په دې ډله کې دده پلار پنځه وروڼه او معراج بي بي چې 


بهوېال . د هندوستان پښتانه .------ : سمسم 


دوست محمد خان - 
اوس دده مېرمنه وه شامل وو. دا څرګنده نه ده چې هغه څنګه او څه 
وخت دوست محمد ته واده شوې وه دا د بهوپال للومړي مېشت 
پښتانه وو. او په بېراسیه کې يې ځانونو ته استوګن ځایونه جوړ کړل 
د دوی کورونه د خټو وو او په نږدې ځنګل کې د یو بوټي چې 'برو'' 
نومېدو څانګې به يې پرېکولې او د چت لپاره به یې کارول ځايي 
خلکو به ورته بروکټ پټهان ویل. دوست محمد تر دې دمه له فتح بي 
بي سره په منګل ګړ کې اوسېدو. خو د هغه لومړۍ مېرمنه معراج بي 
بي د دوست محمد له نورټبر سره په بېراسیه کې اوسېدله د منګل 

راڼۍ چې دوست محمد يې ځپل زوی کړی و. د هغې څوک وارث 
پاتې نه و. , نو د منګل ګړټوله خزانه او شتمني د دوست محمد لاس 
ته ولوېده دوست محمد نه يوازې په جنګونو کې د مېړنتوب له امله 
بلکې پخپلې بې رحمۍ د شاوخوا زمیندارانو او د وړو پرګنو 
مشرانو په زړونو کې ويره اچولې وه. او هغه څوک چې د دوی په 
مقابله کې به یې ځان کمزوری ګڼو . . ده ته یې سر ټیټ کړ. په دې وخت 
کې دوراها. سي هور . اچاور. اشتا او د شجال پور سیمې دده په 
کنټرول کې راغلې د د ځینو سیمو د رانیولو لپاره په جنګونو کې د ده 
دوه وروڼه هم ووژل شول 

په ۱۷۱۵ کې د ده پلار نورمحمدځان مړ شو. دوست محمد د 
سیمې د هندوانو او په تېره بیا د راجپوت قام سره خپل اړيکي هوار 
ساتل! و له ځینو سره يې ملګرتیا هم کوله د اوسني بهوپال --و 
هغه وخت د یوه کلی وو او دا د ګېنور يوه برخه وه. د ګېنور شاوخوا 
هغه وخت د هندوانو دوه قامونه اوسېدل یو ګونډ او بل بهیل نومېده 
دوی قبیلوي ژوند کاوه. په وړو وړو ډلو ويشلي او خپل مشر یې 
لرلو. په دوی کې تر ټولو زورور د نظام شاه په نوم واکمن و. ده ډېرې 


بهوپال ‏ د هندوستان پښتانه 


۹ دوست محمد خان 
ښځې لرلې خو کملاپتي یې د خپل وخت يوه ډېره ښايسته. هوښياره 
او ځیرکه ښځه وه. ځايي خلکو به په سندرو او متلونو کې ستایله د 
عالم شاه په نوم د نظام شاه یو تربور د چین پور بارا د سیمې راجه وو 
یا خو په کملاپتي مین وو او یا یې د ګېنور واکمني غوښتله نو یوه 
ورځ يې نظام شاه ته په ډوډۍ کې زهر ورکړو د هغه له مړينې وروسته 
ده پر کملاپتي زور راوړ چې ورسره واده وکړي د هغې لپاره يوازينۍ 
لاره چې د خپل خاوند د مړینې بدل هم واخلي او د عالم شاه له خطره 
ځان هم خلاص کړي. یو زورور سړی پيدا کول و او په دې سیمه کې 
له وړاندې د دوست محمد د مېړانې او د هغه د چلند نغاره غږېده ٥‏ 
راکهي د لمانځلو پر وخت کملاپتي د دوست محمدخان پر مړوند 
راکهي وتړله او دی يې ورور کړ. د هندوانو د راجپوت قام په دې 
لمانځلو کې خویندې د خپلو وروڼو پر ښي مړوند يو زرین 
خواږه ورله ورکوي ورور پر دې موقع پیسې يا تحفه د هغې په لاس 
اېږدي. دا رسم د ورور او ځور د يوه ابدي تړون نښه ګڼلی شي 
کله به مېرمنو د خپل ناموس د ساتنې لپاره پردي سړي ته هم راکهي 
تړله 


کونډې کملاپتي په ډېره هوښیارۍ له دوست محمدخان دا ژمنه 
واخيسته چې د ورور په حثيت به د هغې د ناموس ساتنه کوي او د 
هغې د خاوند قاتل به هم وژني ددې په بدل کې راڼۍ ورا له د یو لکو 
زوډیو د ورکولو لوظ وکړ: دوبت محفدځان له ژمتې سزه سم عالم ناه 
ووژلو خو کملاپتي یو لک روپۍ نه لرلې هغې ورله پنځوس زره 
روپۍ پوره کړې او د نورو په بدل کې یې د بهوپال کلی وروسپارلو 

دا د دوست محمدد نوابۍ د پلازمېنې لومړی بنسټ و کملاپتي 

٠‏ کاله ښه په ارام ژوند وکړ . کله چې هغه په ۱٧۷۷۳‏ م کال کې مړه 


بهوپال ‏ د هندوستان پښتانه 


دوست محمد خان 5 ٥‏ 


شوه. نو دوست محمدخان دا کلا او د دې ټوله شتمني تر خپل لاس 
لاندې راوستله په دې وخت کې د کملاپتي زوی نوال شاه وسله 
پورته کړه او له دوست محمد سره په جنګ شو. خو د دوست محمد د 
ځواکونو له خوا ووژل شو 

اوس چې دوست محمد ته پراځه سیمه پيدا شوه نو هغه خپلې پښې 
ټینګې کړې او د یوه خپلواک حکمران په توګه د بهوپال او شاوخوا 
سیمو واکمن شو. په دغو شپو ورځو کې د مغول دربار او مرهټه وو 
تر منځ د واک پر سر جنګ روان و نو دوست محمدخان په داسې حال 
کې یو خوا مغول دربار ته سوغاتونه واستول او هغوی ته يې خپله 
وفاداري څرګنده کړه. نو بل لور یې د مرهټه واکدار ته ماليه دچوت؛ 
چې د حاصل څلورمه برخه کېده ورکوله خو مرهټه وو ته یې ماليه په 
دې شرط ورکوله چې هغوی به دده چارو کې لاسوهنه نه کوي 


اسلام نګر 

په ٠۷۲۰‏ م کې بهوپال د یوه کلي غوندي و او دې کې تقريبا زرو 
کسانو ژوند کاوه. خو دوست محمد په اسلام نګر کې اوسېده ددې 
له لرغونې ماڼۍ سره جوخت هغه ځان له یوه ماڼۍ جوړه کړې وه. چې 
تر اوسه پاتې ده بهوپال له دې ځايه ۱۵ میله جنوب ته دی 

د مرهټو او راجپوت سره په جنګ کې دوست محمد خان هېڅ ډول 
اصول نه منل.د اتلسمې پېړۍ په سر کې د هندوانو پر ځاوره دابېې 
ځان ځاني وه چې مسلمانان تر ځپلو مینځو او هندوان تر خپلو مینځو 
په جنګ اخته وو له ۷۱۲٧م‏ کال نه تر ۱۷۱۵م پورې دوست محمد 
د بهوپال شاوخوا څو ځلې د راجپوتو سره وجنګېدو. په پراسون 
نومي ځای کې دا جنګ څو ورځې روان و په دې کې د هولي ورځې 


- سوت / بب بهوال. د هندوستان پښتانه 


80 دوست محمد ځان 
شوې دا هغه لمانځنې دي چې راجپوت هندوان پر یوه بل رنګ پاشي 
او د یوه بل کورونو ته ورځي. د راجپوتو مشر دوست محمد ته پيغام 
ورواستوو چې د دوی د مذهبي لمانځنو په وياړ دې څو ورځې جنګ 
بندي وکړي. دوست محمد ورسره دا خبره ومنله خو دی پوهېدو چې 
د هولي په ورځو کې راجپوت نه يوازې لمانځنې کوي دوی بنګ هم 
څښې او خپله وسله يې اېښي وي. يوه شپه دوست محمد خپل یو 
جاسوس د ګداګر په لباس کې د راجپوت پوځي کېمپ ته ورواستوو. 
چې حال راوړي هغه خبر راوړو چې راجپوت نشه دي دوست محمد 
هم نور انتظار ونه باسلو او هم هغه شپه يې ورباندې چپاو وکړ او 
جنګ یې وګټلو د بېراسیه نه شل کیلو میټره لرې د جګدېش پور کلی 
و او د یو بل راجپوت ډلې مشر ناراسنګ راوچوهان دوست ته د خبرو 
اترو پيغام ورواستوو چې د سولې تړون ورسره وکړي. دوست دا 
وړاندیز ومنلو او له دواړو غاړو د ٢١‏ کسانو په بدرګه دوست او 
چوهان په جګد ېش پور کې د تهال سیند په غاړه له یوه بل سره د ليدو 
فیصله ‏ وکړه د روغې جوړې لپاره ددې غونډې کوربه دوست محمد و 
او په خپلې خېمې کې يې د ډوډۍ بندوبست ورته کړی و. له ډوډۍ 
وروسته دوی له کېږديو بهر راوتل او د هغه وخت له دود سره سم يې 
خپلو مېلمنو ته پان او عطر وړاندې کړل دوست محمد خپل عسکر 
نژدې د ونو شا ته پټ درولي وو او د هغه په اشاره یې د تمېوانو مراندې 
پرې کړې او د راجپوت ټول کسان يې ووژل. دا وژنې دومره په وحشت 
شوې وې چې د نږدې وړوکي سیند اوبه د راجپوتو په وینو سرې شوې 
او وروسته د تهال پر ځای دا سیند د هلالي په نامه ونومول شو 

دوست محمدخان وروسته جګدېش پور د اسلام نګر په نامه 
واړولو او ډېر ژر یې پکې يوه قلعه جوړه کړه دا دبهوپال سلطنت 


بهوبال ‏ د هندوستان پښتانه 


! دوست محمد خانٍ ٢‏ 
لومړۍ پلازمېنه وه او دغسې په ۱۷۲۳ م کې دوست محمد شپاړلس 
کاله وروسته د یوه ایله جاري او جنګيالي پرځای د یوه حکمران په 
توګه رااوچت شو 1 

په دې وځت کې د ده وفاداره فتح بي بي ورسره وه ددې نوابۍ د 
انتظام کار پیل شو. د وخت رواج سره سم ټولې لیکنې به په فارسي 
ژبه کې کېدلې او له مغول درباره یې ځان ته د نواب نوم «خطاب» هم 
واخيست. په ۱۷۱۷ م کال کې هغه د نواب دلېر جنګ نوم ځان ته 
0 خو لکه چې د پښتنو دود و دوست محمد چېرې هم د پلار او 
د مشر ورو په موجودګۍ کې دا نوم ځان ته کله هم نه کارولو. خو اخر 
د وروڼو په ټینګار یې دا خطاب ځان ته غوره کړ 

یو ه ورځ فتح بي بي او دوست محمد ځان د ښکار لپاره ځنګله ته 
ورغلي وو څو ساعته په ګرمۍ کې د اس له ځغاستې ستړي شول او 
د بهوپال له سیند سره نږدې يې د ونو سیوری وموند او د دمې لپاره 
هلته ايسار شول. د دې ځای خاموشي کې دواړو ارام کاوه او د 
دوست محمد سترګې سره ورغلې. په خوب کې ګوري یو بزرګ ورته 
وايي په دې ځای به یوه کلا جوړوي. دی چې راپاڅېدو نوفتح بي بي 
ته یې خپل خوب بيان کړ. هغې سوګند ترې واخیست چې هرومرو به 
پر دې ځای کلا جوړوې 

دا د فتح ګړ د کلا بنا وه د دې کلا لومړۍ تیږه د رای سين قاضي 
محمد معظم کېښوده چې وروسته د بهوپال مشر قاضي هم شو 
دوست محمد . فتح بي بي او د بروکټ پښتنو پخپلو لاسونو دا کلا 
جوړه کړه او د بهوپال پخوانۍ کلایې ورسره یو ځای کړه . په دې کې 
شپرٍ دروازې وې چې د شپږو ورځو په نومونو وې او هم په دې کل 
کې د بهوپال لومړی جومات چې د دوه نیمو پوړو جومات یې ورته 

د )٢ب‏ دوست محمد خځان 


وایه جوړکړل شو ,اوس د دوست محمداو فتح بي بي قبرونه څنګ په 
څنګ د بهوپال په فتح ګړ کلا کې جوړ دي. 

د دوست محمد لومړی دیوان يانې مشر زیر بیجې رام- د شجال 
پور یوهندو مشرو په داسې وخت کې چې نظام د حيدراباد او 
مرهټه یوې خوا ته او مغول بلې خوا ته په خپلو کې سره په جنګ وو. 
نو دوست محمد ته د خپلې نوابۍ ساتل ګران کار وو له عسکري 
پلوه مغول کمزوري وو نظام او مرهټه دواړو د هند جنوب نیولی و او 
د مغول واک يې نه منلو خو دوست محمد د کمزوري مغول 
واکدارانو مله کوله. په ۱۷۲۰ کې د نظام او مرهتټه ګډ ځواکونه د 
بهوپال له لارې دکن ته تېرېده چې د دوست محمد ورور میراحمد له 
خپل ځواک سره په دې لښکر حمله وکړه خو ماتې یې وخوړله او خپله 
هم ووژل شو. په داسې حال کې نظام د دوست محمد سخت مخالف 
شو. په ۱۷۲۳ م کال کې له دوست محمد سره لس زره عسکر وو او د 
مرکزي هند يوه لويه برخه دده په نوابۍ کې شامله وه. خو له دې وخته 
بيا د هغه تر مرګه يانې تر ۱۷۲۸ م کال پورې دده مشکلات هم مخ په 
زیاتېدوشول. په ۱۷۲۴ م کې نظام مغول ځواک ته سخت ګوزار 
ورکړلو . وروسته يې بهوپال ته مخه کړه چې له دوست محمد سره 
حساب برابر کړي. دوست محمد ورسره جنګ ونه کړ او د لنډې 
محاصرې نه وروسته يي ېوه لوظنامه ورسره وکړه ددې لوزنامې 
ترمخه ده خپل ۱۴ کلن زوی یارمحمدخان نظام ته د یرغمل په توګه 
وسیارلواو درس ت مخت د نظَم له عرا سلا نګ ر كلا دا ن نال 


اتو 
دا هر څه ښايي دوست محمد ډېر ځیرک شویو او د نظام له ځواک 
سره د ډغرې وهلو پر ځای یې چې نتیجه به یې د دواړو کمزوري او د 

دوست محمد خان ٢٢‏ 
مرهټه پياوړتوب و. ده د سولې لاره غوره کړه. د ده تر واک لاندې 
اوس اوه زره کیلومیټره مربع ځمکه وه چې د اوسني اسرایل هومره 
ملک ترې جوړېړي 

په دې وروستیو څو کلونو کې دوست محمد زيات شمېر روڼ 
اندي. استادان. ارټسټان او عالمان بهوپال ته وربلل. د برو کټ 
پښتنو پرته دلته یوسفزي فېروزخېل او روهيله پښتانه په زيات 
شمېر کې مېشته شول چې خپل پښتني کلتور یې له ځانه سره راوړو. 
د هند د نورو مسلمانانو لپاره هم هغه وخت بهوپال يو د امن ځای و 
هم په دې وروستیو کلونو کې د فتح بي بي له مرګه وروسته دوست 
محمد صوفي لاره خپله کړه 

دی په ۱۷۲۸م کې د ۲ کلونو په عمر کې مړ شو. ده له بېلا بېلو 
ښځو شپ زامن یارمحمد . سلطان محمد . صدرمحمد . فاضل 
محمد . واصل محمد . خان بهادر او پنځه لوڼه درلودې 

د هغه پر وجود تر ۳۰ ډېر ټپونه وو چې دده د جنګونو د مېړتتوب 
نښې وې 

د معراج بي بي څلور اولادونه وو . خو یارمحمد د هغې زوی نه و 
فتح بي بي اولاد نه درلود.او هغې يو ماشوم په غږ اخيستی و چې 
ابراهیم نومېده. دوست محمد د کنور سردار بايي سره هم واده کړی و 
چې د راجپوت انند سنګ لور وه او یو څو اولادونه يې لرل 

يوه هندواڼۍ ښځه تر يوه برياليتوب وروسته په انعام کې ورله 
ورکړل شوې وه چې نوم یې جای کنور و او د مسلمانېدو وروسته یې 
ورته تاج بي بي وول ددې درې اولادونه وو 

دا څرګنده نه ده چې د هغه ځای ناستي یارمحمد چې وروسته د 
بهوپال دويم نواب شو. د دوست محمد د کومې ښځې زوی و. ځینې 

۲٢٣.‏ ء دوست محمد خان 
اندازې داسې دي چې کېدای شي دی د یوې مسلمانې ښځې زوی وي 
چې له معراج بي بي نه وروسته دوست محمد کړې وه. 

په دې کې شک نشته چې دوست محمد د پخې ارادې خاوند و. 
ګنې په داسې یوه سیمه کې چې ٠۰‏ فیصده هندوان وي او خواو شا له 
هر لوري په دښمنانو کې راګېر وي د يوې مسلمانې نوابۍ جوړول 
اسان کار نه وو هغه له فتح بي بي سره دومره مینه لرله چې د بهوپال 
سرکاري بېرغ تر اوسه فتح نشان نومېږي. 


٠-۹ 


کناب پرلپې شېره 

دوم څېرکنی 
بهوپال په اتلسمه پېړۍ کې 


بهوبال ‏ د هندوستان پښتانه 


0 بهوپال په اتلسمه پېړۍ 


کله چې دوست محمدخان د مالوی په پراخه سیمه کې ځان ته د یو 
ملک د جوړولو هلې ځلې کولې. د ډیلي د تخت لپاره د مغول پاچا 
اورنګزېب د لمسو تر مینځ د واک لپاره سازشونه روان وو. یو پسې 
به بل شهزاده پر شاهي تخت کښېناستو. او بیا به یا په جنګ کې او 
يا د سازش له لارې ووژل شو. په حيد رآباد کې د مسلمانانو تر ټولو 
لوی ریاست مشر نظام له مرهټو سره په جنګ و. او یو وخت د دوی 
لښکرې د دوست محمد لپاره هم خطر راودروو. دوست محمد په دې 
حال کې له هوښیارۍ کار واخیستو او له نظام سره يې د سولې تړون 
وکړو. ددې تړون له مخې ده نظام ته لس لکه روپۍ باج يو فيل او 
خپل ۱۴ کلن زوی یارمحمد د یرغمل په توګه وروسپارل. یارمحمد 
په حیدراباد کې څلورکاله تېر کړل. له ده سره د بهوپال درې عالمان 
ورلېږل شوي وو. خو د حيدرآباد په دربار کې د یارمحمد ښه روزنه 
وشوه. هغه اردو او فارسي ژبې زده کړې د نورو شهزادګانو غوندې 
يې د اس سپرلي. د تورې او سیاست تعلیم وکړو د دوست محمد د 
مړينې پر وخت حيد رأباد بهوپال د خپلو وزرو لاندې نیولی وو.او دې 
ریاست ته يې د ملګري په سترګه کتل فلا سعدالاه د ۰ 
پوځیانو په بدرګه یارمحمد لکه د یوځای ناستي نواب بېرته بهوپال 
ته ورولېږلو. ده ته یې د نواب او امیر خطاب ورکړو اوله شاهي بېرغ 
او پوځي درناوي سره د یارمحمد فیل د بهوپال خاورې ته ورداخل 
شو. خو دلته له وړاندې د دوست محمدخان ژوندی ورور عاقل 
محمدخان د یارمحمد اته کلن مېرنی ورور د سلطان محمدخان نوابي 
اعلان کړې وه ددې فیصلې تر شا د بروکټ پښتنو د ځنیو مشرانو غږ 
هم ورګډ وو 

د دوست محمد دیوان «مشر وزی بیجي رام د یارمحمد په پلوي د 
سلطان محمد د نوابۍ دعوا ردکړه. ځکه یو خو دی ماشوم وو او بل د 
سياست تجربه یې نه لرله د سلطان محمد مور ته د جاګیر پېشکش 
وشو.او هغې د خپل زوی له حق نه لاس واخیستو دغسې په ۱۷۲۸ م 
د اګست پر ۳٣‏ نېټه یارمحمد د بهوپال د دويم نواب په توګه خپله 
دنده په غاړه واخیسته 

په کور دننه پښتنو هغه د دوست محمد د مشر زوی په حيث نواب 
ومنلو خو د مرهټو خطر هم هغسې موجود وو چې اوس د مالوی د 
کنټرول لپاره يې چريکي حملې کولې یارمحمد له مرهټو سره 
همدغسې په یوه جنګ کې له نورو بندیانو سره یوه ښکلې راجپوت 
نجلۍ هم شامله وه چې ماموله بايي نومېده. یارمحمد له وړاندې 
نورې ښځې لرلې خو د خپل پلار په پل يې پل کېښود او له ماموله 
بايي سره یې واده وکړو. په راتلونکو کلونو کې دې مېرمنې د بهوپال 
سیاست کې لوی اغېز وکړو. خو دا په خپله بې اولاده مړه شوه د 
یارمحمد مَشرَزْو اق مخحمد په ۱٧۷۳۱‏ م کې وزیږېد دده څلور 
نور زامن حيات محمد » سعیدمحمد . حسین محمد او یاسین محمد 
له بېلا بېلو مېرمنو نه وزېږېدل 

خو ماموله بايي د بهوپال په سیاسي چارو کې يو فعاله رول پيدا 
کړ. دې خپل نوم نه و اړولی خو مسلمانه شوې وه. او په بهوپال کې 
يې درې جوماتونه جوړکړل 

د حيدراباد د نظام او د مرهټو ترمینځ روانې شخړې نه یارمحمد هم 
ګټه واخيسته او ځینې هغه کلي چې مرهټو نيولي وو بېرته يې ترې 
واخیستل 

انځورونه اووه 

انځوروئه 


-٨٢۰-‏ بهوپال په اتلسمه پېړۍ 

د حيد رآباد نظام بهوپال خپله طرفد اره سیمه ګڼله او له مرهټو سره 
چې يې جنګ وباییللو ددې سیمې اختيار يې د دوی مشر پېشوا 
باجي راو ته وسپارلو. یارمحمد اوس مجبوره شو چې مرهټو ته باج 
ورکړي. د بروکټ پښتانه په دې حالت خوشاله نه وو او نږدې وه چې 
مرهټو بهوپال نیولی وای. چې په ٥۷۳١‏ کې د ايران نادرشاه افشار 
پر هند حمله وکړه.او په یو رځ کې يې د ډیلي ٠٢‏ زره کسان ووژل 
مرهټه په دې حالت وېرېدل او فکر یې وکړو چې که نادرشا جنوب 
لوري ته ځپلې حملې جاري وساتلې نو ډېر ژر به د دوی سیمه هم 


ونيسي.د یارمحمد لپاره د دوی حمله يوه خدایی مرسته وه په 


۰ م کال پېشوا باجي راو مړ شو او دده زوی دويم بالاجي د 
جنګ پر ځای د سياست لاره غوره کړه. او د یوه تړون له لارې او د باج 
په بدل کې يې په بهوپال کې د یارمحمد نوابي په رسمي توګه 
ومنله خو لږٍه موده وروسته د مرهټو نوي مشران يو واري بيا د خپلو 
مځکو او کلیو د بېرته نیولو په هڅه کې شول 

د یارمحمد د ۱۴ کالو په نوابۍ بهوپال يوڅه آرامي ولیده خو د 
مځکې ډېره برخه او پیسې يې ورو ورو مرهټو ته ورکول. دی د ۳٣‏ 
کالو په عمر مړ شواو د اورکزیو په کورنۍ کې د نوابۍ دعوې داران 
بيا راپورته شول د یارمحمد مېرني ورور سلطان محمد خان دویم 
واري هڅه وکړه ده له پل ورور صدرمحمد سره يو ځای د فتح ګړ 
کلا ونیوله او د نورو پر ضد يې له مرهټو مرسته وغوښته او ورته يې 
د بهوپال له پنځو کلاګانو نه د یوې د ورکولو لوظ وکړ 

په دې موقع د یارمحمد کونډې ماموله بايي د اسلام نګر په کلا 
کې ددې بغاوت مخه ونیوله او ټولو ته يې دروغې جوړې لاره 
وښودله د یارمحمد مشر زوی فیض محمد د ١١‏ کالو و دی يې د 

بهوټال په اتاسه پېړۍ زا 
یارمحمد ځای ناستی اعلان کړ. او د دوست محمد د وفاداره بیجي 
رام په مرسته یې د بهوپال عام ولس ځان سره کړو چې فیض محمد د 
نواب په توګه ومني. بيجي رام پنځه زره پوځيان راټول کړل او د 
عیدګاه په غونډۍ یې د سلطان محمد خان پر ضد مور چې ونیولې 
په دې وخت کې مرهټو هم له سلطان سره غداري وکړه او دی يې په 
ميدان پرېښود. سلطان ماتې وخوړه او له ماموله بايي نه د بښنې 
غوښتونکی شو 

۷ کلنې ماموله بايي له دوی سره په دې شرط روغه وکړ ه چې 
دوی به تر عمره د نوابۍ د عوا نه کوي او پاتې ژوند به په کوروايي 
کې تېروي. فیض محمدخان د ماموله بايي تر څارنې لاندې لوېدو 
دی د يو مذهبي او صوفي ځوان په حيث رالوی شو. او څومره چې 
وخت تېرېدو له قدرت او د نیاوي کارونو نه یې زړه تورېدو. ډېر ژر د 
شاوخوا سیمو خلک دده د ديني زده کړو او د نرم طبعیت له کبله دده 
زيارت ته راتلل 

په بهوپال کې اوس هم د فیض محمد عرس هندوان او مسلمانان 
دواړه لمانځي په دې وخت کې عملا ماموله بايي د بهوپال واکمنه 
وه.او د مرهټو او راجپوتو علاوه ګاونډیو ریاستونو سره ټول 
سیاست ددې په لاس کې و. ځو په دې وخت کې د یارمحمد ورور 
فاضل محمدخان له مرهټو سره پټې معاملې کولې او دا هيله يې وه 
چې دوی به يې د بهوپال نواب وټاکي. خوداسې ونشوه ماموله بايي 
د مرهټه ووا په مربنځه د رای سيین هغه مشهوره کلا محاصره کړه. چې 
يو وارې دوست محمد نیولې وه. د هغه تر مړينې وروسته بيا د 
مغولو په لاس کې وه په ۱۷۵۰ م کې په ډیلي کې مغول واکمن دویم 
عالمګیر وو. خو د هندوستان په پراخه خاوره اوس مغول. نظام او د 


-- بهوپال ‏ د هندوستان پښتانه 


٤‏ ء بهوپال په اتلسمه پېړۍ 
راجپوت واکمني مخ په ځتمېدو وه هغه مهال په هندوستان کې دوه 
نور قوتونه ډېر په چټکۍ ددې خاورې په پوځي او سیاسي ډګر کې په 
برلاسي کېدو وو . یو انګرېز او دويم مرهنټه خو هم په دې وخت کې د 
هند شمالی برخه د يوه بل قدرت د حملو لاندې وه. دا قدرت د 
احمدشاه ابدالي و. انګرېز تر دا دمه د هند ټول ساحلي ښارونه لکه 
کلکته او سورت کې ځان ته چاوڼۍ جوړې کړې وې ځو مرهټه لکه د 
سیلۍ هرې خوا ته ورتلل او د مسلمانانو ښارونه يې ورانول په دې 
وځت کې دوی ته احمدشاه ابدالی د خدای له طرفه یوه مرسته ښکاره 
شوه د جنورۍ په میاشت ۱۷۲۱م کې د پنجاب د پاني پت په ميدان 
کې چې د احمدشاه ځواکونو مرهټه وو ته ماتې ورکړه. نو د بهوپال 
خلکو دا د فیض محمد د نېکۍ او د هغه د دعاګانو ثمر وګڼلو د هغه 
لپاره د بهوپال د عام ولس په زړونو کې نور هم قدر زیات شو 

په راتلونکو ۳۵ کالو کې فیض محمد د بهوپال واکمن و. خو عملا 
حکومت د ماموله باي او بیجي رام په لاس کې و 

په ٧۷۲۲‏ م کې د وفاداره بیجي را م د مړينې سره د پښتنو لخوا یو 
واري بيا د سازش ورونه پرانستل شول د بیجي رام زوی ګهانسي رام 
دیوان مقرر شو. خودی د خپل پلار په شان ايمانداره نه وو او د هندو 
او مسلمان ترمنځ د کرکې او بې اعتبارۍ خبره يې په ډاګه کوله. په 
دې چلن هغه د یو پښتون له خوا ووژل شو. دده پر ځای یو مسلمان 
پښتون عزت خان دیوان وګومارل شو. خو ده له زهر ورکړی شو 
دربیم ديوان کيساري لال وو چې دده کور يو پښتون په بارودو 
والوزو. بهوپال اوس یو ډېر سخت دور کې ورداخل شو. اخر د شخړې 
دختمولو لپاره ماموله بايي د فیض محمد کشر ورور یاسین ته د 
دیوان دنده ورکړه چې د ریاست انتظام دې په کورنۍ کې دننه پاتې 


بهوپال ‏ د هندوستان پښتانه 


باټربالرېه تلع پېۍ 0 
شي د مرهټو نوميالي مشران څه د پاني پت په ميدان کې او څه 
وروستنه مړه شوی وو د بهوپال په ګاونډ کې د هولکر راجه ملهار راو 
چې مړ شو نو د هغه کونډې اهليه بايي له دې مېرمنې سره ښه اړیکي 
وساتل او څه موده د بهوپال شاوخوا سیمې آرامې شوې 

په ۱۷۷۵ م کال کې مزهټه ریاستونه د ډيلي د واک د نیولو پر ځای 
خپلو ریاستونو ته پام وګرځوو. ګواليار. ايندور. بړوده او ناګ پور 
خپلې واکمنۍ ټینګې کړې. خو په دوی کې د هر چا نظر په مالوه و 
په ١۱۷۷م‏ کال کې مهاجي راو سیندهيا د مالوی د نیولو لپاره 
بهوپال ته لښکر يووړ 

ماموله بايي په دې وخت کې د جنګ پر ځای ورسره روغه وکړه او د 
پنځو ولسوالیو سره يې د مالوی د هوشنګ آباد لرغوني کلا ورته 
وسپارله 

په ۷۷۷٧م‏ کې د ډسمبر پردولسمه نېټه د بهوپال صوفي نواب 
فیض محمدخان د ۴۲ کالو په عمر کې له دې فاني نړۍ سترګې پټې 
کړې 

دی د خپلې ۳۵ کلنې نوابۍ دور کې یو واري د بهوپال نه بهر تللی 
وو. ده اولاد نه لرلو او دده کونډې صالحه بېګم چې د بهو بېګم په نوم 
پېژندالکېده د ماموله بایی سره د واک پر سر نځړه راپورته کړه 

د فیض محمد څلوېښتي لا نه وه شوې چې ماموله بايي د یارمحمد 
بل زو د څلورم نواب په توګه اعلان کړو. دی هغه وخت د ۴۳ کالو 
وو او زیات وخت پې په ښکار او میلو کې تېروو. خو صالحه بېګم په 
دې فیصله خوشاله نه وه او د دوست محمد د کورنۍ نور غړي يې 
راولمسول چې د ماموله بايي مخه ونیسي. اصلي کیسه داسې وه چې 
ماموله بايي کله د یارمحمد سره ژوند پیل کړو او څه موده ددې اولاد 


سو بهوپال ‏ د هندوستان پښتانه 


٣٠‏ قوبالپهانکسقاوۍه 
ونشو نو هغې څلور هندو هلکان په فرزندۍ واخيستل دوی يې 
مسلمانان کړل او د خپلو اولادونو په شان يې د دوی روز زنه وکړه په 
دوی کې یو ماشوم د هندوانو د لوړې طبقې برهمن و او چهوټې ځان 
په نوم وپېژندل شول نوماموله بايي چهوټې خان هم د دیوان په توګه 
وروړاندې کړو صالحه بېګم په دې خبره خوشاله نه وه او ماموله 
بېګم يې تورنه کړه چې د خپلو هندوانو لپاره د نوابۍ لاره پرانېزي 
صالحه بېګم د فاضل محمدخان لور وه چې د خپل وراره فیض محمد 
پر ضد يې د مرهټو پېشوا سره په بهوپال د حملې سازش کړی و 
وروسته چې مرهټو دی پر ميدان پرېښودو نوزړه ماتی مړ شو. ماموله 
بايي د فاضل محمد کونډه عزت بېګم د خپلې اته کلنې لور صالحه 
بېګم سره بېرته بهوپال ته راوستله او د خپل سیوري لاندې يې 
وساتل داسې ښايي چې د صالحه بېګم په دې وخت کې د ماموله 
بايي سره کینه پيدا شوه 

چهوټې ځان د دیوان په حيث ډېر ژر د بهوپال چارې په سمه لاره 
وواني زي پرځايي رک وهو لمي ادي رر 
تجارت اؤ کاروبار لپاره يې اسانتیاوې برابرې کړې د ښار لارې 
کوڅې يې جوړې کړې او په بهوپال کې د یو شمېر سیندونو د پاسه 
يې د پلونو د جوړولو پرته په بن ګنګا سیند يو بند هم جوړ کړو چې 
اوبه د کر مځکو ته ورسېږي. ده په ۱۴ کالو کې بهوپال د یوه کلي نه 
په یوه ښکلي ښار واړاوه. : : 

صالحه بېګم د خپل خاوند له مړینې وروسته لیدل چې ماموله بايي 
اوس زيات اختيارات چهوټې ځان ته سپارلي وو يوه ورځ يې د 
دوست محمدځان لمسي شریف محمدخان ته پېغور ورکړو چې که زه 
سړی وای نو یوه برهمن غلام ته به مې دومره اختيار نه وای ورکړۍ 


بډوېال ‏ د هندوستان پښتانه -.------ ېس 0٧٧‏ 


بهوپال په انلسمه پېړۍ د٢‏ :د 
چې د دوست محد ځان پر کورنۍ حکومت وکړي. کله چې ماموله 
بایی د فیض محمد ځای ناستی حیات محمدخان وټاکلو . نو صالحه 
بېګم ددې څرګند مخالفت ته ملا وتړله دې د فتح ګړه نه پنځه میله 
لرې په اسلام نګر کې د فيض محمد له قبر سره څنګ کې ديوه 
خپلواکه حکومت اعلان وکړو او سرکاري دربار به يې جوړاوه 
بهوپال اوس عملا په دوو برځو ويشل شوى و صالحه بېګم 
همدغسې درې کاله یو مساوي حکومت چلوو 

ماموله بايي ورته پېغامونه ولېږل چې که دا د یا رمحمد هر یو ورور 
غواړي د هغه نوم دې د د واکمنۍ لپاره ور ړاندې کړي حیات 
محمدخان هم دې ته رضا شو چې د د صالحه بېګم د خوښې واکمن ته 
به سر ټيټ کړي . خو هغې شریف محمد ته د جنګ د تياري لپاره 
وويل. شریف محمد د پنځه زره عسکرو د برابرولو لپاره له صالحه 
بېګم نه د پیسو غوښتنه وکړه. و صالحه بېګم پیسې نه لرلې شریف 
کېږي'" 

چهوټې ځان د بهوپال چارې هم هغسې پر مخ بوولې. خو هغه اندازه 
ولګوله چې صالحه بېګم دومره زور نه لري څومره چې شریف محمد 
و رته خطر جوړېدای شي ده دوه وروڼه لرل او دده ځلمی | و تکړه زوی 
وزیرمحمد لکه د دوست محمد د تورې مېړنی و 

د صالحه بېګم سره د لاس یوځای کولو لپاره دی دبغاوت په تور 
تورن او له بهوپاله وشړل شو شريف محمدخان د راجپوت يو 
ګاونډي رياست ته پناه يوړه ده سره د ده د ټبر خلک هم وو راجپوت 
هندوانو د دوی تود هرکلی وکړو او د ګینور د کلا د نیولو لپاره په 
جنګ کې ورسره ودرېدل 

1 بهوپال په اتلسمه پېړۍ 

دا د حيات محمدخان واک ته لومړی لوی ګواښ و چې په خپله 
پښتنو ورته ودرولی و 

په ٧۷۸١‏ کې د بهوپال نه اته میله لویديځ کې د پهندا په کلي کې 
د دواړو غاړو پوځونه جنګ ته راووتل ددې جنګ پر وخت حيات 
محمدخان په بهوپال کې پاتې وو دده د پوځ مشري چهوټې رام کوله 
او ورسره راجپوت. سیکان او د بهوپال سرکاري پوځو. شریف 
محمد سره دده وروڼه او راجپوت مله و. وزیر محمدخان د ښځو او 
ماشومانو د ساتنې لپاره په اشتا نومي کلي کې پاته شو . جنګ پيل 
شو. د تورو ټوپکو او توپو په درزا سخته مرګ ژوبله وشوه. شریف 
محمد سره د خپلو پنځو وروڼو ووژل شو. يوازې یو ورورکامل محمد 
ژوندی پاتې شو . چهوټې خان د شریف او دده د وروڼو سرونه پرېکړل 
او په تورو ټومبلي حیات ځان ته يې وړاندې کړل حيات خان په دې 
کار سخت ناکراره شو او په لومړي ځل د چهوټې خان د شخصیت 
منفي اړخ ورته څرګند شو. د اورکزيو په ټبر کې دا پېښه يوه لويه 
غمیزه وه او په راتلونکو نهو کالو کې چهوټې ځان د بهوپال ټول 
پښتانه د ځان پر ضد راوپارول. دی لکه د يوه کاواکه اس د هېچا 
قابو کې نه راتلو. په ۱۷٩۲‏ م کې ماموله باي د اتياو کالو په عمر 
مړه شوه. له دې څو میاشتې وروسته چهوټې خان هم مړ شو 

د حيات محمد خان له شریف محمد کورنۍ سره شوی ظلم هیر نه 
وو. د هغه زوی وزير محمد د راجپوتو سره اوسېدو او حيات 
محمدخان چې ځپل نالايقه آرام طلبه زوی غوث محمد ته لیدل نو 
ددې خبرې احساس ورته زیاتېدو چې دی د نوابۍ وړ نه و. په 
۴م کال کې د بروکټ د پښتنو د يوه جنزال لور زینت بېګم یې 
غوث محمد ته واده کړه. د زینت پلار له مرهټو سره دسسې هور په 


بهوپال ‏ د هندوستان پښتانه ویوا 


بهوېال بداتلمنده پېړۍئ ٣"‏ 
جنګ کې وژل شوی و او مور عصمت بېګم یې د بل ماشوم په زېږون 
مړه وه د زینت بېګم نه د غوث محمد درې اولادونه وزېږېدل دوه 
زان مومبد او برغ زان يود لوټيی توغرآرا نومېده. اخوا د شریف 
محمد زوی وزیرمحمد د راجپوتو نه ولاړو او یو څه موده د حيدراباد 
د نظام دربار کې ملازم شو او په خپل استعداد ښه مقام ته ورسېدو. 
خو حيات محمد غوښتل چې وزیر سره روغه وکړي. هغه ليدل چې 
غوث محمد د بهوپال د ساتنې نه وو ده وزیر محمد راوبللو او ده ته 
یې د دیوان او د پوځ د مشر د دندې پېشکش وکړ. خو غوث محمد د 
خپل پلار ددې فیصلې مخالفت وکړ ځکه هغه د خپلو اختياراتو او 
اغېز لپاره وزیر يو ګواښ وګڼلو. اخر وزير ته په بهوپال کې د 
استوګنې اجازه ورکړی شوه او د دیوان د دندې لپاره مريدمحمدخان 
راوبلل شو مريد د سلطان محمدخان زوی و. چې دوه وارې يې د 
نوابۍ دعوا کړې وه مرید په ۱۷۹۲ د ځپلو ٠٠٠١‏ تنو ملګریو سره 
بهوپال ته ورداخل شو او ژمنه یې وکړه چې يو وارې بيا به د پښتنو 
واکمني پر ځای کړي. د مشر وزير «دیوان؛ په حيث ده د پيسو په 
لګولو لاس پورې کړو. د پوځ تنخواګانې یې زیاتې کړې د ودانیو په 
جوړولو یې لاس پورې کړ او چې خزانه یې خالي ولیده نو پر مځکه 
والو یې زور راوړو چې مالیه ورکړي. کله چې به دوی انکار وکړو نو 
په بندي ځانو کې به يې واچول په يوه کال کې دننه د مرید اصلي 
څېره راښکاره شوه د بهوپال ځینې مځکې يې پنډاریانو ته ورکړې او 
چې د پوځ د تنخوا پیسې هم پاتې نه شوې نو پوځ بغاوت وکړو. په 
دې وخت کې مرهټه یو واري بيا د بهوپال سرحدونو ته خطر ودروو 
مرید ته بله هېڅ لار 'رهښکار ره نه شوه نو د حیات محمد مېرمنې عصمت 
بېګم ته ورغلو غلو. دا مېرمنه په حيات محمد ډېره ګرانه وه او په دربار 

۳٣٣ -‏ بهوپال په اتلسمه پېړۍ 
کې يې ډېره اغېزه لرله په ٧۷٧۷‏ کال د ډسمبر پر۳۰ مه نېټه دا 
دپردې تر شا کښېناستله او د مرید غوښتنه يې واورېده چې خپلې 
ګاڼې او نغدې دې ورته وسپاري چې د مرهټو سره جنګ لپاره تیياری 
وکړي عصمت بېګم په ځواب کې ورته وویل چې د مځکه والو نه 
مالیه راټوله کړه. په دې ځواب مرید په قهر شو . پرده يې وشلوله او 
پر عصمت بېګم یې برید وکړ. هغې منډې کړې خو په پوڼو يې راګېره 
کړه او ويې وژله د هغه ملګريو د عصمت بېګم ساتونکی خواجه 
سراګلاب هم ووژلو. دوی د عصمت بېګم ګاڼې. نغدې پیسې او 
هرڅه چې په لاس ورتلل واخيستل او له هغه ځايه ولاړل. د حيات 
محمد کورنۍ په دې پېښه هک پک پاتې شول او مرید په خپله دفاع 
کې وویل چې ده ته غوث محمد ویلي وو چې دا ښځه دې مړه کړي 
خو هېچا په ده باور ونه کړ ده د حيات پر ضد د فتع ګړ کلا ونیوله او 
مرهټو ته یې پيغام ورواستاوه چې د بهوپال په نیولو به دی ورسره 
ملا وتړي په دې پېښه حیات محمد د مرید د غدارۍ اندازه ولګوله 
او سمدستي يې وزیرمحمد راوبللو چې د مريد چاره دې وکړي. 
وزیرمحمد ٠٠٠١‏ تنه پښتانه راټول کړل او بهوپال ته ورننوتل 
لومړی يې د هوشنګ آباد کلا له مرهټو ونیوله ‏ مريد محمد د 
ګواليار او ناګپور مرهټه راجه ګانو ته پيغامونه ورواستول چې د 
بهوپال د نواب پر ضد دده د باوت ملاتړ وکړي. د ګواليار جنرال 
بالار او مرید ته خپل پوځ په دې شرط واستولو چې د بهوپال له دوو 
لویو کلاګانو څخه به يوه ده ته ورکوي. مريد ورسره د اسلام نګر د 
سپارلو ژمنه وکړه دی پخپله د اسلام نګر پر لوري ولاړو چې دا کل 
د مرهټو پوځ ته ورکړي. او د فتح ګړه په کلا کې يې د مرهټو يوه 
ډلګۍ پرېښوده چې د حیات محمد او غوث د تېښتې مخه ونیسي 

بهوپال په اتلسمه پېړۍ ۳۷- 
اسلام نګر ته په رسېدو مرید خبر شو چې دا کلا اوس د حيات محمد 
خور موتي بېګم سمبالوي او هغې خپلو ساتندویانو ته امر ورکړی و. 
چې پر مرید حمله وکړي. له دې ځايه مريد په تېښته د رای سيین کلا 
ته مخه کړه. دا يې ونیوله او بالاراو ته یې تسلیم کړه له دې ځايه د 
مرهټو له ٠٠۰‏ ۰ زره عسکرو سره د فتح ګړ کلا د محاصرې لپاره 
روان شو. مرید سره دغه وخت د ګواليار. ناګ پور او د ټونک د 
نواب امیرخان پنډاري جنګيالي ملګري وو. بلې خوا ته د حيات 
محمدخان سره وزیرمحمد او د امباياني جاګیردار قلي خان ولاړو 
وزیر محمد د فتح ګړ په کلا کې ډېره مېړانه وښودله او اخر بالاراو 
مجبوره شو چې ځپل پوځ پر شا کړي. ډېر ژر بالاراو خبر شو چې مرید 
ورته دروغ هم ویلي وو. نو هغه يې ونیولو او په سرونج کې یې بندي 
کړو. مريد په بندي ځانه کې د الماسو زرې وخوړلې او ځان یې په 
خپله ووژلو. وزیرمحمد مرهټو ته د ماتې ورکولو وروسته په پورا 
اعزاز د حيات محمد له خوا د بهوپال دیوان او د پوځ مشر وټاکل 
شو. او په راتلونکو اوو کالو کې يې د بهوپال هغه سیمې چې نورو 
ترې نیولې وې ډېر په سیاست بېرته واخیستې 
ده له انګرېزانو سره هم خبرې اترې پيل کړې. چې د ده د قوي 
ګاونډیانو په مقابله کې د بهوپال ساتنه وکړي. ځو غوث محمد له 
مرهټو سره بېل سازشونه پیل کړي وو. حيات محمدخان په ۱۸۰۷م 
کال د ٣‏ کالو په عمر مړ شو او غوث محمد د پنځم نواب په توګه 
واک ترلاسه کړ اوس هغه په ښکاره د وزیر محمد مخالفت پیل کړ او 
وزیر د شخړې پر ځای بهوپال یو واري بيا پرېښود او د ګینور په کلا 
کې مېشت شو. د وزیر له وتلو سره مرهټه بيا برلاسه شول او غڅوث 
محمد په خپله کلا کې لکه د نظربند پاتې شو. د روغې لپاره یې خپل 

۳۸۰ هرال له بر 
زوی موعېز مرهټو ته وسپارلو چې ناګپور ته یې يوړو وزیرمحمد یو 
واري بيا د بهوپال ژغورنې ته راغی. خو دا ځل مرهټه ځواکونو د 
اوږدې مودې پلان سره بهوپال محاصره کړ 

بهوپال تر يوه کاله پورې تر محاصرې لاندې و. نژدې ۸۲۰۰۰ 
پوځيان د دې چارچاپېره ولاړ وو د وزیر ملاتړي. سکان. راجپوت د 
ټونک اوسېدونکي او د پنډارې پښتانه له کلا ووتل له وزیر سره 
یوازې ٠۰٢‏ افغانان پاتې وو غوث محمد خان د لوږې او محاصرې 
د سختو زغم ته لاره او وزير هغه ته اجازه ورگړه چې له خپلنو 
هیجړاګانو او د کورنۍ سازوسامان سره د بهوپال له کلا نه ووزي او 
یو کور کې مېشت شي عجیبه خبره دا وه چې محاصره کوونکیو هم د 
نواب په راتلو باندې هېڅ غرض ونه کړ. د هغوی لپاره غوث محمد 
خان اوس يوه له کاره وتلې سیکه وه. يوه بله عجیبه خبره دا وه چې 
غوث محمد خان لومړۍ مېرمن زینت بېګم او د هغې ۱۴ کلنه لور 
قد سیه په بهوپال کې پاتې شول او دا هوډ يې وکړ چې تر مرګه به د 
بهوپال په دفاع کې هلته پاتې وي 

د محاصرې شپږ میاشتې چې پوره شوې. نو په کلا کې د ځوړو 
لپاره هېڅ پاتې نشول مرهټو به هره شپه حمله کوله. ګولۍ او بارود 
په ختمېدو وو په دې موقع زینت بېګم له پردې راووتله. ټولې ښځې 

ورپسې شوې او دوی د پوځترشا ودرېدلې دوی به پوځيانو ته 
خواړه رسول د توپونو او ټوپکو ډکول یې کول د سړیو په شان جامې 
يې واغوستلې او له باروده د کار اخيستو چل يې زده کړ. يوه پلا 
دوی په فلزي نغریو کې بارود کېښودل| وله کلا نه یې پر دښمن 
سرشتښستگونصوه خو سو ولوب که 

سترخوان ټولې ښځې راټولولې او ډوډۍ به يې ورکوله يوه ورځ د 

بهوپال په اتلسمه پېړۍ ۳٣.‏ 
هغې یوه خدمتګاره چې کور به یې جارو کولو رانغله زینت بېګم له 
نورو پوښتنه وکړه نو هغو ورته وویل چې د خدمتګارې ماشومانو له 
دوو ورځو هېڅ نه دې خوړلي. هغې ورته د املۍ «یو ډول بوټي پاڼې 
وابشولې چې ویې خوري. زینت هغه خدمتګاره راوبلله او سمدلاسه 
يې خپلې لور قدسیې ته وویل 

هغه دوه چپاتي چې د خپل ورور فوځدار لپاره يې اېښي وو دې 
ښځې ته ور يی 

قدسیې هغې ته یو چپاتي ورکړ او بل هغه یې په خپلو جامو کې د 
خپل وړوکي ورور لپاره وساته کله چې خدمتګاره روانه شوه نو زینت 
هغه ودروله او چپاتی یې ولید. لور ته یې مخ ورواړاوه او په قهر یې 
ورته وویل: زه خبره وم چې ته به درغلي کوې او یو چپاتی به ورور له 
ساتي. ما درته وویل چې دواړه ډوډۍ دې ښځې ته ورکړه 

په یوه بله موقع د هغې زو موعیز د کلا په څنډو د توپچي دنده په 
غاړه لرله چې ناببره د ټوپک په يوې ګولۍ ټپي شو. زېنت په منډه 
ورته ورغله. له خپلې لوپټې نه يې پټۍ ورته جوړې کړې. د هغه 
پرهارونه يې پرې پټ کړل او بيا دا خپله توپې ته ودرېده او د خپل 
زوی د هوش تر راتلو پورې يې په خپله توپه چلوله. د محاصرې په 
نهمه میاشت چې نور د ځلکو حوصلې ماتې وې. وزیرالملک يو 
جنګي مشاورت راوبللو. هغه اعلان وکړ چې دی به د ښځو او 
ماشومانو د خونديتوب غوښتنه وکړي. او کله چې دوی له کل 
ووتل. نو ۳۰۰ تکړه ځوانان به يو وروستی یرغل په محاصره 
کوونکیو وکړي او سرونه به بایلي 

د وروستۍ حملې فیصله يوه ورځ وځنډول شوه. هغه ځکه چې د 
کلا له یوه دېوال سره نږدې د بارودي وسلو يوه زېرمه موندل شوې وه 

۴۰ بهوپال په اتلسمه پېړۍ 
ښځو د سړیو جامې واغوستې او د کلا پر دېوال په کتار کې له سړیو 
سره یو ځای اوږه پراوږه ودرېدې. چې بریدکوونکيو ته خپل شمېر 
ډېر وښيي. دوی خبر نه وو چې د مرهټو په پوځ کې د کولرا وبا ګډه وه 
او د دوی ځواک هم کمزوری شوی وو له دې علاوه د ناګپور د پوځ 
مشرصادق علي د ګواليار له مشر جاګوا باپو سره اختلافات پيدا 
شوي وو او هغه خپل پوڅ له محاصرې لرې کړی وو. ځکه خو د 
بهوپال له خوا د حملې په ورځ محاصره کوونکيو هېڅ مقاومت ونه 
کړ کله چې د حملې لپاره د کلا لويه دروازه خلاصه شوه. نو د باپو د 
پوځ ډېره وړه برخه هته موجوده وه د کلا له دېواله نه ښځو د توپونو 
ډزې پیل کړې او د وزیر محمد خان په مشرۍ يې په پوره زور باندې 
حمله وکړه او هغوی يې تېښتې ته اړ وېستل د مرهټه وو مشرله 
کولرا مړ شو او کومندان يې د الماسو زرې وخوړې او ځان یې په 
خپله ووژلو. د بهوپال د دفاع اتل وزیرمحمد شو او د دوست محمد 
تر مړينې وروسته يو واري بيا د دوی مشري د يوه غښتلي کس په 
لاس ورغله. خو وزیر په رسمي توګه د نواب ۍله اخیستو انکار وکړ 
هغه غوث محمد ځان ته بيا هم د نواب په سترګه کتل خو په ښکاره 
يې له واکه لرې کړی و عامو خلکو وزیر ته درناوی کاوه او غوښتل 
يې چې دی د بهوپال د مشر په توګه پاتې وي د محاصرې ختمېدو 
لٍه موده وروسته د ګواليار یوه کلي پر بهوپال د خېټې اچولو هڅه 
وکړه. په ١٨٨‏ کې انګرېزانو په هند کې خپلې پښې کلکې کړې وې 
او د مغول واک تر ډیلي پورې محدود و. دوی د ګواليار راجه ته په 
سخته وویل چې بهوپال به د انګرېزانو تر تحفظ لاندې د يوې ازادې 


نوابۍ په توګه پاتي وي 
اس 

ېدي ً 


درېیم څپرکی 

چون 5۹ د پښتنې مېرمنې دعوا 


وزیر محمد خان نهه کاله د بهوپال نواب پاتې شو او په ۱۸٨١‏ 
عيسوي کال کې د ۵۰ کالو په عمر مړ شو دده دوه مېرمنې وې او له 
دواړو نه یې یو یو زوی لاره. یو امیر محمد خان او بل نذرمحمد خان 
نومېده. د نذرمحمد مور يوه راجپوته هندوه وه غوث محمدخان 
خپله لور ګوهر بېګم «قد سیه نذرمحمد ته په نکاح کړې وه او 
وزیرمحمد تر مرګ له مخه د خپل زوی امیرمحمد خان پر ځای 
نذرمحمد د نوابۍ لپاره ځای ناستی ټاکلی و. نذرمحمد چې نواب 
شو. نو په ١۸٨١‏ کې ګوهر بېګم ورته واده شوه. په هغو ورځو کې دا 
رواج و چې د پښتنو کورنيو تر منځ د نجلۍ او هلک د کوژدنې او 
نکاح فیصله به په ډېر وړوکوالي کې کېده. دا د دې لپاره چې کورنۍ 
يې خپلو کې یوه ټینګه خپلولي ولري. کله ناکله به د دوو کورنیو تر 
منځ د تاو تریخوالي ورکولو لپاره هم دا کار کېدو. د دښمنۍ او 
تربورانو تر منځ یو بل ته د سازشونو مخنیوی هم په دې رشتو خېښیو 
کېدو 

د نذر محمد ځان د نوابۍ دوره په بهوپال کې د امن او بيارغونې 
یو زرین دور و. ده لکه د خپل پلار وزیرمحمد ځان له انګرېزانو سره 
ښه اړیکي ساتلي وو چې اوس یې ورو ورو د هندوستان له ساحلونو 
ددغه هېواد مرکزي ځاورې ته پښې غزولې وې هغه نوابۍ او 
راجواړې چې انګرېزانو ته خواخوږي وو خپلې مځکې يې له ځان سره 
ې ې مې يې 

نذرمحمد خان به د کال ۵۱ لکه روپۍ انګرېزانو ته ورکولې او په 
بدل کې دوی ورته هغه پنځه پرګنې بېرته ورکړې. چې مرهټه وو 
نیولې وې د مرهټه وو مشر سندهیا د هوشنګ اباد او د اسلامنګر 

د پښتنې مېرمنې دعو| ٣‏ 
کلاګانې هم بېرته بهوپال ته ورخوشې کړې همدغه وخت کې د 
یرغلګرو یوه ډله چې په کې د هر نسل او مذهب خلک شامل وو په 
وړو وړو نوابیو او راجواړو حملې کولې او چور تالان به يې پرې ګډ 
کړ. دا یرغلګر پنډاري نومېده او تر ډېرې مودې يې د انګرېزانو پوځ 
په مخه اخيستی و د بهوپال پخوانی نواب غوث محمد خان لا 
ژوندی و. خو په اصل کې نذرمحمد د بهوپال واکمن و چې په رسمي 
توګه يې نوا ابي نه وه اعلان شوې په ٨۸٨١‏ کې نذر رمحمد له 
انګرېزانو سره یو تړون لاسلیک کړ چې له مخې يې بهوپال د يوې 
خپلواکې نوابۍ په توګه له نوابانو سره پاتې شو. د انګرېزانو لپاره له 
بهوپال سره دا تړون په مرکزي هند کې د امنیت لپاره یو مهم ګام و 
خو دا خپلواکي تر دې حده وه چې خپله په بهوپال کې نواب هر ډول 
اختيار ولري. ولې د ګاونډي راجه ګانو او نورو ریاستونو سره د 
انګرېزانو د اجازې پرته هېڅ تړون او بله معامله نشي کولای. په دې 
وخت کې انګرېزانو په بهوپال کې خپله چاوڼۍ هم جوړه کړه چې 
: ۰ پلي عسکر او ٠‏ اسونه به په کې ساتل کېدل. د نذرمحمد 
او ګوهر بېګم «قدسیه يو ه لور وشوه چې دوی ورته سکندر بېګم نوم 
ورکړ. په ٨٨٨١‏ کې کله چې نذر رمحمد د اسلام نګر په کلا کې له 
خپلې ماشومې لور سکندر ر بېګم سره لوبې کولې د د ګوهربېګم 
وړوکي ورور پوځدارخان چې اته کلن و له یوې تمانچې سره لوبې 
کولې په خطايۍ کې يې ګولۍ وچلوله او نذرمحمدله ټپي کېدو 
وروسته مړ شو. يوه بله کيسه داسې ده چې د نذرمحمد دښمنانو 
پوځدار خان ته د تمانچې چلولو چل ورزده کړی و او دی یې پوه کړی 
و چې پر خپل تربره دې ډز وکړي پښتانه هلکان له وړوکوالي د 
وسلې په چلولو پوهېږي او کېدای شي چې دا خبره رښتیا هم وي 

٧‏ د پښتنې مېرمنې دعو! 
پوځدار خان د غوث محمد زوى و او د نذرمحمد په وژلو کېدای شوه 
چې غوث محمد بېرته د بهوپال واکمن شوی وای 

د انګرېزانو استازي مېجر هېنلې د دې وژنې په اړه په خپل رپورټ 
کې کښلي چې د تمانچې ډز له دومره نژدې شوى و چې د هغه ویښتان 
او د مخ پوستکی یې سوځولي وو. هغه په دې کې شک نه لاره چې 
نذرمحمد په خطا ويشتل شوی و 

د نذرمحمد وژنې د بهوپال لپاره بيا يو خطر راپیدا کړ 
وزیرمحمد او نذرمحمد چې تر اوسه کوم ګامونه پورته کړي وو په 
دې د بهوپال عام ولس او د دوست محمد کورنۍ یو څه ناڅه خوشاله 
وو 

له تیرا څخه له دوست محمد خان سره یو بل اورکزی چې له مېشتي 
خېل قام نه و. د بایزید زوی کیلیګ ځان نومېده د دوست محمد 
خان د مړیني وروسته د کېلیګ خان زوی عمرخان د خپل پلار په شان 
د دوست محمد خان کورنۍ ته پتمن پاتې شو. دا هغه خلک وو چې د 
تن سبا په الفاظو ورته مسلکي پوځيان ویلای شو : 

د عمرخان زوی الف ځان د نواب فیض محمد ځان د پوځ کومندان 
«بخشي بهادر و او ده ځپله دنده خپل زوی محمد ځان ته وسپارله چې 
د حيات خان د پوځ کومندان و. د محمدخان زوی بهادرخان هم د 
بهوپال په محاصره کې تورې برېښولې وې او د خپلې مېړانې لپاره 
يې ښه نوم ګټلی و. په راتلونکې کې بهادرخان او د هغه اولادونو د 
بهوپال په تاریخ کې مهم رول ولوبولو 

د نذرمحمد په مړینې د دوست محمد په کورنۍ کې د نوابۍ لپاره 
ډېر دعوا داران راپورته شول د غوث محمد ۲۵ اولادونه وو. دده 
مشر زوی موعېز چې د ګوهر بېګم سکه ورور هم و د نوابۍ قوي 

د پښتنې مېرمنې دعوا ۴۰ 
مدعي و غوث محمد په خپله ژوندی و خو دومره کمزوری او زو 
شوى و چې د بېرته نواب کېدو امکان یې ډېر کم و 

د وزیر محمد خان مشر زوی امیر محمدخان هم په دې هېله و چې د 
ګدۍ اصلي وارث دی دی 

د نذرمحمد د مړينې در رېیمه ورځ وه . د اورکزيو ټول ټبر د هغه په 
کور ر کې د در ربار ر په لوی تالار کې یو ځای شوی و د نذرمحمد خان د 
پوځ کومندان بخشي بهادر هم هلته موجود و له فاتحې او خيرات 
ورروسته پر دې خبره بحث روان و چې د د نوابۍ لپازه په مناشپ کش 
څوک وي؟ 

د نذرمحمد کونډه نولس کلنه ګوهر بېګم «قد سیه په بورقه کې پټه 
وه. دويم ماشوم یې په نس و هغې په تالار کې د ناستو پښتنو ترمنځ 
له مخه پړونۍ لرې کړ او هغوی ته يې خپله وینا پيل کړه هغې د 
خپلې کورنۍ د اختلافاتو او د بهوپال د تېرو سختو ورځو شپو د 
ذکر نه وروسته خپله دعوا وکړه چې د نوابۍ حقداره د هغې ماشومه 
لور سکندر بېګم ده. بيا يې د خپل مړه خاوند نذرمحمد ليکلی 
وصیت ټولو ته ښکاره کړ چې په کې یې کښلي وو 

که دی چېري ناڅاپه مړ شي نو دده لور سکندر بېګم به نوابه وي او 
تر څو چې دا ځوانه شوې نه وي پخپله ګوهر بېګم (قد سیه به د دې 
سرپرسته او د بهوپال واکمنه وي سکندر بېګم چې ځوانه شي نو د 
اورکزیو په کورنۍ کې به ودېږي او له واده وروسته به د هغې خاوند 
یرال راب شن ۰ ۱ 

ګوهر بېګم دا دعوا هم وکړه چې په دې فیصله د بهوپال خلک هم 
خوشاله دي او ځینو مذهبي مشرانو دا فيصله لا پخوا منلې وه بيا 

2 د پښتنې مېرمنې دعو! 
يې ټولو ته وویل: که څوک په دې فیصله اعتراض لري نو راپورته دې 
شي او په ډاګه دې خپله خبره وکړي. 

په دربار کې ناست ټول خلک غلي وو. د اعتراض مانا دا وه چې 
دوی به د نذرمحمد د وژلو په سازش کې څه ناڅه لاس لري. : 

نذرمحمد ته پتمنو څلورو سلاکرانو هم هغه وخت د قدسیة بېګم 
په فیصله خوښي څرګنده کړه. نورو هم ورته سرونه ټيټ کړل. ډېر ژر 
په بهوپال کې د سکندر بېګم د نوابۍ او د هغې د مور قد سیه بېګم د 
سرپرسته کېدو خوشالي ولګېده. : 

د خپلو مخالفینو د خولې بندولو لپاره قد سیې ډېر ژر هر چا ته 
مراعات او امتیازات وروسپارل. خپل لوی مخالف مشر ورور موعېز 
ته يې جاګیر ورکړو. پوځدار خان وړوکی و هغه يې تر خپلو وزرو 
لاندې کړ. له ځپل لېور امیرمحمد ځان سره يې ژمنه وکړه چې د هغه 
زوی منیر محمد ځان ته به خپله سکندر بېګم ورکوي او دغه ډول به 
منير نواب هم شي. قد سیه پوهېده چې سکندر لا وړه ده او تر 
راتلونکیو ٢١‏ کلونو پورې به دا واکمنه وي 

لدې هرخ سره قاسه د انګرزانر استازي دمص مکلی نه د 
نصوب لباز خپله فېصله واوروله. هغې د نذرمحمد د وصیت دليل 
ورته ورکړ 

د انګرېزانو لپاره د يوې ښځې مشري د تشویش وړ وه. دوی د 
بهوپال په ملګرتيا کې د مرهټه وو مخالفت منلی و دوی فکر کاوه 
که په دې ریاست کې سړی واکمن وي نو د دوی دريځ به غښتلی او 
ټینګ وي خو په ولس او کورنۍ کې دننه د هغې ملاتړ انګرېزان دې 
ته مجبوره کړل چې هغه د نوابې په توګه ومني 

د پښتنې مېرمنې دعوا لي د 5 
همدا وه چې قد سیه بېګم د خپلې ماشومې لور د سرپرستۍ په توګه 
د نوابۍ په تخت کښېناسته ددې لپاره چې څوک د اسلامي اصولو له 
مخې د هغې لاره ونه نيسي دې يوه فتوا د بهوپال له مفتي او بله د 
قاضي لخوا تر لاسه کړه دغه سند هغې خپلو خپلوانو .امیرانو او 
سردارانو ته هم ورکړ چې تصویب ورباندې وکړي 

بدهفعوقد کې داسې راز ګډه ضو: چېاندسیه بېګې خېل 
خاوند نذرمحمد په وژلو کې لاس لري ددې وخت د پرېشانیو یو 
تاوان دا وشو چې نازېږېدلی ماشوم ضايع شو او ددې خبرې امکان 
نورهم کم شو چې د دوست محمدغان د اولادونو وزیر محمد او د 
غوث محمد کورنۍ به بيا متحدې شي 

انګرېزانو په دې وخت کې د سکندربېګم او منیر محمد ځان د 
کوژدنې خبره ومنله او میاشت وروسته يې ماشوم منير په رسمي 
توګه دا نرابۍ باګدی کټېتولو .خو شرط دا و چې قدسیه بېګم به 
يې سرپرسته وي او و کله چې د دې لور سکندر بېګم د ځوانۍ سن ته 
ورسېده او منیر ته واده شوه نو پځپله به نوايي هغه ته ورپرېږدي 
قدسیه بېګم د خپل خاوند د وصیت پرځای کولو . خپلو تربورانو 
سره سره د یو بل قام په استازي د خپلې خبرې د منلو لپاره له ډېرو 
ستونزو سره مخامځ وه خو د هند په هغه اړي ګړي کې د ځان ساتنې 
لپاره یې ډېر په هنر او استقامت چلن کاوه 

د اس د سورلۍ. پوځي تربیت او د جنګ د فن او په دې کې د 
برياليتوب لپاره يې زده کړه پيل کړه دا په عقيده ټینګه مسلمانه 
مېرمنه وه. خو دا خبره يې نه منله چې ښځه د ریاست مشره کېدای 
شي. هغې دا وویل چې د ښځې مخنيوي لپاره خلکو له اسلام نه ناوړه 
ګټه اخيستې ده 

۴۸- د پښتنې مېرمنې دعوا 

د قدسیه بېګم لپاره د خپل پلار د عېش خوښونکي شخصیت او د 
مور مېړانه چې د جګړې په ډګر کې یې ښودلې وه ددې سوب شوه چې 
ځان ته خپله لاره وټاکي 

دا به د بهوپال په لیو بانډو کې ګرځېده چې د عامو خلکو له حاله 
ځان خبر وساتي او په وړو پوځي مهماتو او معرکو کې به يې د 
عسکرو مشري کوله 

قد سیې بېګم چېرې هم د عېش وعشرت ژوند نه و تېرکړی له 
ماشومتوب نه یې د جنګ سختې ليدلې وې. د هغې د لارې مشال د 
هغې خپله مور زینت بېګم وه. خو د پښتنو په ټبر کې ځینو خلکو 
اوس هم د نذرمحمد وصيت ته د شک په سترګه کتل. د خ 
ماشومې لور د سرپرستې په توګه د واکشتۍ په لومزتيو کاوپه کې 
خپلو خپلوان تو اوانګرېرانوډو اړو ته دا جوته شوه چې دا د دې مهمې 
دندې لپاره وړ او قابله ده 

هغه له امیرمحمدخان او د هغه له پلویانو نه هم په اندېښنه کې وه 
چې په دې انتظار وو چې کله به سکندر بېګم ځوانېږي او کله به منير 
د نوابۍ په ګدۍ کښېني 

په بهوپال کې اوس په څرګنده پښتانه په دوو ډلو وېشل شوي وو 
او دواړو د یوه بل په فعالیتونو داسې نظر ساتلی و لکه يو باز چې 
یې په ځپل ښکار ساتي. 

څلورم څپ رکی 
د قدسیې بېګم واکمني 

0 د قدسیې بیګم واکمني 


د یوې مسلماني او په تېره بیا پښتنې ښځې لپاره د نولسمې پېړۍ 
په پیل کې واکمن کېدل اسانه کار نه و هغه هم په داسې حالاتو کې 
چې په کور دننه او د باندې ورته د مخالفانو ډلې ناستې وې قد سیه 
بېګم د پردې او ستر ساتلو سره د بهوپال چارې پر مخ بېولې او په 
دې انتظام کې د هغې مرسته هم هغو امیرانو او مشاورینو کوله چې د 
ښځې مشري ورته عیب نه ښکارېده. په دې مشاورينو کې پوه او 
مسلکي خلک شامل وو چې درې تنه په کې مهم وو. راجه هشونت 
رای. بهادر محمدخان «بخشي بهادر او شهزاد مسيح فرانسوي 
نزاد 

د شهزاد مسیح د کورنۍ کیسه ډېره په زړه پورې ده. "په ۱۷۴۰م 
کې چې د ایران نادرشاه افشار په ډیلي حمله وکړه او دا يې ویجا ړکړ. 
نو په دې وخت کې د مغولو له دربار نه یوې فرانسوي کورنۍ لومړی 
ګواليار او وروسته بهوپال ته پناه يو وړه. ددې کورنۍ مشر 
سیلواډور بوربن نومېده. په بهوپال کې دې کورنۍ ماموله بايي ته 
ځان ورسولو چې د دوست محمدخان د لمسي فیض محمدخان کونډه 
وه ماموله بايي بوربن ته مځکې ورکړې او کله کله به یې د حکومتي 
کارونو لپاره ترې مشورې اخیستې. سیلواډور یو ډېر ځیرک او پوه 
انسان و او تر ډېرې مودې یې د بهوپال د نوابې کورنۍ خدمت کاوه. 
دی وزیر محمد خان ته هم نژدې و او په بهوپال کې ده د عنایت مسیح 
په نوم شهرت لرلو 

د بهوپال د محاصرې په وخت دی له خپل زوی بالتازار. چې د 
شهزاده مسيح په نوم پېژندل کېدو . یو ځای د نذرمحمد خان په پوځ 
کې د مرهټه وو پر ضد جنګېده 

د قدسیې بېګم واکمني ۵۱ 
کله چې قد سیه بېګم د خپلې لور لپاره د نوايۍ دعوا وکړه نو له 
پېرنګيانو سره د خبرو اترو لپاره به شهزاد مسيح د هغې د استازي په 
توګه ورتلو د قد سیې بېګم د نوابۍ په لانجه کې شهزاد مسیح 
بالتازار د هغې په ملاتړ ودرېد او له انګرېزانو سره د خبرو اترو 
لپاره د بهوپال د نوابۍ په استازيتوب ورتلو. قد سیې بېګم پر ده 
لوی باور درلود همدا و چې د پښتنو تر منځ داسې ګنګوسې راپورته 
شوې چې ګوندې شهزاد مسیح له قد سیې بېګم سره اړیکي لري 
شهزاد مسيح يو لوستی پوځي و او په انتظامي معاملو کې يې 
ساری نه لرلو. هغه اردو او فارسي ژبې روانې ویلې او د فطرت په 
نامه یې شاعري کوله يو فرانسوی لیکوال او هند ته سفر کوونکۍ 
ویتولادي ګولېش پخپل کتاب "د هند نوابي سلطنتونه" کې ليکي 
کله چې '"قدسیې بېګم د بهوپال نوابي ترلاسه کړه. نو دا او شهزاد 
مسيح یوه بل ته د مینانو په څېر نږدې شول" 

په دې وخت کې د بوربن کورنۍ دومره قوي شوه چې نیم بهوپال یې 
په لاس کې و او که دوی انګرېزانو ته غرٍ کړی وای کېدای شي هغوی 
ورته د بهوپال نوابي ورکړې وای. خو شهزاد مسيح داسې ونه کړل او 
قدسپه بېګم په امر یې د ډیلي له يوې انګریزې نجلۍ ازابېلاسټون 
سره واده وکړ قدسیې بېګم د شهزاد مسیح مېرمنې ته "د سرکار 
دلهن" خطاب ورکړ او په بهوپال کې د جهانګیر آباد په سیمه کې يوه 
کېتولیک کلیسا. هدیره او یو ښوونځی د دې په نامه ونومول شول. 
په دې سیمه کې د یوه پخواني کور کنډوالې اوس هم شته دي چې 
ورته د '"سرکار دلهن حوېلي"' وايي 

قد سیه بېګم د بهوپال د چارو. حکومتي کارونو او له انګرېزانو 
سره د معاملو سره سره پخپله کورن ۍکې دننه له مخالفتونو سره 

۰ ۵۳- د قدسیې بېګم واکمني 
مخامخ وه هغې د ماشوم منیر محمد پالنه هم کوله چې خپل لوی 
مخالف یانې د خپل لپوره امیر محمد په مقابله کې يې ترې برمته 
نېولی و 

منیر محمد او د قدسیې بېګم لور سکندر بېګم د هغې تر سپوري 
لاندي لويېدل امیرمحمد به انګرېزانو ته دا خبره یادوله چې د تخت 
اصلي وارث دده زوی منیر دی او پکار ده چې دی دې واکمن اعلان 
شي منیر چې زلموټی شو. نو دی هم د پلار او د کورنۍ د نورو سړیو 
فکر ته اوښتۍ و. دا خبره به تل گېده چې د ښځو واکمني غېر اسلامي 
کار دی 

قدسیې د وخت واګې په خپل لاس کې نیولې وې د امیر محمد د 
اغې ز کمولو لپاره یې له انګرېزانو نه یوه بله خبره هم په سند لیکلې 
واخیسته. هغه دا چې د هلیر او سکندر بېګم تر نکاح وروسته او په 
دې حالت کې چې که د هغې لور ځپل مېړه ته نوابي پرېښوده نو امير 
محمد به د بهوپال په حکومتي چارو کې د مد اخلې هېڅ حق نه لري. 
خو بل لوري ته به هغې له امېرمحمد خان سره ښه اړیکي ساتل هغه 
ته به یې ويل 

"ته زما له انتظام نه دومره بدګومانه يې چې د دوو ماشومانو په 
واده دې زور راوړی دی دوی تر اوسه ځانونه نشي سنبالولی نو ملک 
به څنګه سنبال کړي. لر نور انتظار وباسه." 

خوامیر محمد خان به په دې نه قانع کېده د بهوپال غوندې 
ښېرازې مځکې واک يې د خپلې وربندارې په لاس کې نه شوی 
زغملای. اخر ده د خپل اوښي اسد سره د قدسیې بېګم له واکه د لرې 
کولو يو سازش جوړ کړ. دوی د اورکزيو ځينې غړي او د روهیله 
پښتنو ایله جاریان له ځان سره مله کړل او د قدسیې د وژلو لپاره یې 

د قدسیې بېګم واکمني ۳ه 
له یوه پټ مرکز نه د حملې پلان جوړ کړ. په دې سازش کې منیر محمد 
هم شامل و خو قدسیې بېګم تر دوی زيات قوي استخبارات لرل د 
دوی پوځ هغه مرکز محاصره کړ چې مخالفو يې مورچې پکې نیولې 
وې یسو به سو دواړو غاړو تر څلورو 
پر یوه بل ډزې کولې او اخر د بهوپال پوځ ددې سازش خاتمه 
که یو څو کسان په کې ووژل شول. کشران یې ونیول او منیر محمد 
يې لاس تړلی قدسیې بېګم ته حاضر کړو منیر د هغې په پښو پرېوتو 
او معافي يې وغوښته. قد سیې بېګم دی وبښلو . خو امیرمحمد او 
اسد یې له د باره منع کړل دا دیوې ښځې هغه انصاف و چې د خپل 
سر دښمنان يې ژوندي پرېښودل. انګرېزانو له دې جنګه وروسته د 
قدسیې بېګم د ساتنې لپاره د خپل پوځ یوه ډلههغې ته ور واستوله. 
قد سیه بېګم اوس پوه شوې وه چې ددې مخالفان به کله هم دا ارام 
ته نه پرېږدي په ۱۸۲۷م کال کې چې سکندر بېګم اوس هم د ٠١‏ 
کالو وه قدسیې بېګم دا خبره اعلان کړه چې منیر ناځوانه دی د يوې 
مسلمانې ښځې له خوا ددې خبرې ډنډوره کول ډېر عجیبه کار و. منیر 
د هغې تر سیوري لاندې لوی شوىو او په نوابې کورنۍ کې به 
نرښځي «هیجړاګان) خدمتګاران وو 
دوی به د هلکانو او جینکو دواړو د ځوانۍ او پېغلتوب له 
عادتونو خبر وو او قدسیې چې دا خبره وکړه نو مانا یې دا شوه چې 
منیر محمد به اولاد نشي زېږولی. امير محمد ددې خبرې په اورېدو 
سره د ځپل کشر زوی جهانګیر لاس وروړاندې کړ. انګرېزانو هم دې 
خبرې ته غاړه کېښوده او قدسیې ته درې کاله نوره موده پاتې شوه. 
چې جهانګیر د نوابۍ لپاره وروزي. ځکه دی له منیر نه هم درې کاله 
کشر و. په ۱۸۳۰١‏ کې د انګرېزانواستازی لانس لوټ وېلیکنسن 


بهوبال ‏ د هندوستان پښتانه 


و ای بک واکفني 
وټاکل شو. دی ١١‏ کاله په بهوپال کې پاتې و او په دې ټوله موده کې 
يې د قدسیې د واک مخالفت کاوه د هغه نقادان وايي چې ده ته به د 
امیرمحمد خان د ډلې له وا ډالۍ ورکول کېدې. دی به له هغوی سره 
په ښکار تلو. خو د هغه پلويان په دې نظر دي چې ده له انګرېزانو د 
هغه تړون د درناوی غوښت چې قدسیې ورسره کړی و او هغه د واک 
انتقال و جهانګیر په دې وخت کې د ۵ کالو و خو د قدسیې ځواب 
دا و. چې تر څو جهانګیر د ٩۹‏ یا ٠٢‏ کالو نشي دا به ور رله سکندر په 
نکاح کې ور رنه کړي په ۱۸۳١‏ م کال کې قدسیې بورقه وغورزوله په 
دې کار هغې خپلې لور سکندر ته هم لار 'ره هواروله ځکه هغې دا تجربه 
کړې وه. چې د پردې شا ته حکومت کول ګران ټښکناژدۍ پو کتال 
وروسته قدسیې انګرېز ګورنر جنرل ته لیک ور واستولو او تر ٠١‏ 
نورو کلونو پورې د خپل واک غزېدل وغوښتل چې تر څو جهانګیر او 
سکندر د حکومت په کارونو پوه شي انګرېزانو دا خبره رد کړه او 
سمدلاسه یې غوښتنه وکړه چې د جهانګیر او سکند رنکاح دې وشي 
قدسیه په دې خبره په قهر وه ځو هېڅ يې نشو کولاۍ جهانګیر 
اوس د ٠‏ کالو واو سکندر بېګم د ٨١‏ کالو وه هغې د اس د 
سپرلۍ. د نېزې. تورې او غشي د ویشتلو تر څنګ د قرآن تعلیم او د 
فارسي او پښتو ژبې زده کړې وې. خو په وجود کې تکړه او ٣٢‏ 
تر ټولو مهمه خبره دا وه چې د هغې له جهانګیر سره مینه پيد| شو 

وه خو قدسيه بېګم بيا هم د لور په واده کې زړه نازړه وه 0 
امیرمحمد بيا تورې ته لاس واچاوه او د جنګ خطر پيدا شو نو 
قدسیه رضا شوه 

قدسیې بیګم نژدې ٨١‏ کاله د خپلې لور او د زوم د سرپرستې په 
توګه د بهوپال واک په لاس کې لرلو. د هغې شخصیت د بهوپال د 

د قدسیې بېګم واکمني ۰ ۵۵- 
راتلونکيو واکمنانو لپاره يوه بېلګه وه. ددې په حکومت کې د 
بهوپال اقتصاد په ځپلو پښو ودرېدو مو لړل انا مي 2 ليا 
له خزانې څخه يوه پيسه نه اخيستله کالي پتري يې نه کول په 
طبعیت کې ډېره ساده | و له غروره خلاصه ښځه وه ګر به زدتراقي 
به يې کله کله له نورو ښځو سره خپل غږ ورګډ کړو. ددې د وروستیو 
کلونو يو انځور پاتې دی چې پکې دا يوه لوړه او نرۍ مېرمنه 
ښکاري په سریې لوپټه او په سترګویې عینکي دي 

په بهوپال کې د موتي مسجد په نامه د جامع جومات تر چوړېدو 
وروسته یې د پرانستنې مراسمو ته ولاړه خو په ټول وځت کې د دې 
لوی انګړ د یوې ونې سیوري ته ناسته وه او سترګې يې ټیټې نیولې 
وې. وروسته چې له دې پوښتنه وشوه چې ولې یې د دې دومره ښکلي 
جومات منارونو او ګنیدې ته نه کتل. نو دې وویل: "زه وېرېدم هسې 
نه ددې په لیدو سره به په ما کې غرور پيدا شي." 

دا به د ښار په لارو کوڅو کې پلې ګرځېده. د غریبو خلکو کورونو 
ته به ناڅاپه وردننه شوه چې د هغوی حالت له نژدې وګوري. د ماڼۍ 
په چمن کې یې يوه لویه ټلۍ اېښي وه او خلکو ته يې اعلان کړی و 
چې که هر څوک کومه ستونزه لري نو دا ټلۍ دې وغږوي ددې د 
ماڼۍ په وره کې هر ورځ دوه منه ۸۰ کیلو غنم اېښودل کېده. د 
سهارلمانځه وروسته به ضرورتمندو ته وېشل کېدل. په لومړي ځل 
يې د څښلو اوبو لپاره په بهوپال کې یو نل «پایپ تېر کړ. د اورګاډي 
پټلۍ د غزولو لپاره یې له خپلو شخصي پیسو پانګه ورکړه په مکه 
او مدینه کې يې د بهوپال د حاجيانو لپار اره سرایونه واخيستل. .چې 
اوس هم شته په خپل باغ کې به يې له عامو خلکو سره لیدل د هغوی 
ستونزې به یې اورېدې او مرسته به یې ورسره کوله. د ریاست خزانه 

0 د قدسیې بېګم واکمني 
او خپله شخصي پانګه يې بېله کړه له خپلې ماڼۍ يې د لاسي ګنډلو 
کار پیل کړ. ښځې یې په کې په کار ولګولې او د خپل پخلنځي خرڅ 
به یې له دې پیسو پوره کاوه ډېرژرهغۍ د عامو خلکو ژړونه وګټل. 
خلکو به یې ډېر درناوی او احترام کاوه . 


د قدسیې بېګم سیاست 

په ۱۸۳۵م کې سکندر بېګم جهانګیر ته واده شوه او شپاړس کاله 
وروسته د امیر محمد سره شوی لوز پوره شو. د دوی دواړو واده د 
دښمنو کورنیو تر منځ داسې یووالی و چې د مینې او محبت پر ځای 
په کې تربګني او رقابت ډېر و. له واده سمدستي وروسته انګرېزانو 
له قدسیې بېګم غوښتنه وکړه چې نوابي دې جهانګیر ته وسپاري خو 
قدسیې وویل د هغې زوم لا تراوسه نوابۍ ته تيار نه دی سکندرې 

او جهانګیر چې ګډ ژوند پیل کړ . نو هغه خپل خاوند ته وفاداره شوه 
او دې په خپله له موره وغوښتل چې واک دې د هغې خاوند ته 
وسپاري. د دواړو کورنیو ترمنځ څ اړیکي خړپړ وو امیر محمد په خپله 
دا باور درلود د چې قد سپه به چېرې هم واک د هغه زوی ته نه پرېږدي 
ده يو واري بيا د بغاوت جنډه راپورته کړه. د بهوپال له ښار ه بهر 
سيهور نومي ځای کې يې مورچې ونیولې او پوځ يې وربرابر کړ 
قدسیې ډېر په مېړانه دا جنګ وګټلو. خو اوس انګرېزانو ورودانګل 
د برتانيا د بهرنیو چارو وزیر یو ليک قدسیې ته ورواستولو چې په 
کې يې په دې خبرې ټینګارکړی و چې هغه دې واک خپل زوم ته 
وسپاري د قدسیې بې له دې نور وس ونه رسېد چې له بهوپال ښارنه 
د اسلام نګر کلا ته ولاړه شي برتانيا هغې ته اته سوه او ش شپاړس کلي 
په جاګیر کې ورکړل او د یولسو توپو د سلامي اعزاز یې هم ورکړ. په 

د قدسیې بېګم واکمني 77-- 
٧۷‏ کې جهانګیر محمد په یوه ځانګړي دربار کې د بهوپال نواب 
وَبَاَكل کو عقهله راب گېدز ره معداسبي قدسبې بېکم تين د 
پوځ مشر بخشي بهادر محمدخان ته وړاندیز وکړ. چې که د قدسیې 
بېګم له ملاتړه لاس واخلي نو لویې مځکې به په انعام کې ورکړي 
بهادرخان ورته په ځواب کې وویل ۱ ۱ 

"زه په بد وخت کې د خپل مریې سره نیمه وچه ډوډۍ خوړی شم خو 
د یوه ډارن او ناسياله کس په خدمت کې د مال خاوند نشم کېدی." 

ده له خپلو دوو زامنو صدرخان او باقي خان سره یو ځای خپلې 
تورې د تیکو نه واېستلې او له هغې ډلې سره روان شول چې په کې 
قدسیه بېګم د اسلام نګر د کلا پر لوري روانه وه 

د جهانګیر د نواب کېدو سره سم د بهوپال فضا بدله شوه. په ماڼیو 
کې د رقص او سرود محفلونه شراب او د مېلمستاوو دوران پیل شو 
دی په خپله يو شاعر و او ارام ژوند یې خوښېده. د زمري ښکار. د 
نورو ښځو سره روابط او د شرابو څښل ورته عیب نه ښکارېدل 

ده په بهوپال کې یوه نوې سیمه د جهانګیر اباد په نوم ودانه کړه د 
پوځ لپاره یې چاوڼۍ او د ځان لپاره یې يوه نوې ماڼۍ جوړه کړه 
سکندر بېګم به هره ورځ د خپلې مور قدسیې بېګم پوښتنې ته اسلام 
نګر ته ورتله. د جهانګیر نواب په دربار او مبلمستیا کې به انګرېزان 
هم شامل وو ‌ 

سکندر بېګم به په هره موقع له خپل خاوند سره مله وه يوه ورځ د 
انګرېزانواستازي ویلکینسن چې هر وخت به د جهانګیر نه تاوېدو 
راآتاوېدو. سکندر بېگم ته زرنږدې شر د هغې د الماسو غوږوالي ته 
یې لاس يوړو او ویې ويل 

"بېګم صېب ستا کالي څومره ښايسته دي" 

-۵۸- د قدسیې بېګم واکمني 

سکندر بېګم د ټولو خلکو په وړاندې ویلکینسن ته پر مخ يوه 
څپېړه ورکړه او په قهر یې ورته وویل 

"ویلگینسن صېب' ته نه یې خبر چې يوې پردۍ مسلمانې ښځې ته 
لاس وړل د هغې سپکاوی وي.'" 

امیر محمدخان او د هغه د ډلې له ځوا اوس دا سازشونه کېدل چې 
څرنګه سکندر بېګم له مېنځه یوسي. ځکه له قانوني پلوه دا نوابه وه 
او سره له دې چې جهانګیر په نامه د بهوپال نواب و. خو عامو خلکو 
اوس هم د قدسیې بېګم او د هغې د لور سکندر بېګم درناوی کاوه. د 
جهانګیر له لارې امیرمحمد خپله غوښتل چې واکمن شي اخر يې 
خپل زوی دومره ولمساوه. چې خپله مېرمن ووژني. دده د واده درې 
کاله شوي وو. سکندر بېګم اوس حامله وه او په څو ورځو کې دننه 
یې ماشوم کېده دا به د شپې خپله کوټه کې یوازې ويدېده جهانګیر 
به د خپل عېش و نوش له محفلونو د شپې ناوخته ورتلو 

ځیمکهو وښ وان 
وه هغې بهر د اس د راتلو غر واورېدو. خوشاله شوه چې جهانګیر نن 
شپه د وخته کوټې ته ورروان و د پښبوټنکالوبې ترغوبوکېده: .ځو 
هغې د لوی کټ له پردو نه اندازه لګوله. راتلونکی د برنډې پر پونړو 
د ختلو پر وخت د برنډې پر څنډو بلېدونکي روغني څراغونه هم یو 
یو مړه کړل. ناببره سکندر ر بېګم پوه شوه چې د خاوند په جامه کې يې 
اجل راروان دی هغې د چېرکټ له پردو کتل چې د هغې خاوند 
جهانګیر توره په لاس کوټې ته ورننوتو. دا ساه نيولې ملاسته وه 
مرګ ترېنه څو ګامه لرې و په دې وخت کې هغې ځان په څادر رکې 
تاوراتاو کړ او یو غټ بالښت ځان کېښود جهانګیرد تورې یو 
زورور ګوزار وکړو او د هغې په تېره څوکه يې په ګوته د تودو وینو 

د قدسیې بېګم واکمني ١‏ 
احساس وکړو نو پوه شو چې د هغه اندازه سمه وه ښځې له د تورې 
يی ګووا رکال وي سدلاشبرې پښي سیاې یې اول کونې 
ووتلو بهر پبرادارن حیرانه وو چې جهانګیر نن شپه بېرته په اس 
کښېناستو او په تلوار له ماڼۍ ووتلو خو ورسره د سکندر بېګم 
چیغې يې واورېدې او چې دوی دننه ورمنډې کړې نو ګوري چې د 
سکندربېګم کټ په وینو لړلی دی 

د تورې ګوزار نیم په بالښت او نيم دسکندربېګم په مړوند او ملا 
شوی و. هغې د ملهم پټۍ امر وکړ او چې سپېدې چاودېدې نو د 
خپلو ساتندويانو په بدرګه د خپلې مور قد سیې بېګم پر لوري اسلام 
نګر ته روانه شوه 

په بهوپال کې ډېر ژر دا خبر خپور شو چې جهانګیر د شپې د خپلې 
مېرمن د وژلو هڅه کړې وه په دې پېښې سره د عام ولس له سکندر 
بېګم او قدسیې سره نور هم زړه سوی پيدا شو 

د امیر محمد او غوث محمد د کورنۍ تر منځ هغه معمولي رسمي 
اړیکي چې پاتې وو په دې کړنې او عمل سره هغه هم له مېنځه ولاړل 
اوس په جار دښمني پیل شوه 

په اسلام نګر کې د بخشي بهادر. محمدخان او قدسیې نور 
وفاداره اميران د مور او لور دواړو تر څنګ ودرېدل. له حملې دوه 
مياشتې وروسته د سکندربېګم لور وزېږېدله او نوم يې شاه جهان 
بېګم ورباندې کېښود 

اوس بهوپال عملا په دوو برخو وېشل شوی و مور او لور په اسلام 
نګر او جهانګیر له بهوپاله حکومت کاوه قد سیه بېګم يو وارې بيا 
فعالعه شوه او انګریزانو ته یې داسې پېغامونه ورلېږل چې د هغې پر 


لور له وژونکي برید وروسته جهانګیر د واکمنۍ حق بایللی دی او 

بهوېال . د هندوستان پښتانه 


څلور انځورونه 


ماشومه سلطان جهان بېګم 

د د قدننټې بېګم واکمني 
بايد چې سکندر ر بېګم د بهوپال واکمنه اعلان کړل شي خود 
انګرېزانو استازي هم هغسې د جهانګیر ملاتړ کاوه د وخت په 
تېرېدو سره د بهوپال وضعه په خرابېدو شوه د قد سیې هغه 
کارکوونکي چې د خلکو د ستونزو حلولو ته به تيار وو اوس د 
جهانګیر خپلو خپلوانو په پيسو اخيستي وو کله چې خزانه په 
تشېدو شوه نو ویلکینسن په دې وخت کې جهانګیر ته خبرداری 
ورکړ چې ځپل چلن دې سم کړي 

انګراېزانو د قد سیې بېګم غوښتنې ته ځواب ورکاوه چې په بهوپال 
کې ښځه نشي واکمنه کېدای ددې په ځواب کې به قد سیې د برتانيا 
د ملکې ويکټوريه مثال ورکاوه چې د دومره لوی سلطنت د واکمنې 
باعیت انګزنواکوتهه لواو ده نو والی نا په دې وروک ې تزابۍ 
کې د ښځې واکمني نه مني. په ۱۸۴۱ کې ویلکینسن مړ شو. نو د 
هغه پر ځای د انګریزانو استازی هېنري ټریوليان په بهوپال کې 
وټاکل شو 

نوي استازي له نژدې نه په بهوپال کې حالات وڅارل د دواړو غاړو 
خبرې يې واورېدې نو په خپل رپورټ کې يې وليکل چې دوی د 
جهانګیر په ملاتړ یوه ډېره غلطه تګلاره يا پاليسي خپله کړې ده ده 
وار په وار جهانګیر ته د هغه کمزورۍ په ګوته کړې او د اصلاح 
غوښتنه يې ترې وکړه 

په ۱۸۴۴ کې جهانګیر د پښته ورګي په ناروغۍ اخته شو او ډېر 
ژر یې حالت خراب شو خپل مرګ ورته نزدې ښکاره شو او ځپلې 
مېرمنې ته یې ليک ورواستولو د خپلې پخوانۍ مینې واسطه یې 
ورکړه او ورته یې وویل: که هغې ورسره ګډ ژوند کولی نو ده به د يوه 

د قدسیې بېګم واکمني ٧٠۰‏ 
ښه نواب په توګه حکومت کړی وای. د هغه لور شاهجهان بېګم اوس 
د شپږو کالو وه 

سکندر بېګم چې دا لیک تر لاسه کړ. نو هغې خپل خاوند وبښلو 
د خپل قتل سازش یې هم هېر کړ او له خپلې لور سره یو ځای له اسلام 
نګره بهوپال ته روانه شوه. 

دې نژدې يوه اوونۍ د خاوند له کټ سره تېره کړه' هغه د خپلې 
ماشومې لور په ليدو ډېره خوشاله و خو د اونۍ په پای کې د 
جهانګیر پلار او د هغه ماما له سکندر بېګم نه غوښتنه وکړه چې له 
دې ځايه دې ولاړه شي. د جهانګیر د ژوند وروستۍ شېبې وې او 
امیر محمد په دې پوهېدو که سکندر بېګم د جنازې پر وخت هلته 
موجوده وي نو د نوابۍ دعوه به وکړي. همدغه وجه وه چې خپله نږور 
او لمسۍ یې په زوره له ماڼۍ وویستلې مور او لور دواړه په سرو 
سترګو په ګاډي کې کښېناستې خو نیمايي لاره کې خبرې شوې چې 
جهانګیر ساه ورکړه. 

د هغه د مرګ سره سمدلاسه امیر محمد انګرېزانو ته دا ولیکل چې 
جهانګیر نارینه اولاد نه لري او حکومت د نارینه وو کار و. نو ځکه د 
نوابۍ حقدار او د خپل زوی وارث دی دده له دې دعوې سره د 
اورکزیو په کورنۍ کې د دوست محمد نور لمسي هم راپورته شول او 
د ځپل حق غوښتنه یې کوله قدسیې بېګم یو واري بيا د خپلې لور د 
حق لپاره نوي استازي ته ليک ور رواستاوه. د انګرېزانو له لیکنو 
داسې ښکاري چې دوی هغه وخت کې سره له دې چې د انګلستان او 
ټول هند واکمنه ملکه ويکټوريا وه خو په بهوپال کې يې د يوې 
مسلمانې ښځې واکمني نه پرېښوده دوی د نوابۍ لپار ره د قدسیې 
بېګم د ورور موعېز پوځدارخان پلوي کوله 

71 زاندميي بېګه راکیتي 

په ۱۸۴۵ کې دوی اعلان وکړ چې د بهوپال نوابه به اوه کلنه 
ماشومه شاهجهان بېګم وي چې د خپل پلار وارثه ده 

دا چې هغه د اور عَالرنَاضوصضر :رشک هن یرځای د 
قدسبې بېګم تر ټولو کشر ورور موعېز پوځدارخان به د هغې لپاره 
فیصلې کوي یانې عملا پوځدار خان واکمن و. خو سکندربېګم به د 
خپلې لور سرپرسته وي او پوځدار به په حکومتي معاملو کې له هغې 
نه مشورې اخلي. له دې فیصلې سره د امیرمحمد او د هغه د پلويانو 
دعوو ته د پای ټکی کېښودل شو خو د قدرت او حکومت تږي 
امیرمحمد په دې فیصلې بيا تورې ته لاس کړ. لښکر يې جوړ کړ او 
بغاوت یې اعلان کړ خو په دې نه پوهېده چې اوس د هغه مقابله له 
ښځې سره نه بلکې انګرېزانو سره وه. په یوه معمولي جنګ کې یې 
ماتې وخوړه او ګرفتار شو. انګرېزانو دی په بندي ځانه کې واچاوه او 
هم هلته نهه کاله وروسته په ۱۸۵۴ کې مړ شو. قدسیه بېګم له خپلې 
لور او لمسۍ سره لکه د فاتح په ۱۸۴۵ کې د نوابۍ ګاډي کې یو 
واري بيا بهوپال ښار ته ورداخله شوه د سړک دواړو غاړو ته خلک 
ددې د هرکلي لپاره راوتلي وو 

په شاهي ماڼۍ کې د سکندر بېګم او د پوځدارخان تر سیوري 
لاندې حکومتي کارونه پيل شول خو انګرېزانو ته ډېر ژر اندازه 
وشوه چې په یوه تېکه کې دوې تورې نه ځايېږي. سکندر انګرېزانو ته 
وليکل: دا کار کول غواړي خو اختيار نه لري. انګرېزانو همد خبره 
معلومه کړه او پوځدارخان يب يې له خپلې دندې لرې کولو ته ار ړک 


مر 

د سکندر بېګم نوابي 


بهوپال ‏ د هندوستان پښتانه 


1 ةسگننربېک رأَمت 


په ٧٢‏ جولای. ۱۸۴۷ کې د بهوپال په يوه ځانګړي رابلل شوي 
دربار کې د انګرېزانو استازي جې- ډي کنینګم د ځپل حکومت له 
خوا اعلان وکړ چې سکندر ر بېګم به د بهوپال د نوابۍ سرپرسته او د 
خپلې نهه کلنې لور شاهجهان له خوا واکمنه وي. په دې اعلان سره د 
هغې د ١٢‏ کالو د نوابۍ دوره پيل شوه. لومړیو دیارلسو کالو کې دا 
د خپلې لور شاهجهان سرپرسته وه او وروسته اته کاله يې خپله واک 
لاره 

سکندر بېګم اوس د ٧٢‏ کالو وه دا په وجود او شخصیت کې د 
خپلې مور قدسیې بېګم په څېر وه. د خپلې مور غوندې يې د ژوند 
ښې شېبې په کورنيو سازشونو. جنګونو او ځان ساتلو کې تېرې 
شوې وې. له وړوکوالي نه پوهېده چې پر اوږو به یې دروند پېټی 
اېښودل کېږي دې په ماشوموالې کې د اس سپرلي. د تورې او نېزې 
وهل او د غشي ویشتلو تربيه اخېستې وه. د خپلې مور قدسیې بېګم 
په نوابۍ کې دې د پوځي ډلګیو مشري کوله او پوځي مهماتو کې به 
پخپله هم شریکه وه دا هم د خپلې مور په شان د عقيدې ټینګه 
مسلمانه وه. خو پرده به یې نه کوله په بهوپال کې دننه به يې مخ نه 
پټاو. خو کله چې به په سفر تله نو د ورېښمو سپینه بورقه به يې 
اغوستله. او د هغې له پاسه به یې د مرغلرو تاج هم اېښودلو. دې ډېر 
ساده ژوند تېرولوء خو په رسمي مراسمو او دربار کې لکه د نارینه 
نوابانو غوندې په دبدبه اورعب کښېناستله. له خپلو درباريانو سره 
به یې په سخته لهجه خبرې کولې او هېچا ددې په حضور کې سترګې 
نشوې اوچتولۍ 

دښگادر رک رکټ ٨-٣‏ 

د سکندر بېګم لومړی مهم کار دا و . چې هغې د د بهوپال د پوځ 
کنډکونه رسمي کړل له دې وړاندې به د اورکزیو د کورنۍ ځانانو د 
خپلو ډلګیو مشري کوله او نظم به په کې نه و 

سکندر بېګم په لومړي ځل د پوځيانو د معاش سيسټم معرفي کړ 
د دوی لپار ره یې بارکونه جوړکړل د سپرو او د پلي لښکر ډلګۍ یې 
بېلې کړې او يوه منظمه توپخانه يې برابره کړه د سرکاري وسلو د 

ثبت او ساتنې لپاره یې بېل وسله تون جوړکړ. هغې په خپله د پوځي 

رسم ګزشت پرېډ) معاينه کوله ددې دويم کار دا و. چې د بهوپال 
مځکې یې کچ کړې. بهوپال يې په دریو اننظامي برځو وویشلو چې 
هرې برخې کې يوويشت ولسوالۍ وې د هرې ولسوالۍ حدونه یې 
وټاکل او په لومړي ځل د بهوپال په سرحدونو د نښې ستنې ودرول 

د هرې يوې ولسوالۍ يو ولسوال يا ناظم او عامل وټاکل شو او 
دوی ته به معاش ورکول کېده. د مالیې راټولو لپاره يې ۵۰ سپاره او 
۰ پلي افسران وټاکل. د خپلې نوابۍ په لومړي یوکال کې دننه هغې 
د بهوپال ۳٣‏ لکه روپۍ پور پرې کړ. چې زياتره پیسې ددې خاوندد 
خپلو خرڅونو لپاره اخیستې وې 

دې د لومړي ځل لپاره د پولیس نظام هم جوړکړ. چې لرې پرتې 
سیمې به يې اداره کولې ددې برسېره يې د ګمرک «محصول او 
استخباراتو څانګې رامنځ ته کړې چې دې ته به يې د مځکو د 
حاصلاتو او د عامو خلکو د مشکلاتو خبرونه راوړل دعدلیې نوی 
سیسټم يې معرفي کړ. . چې په کې قاضيان او وکیلان يې له بهوپاله 
بهر له نورو سیمو راوغوښتل. ددې هدف دا و چې خلکو سره انصاف 
وشي د عدالت او قاضي د فیصلې پر ضد د اپيل حق هم خلکو ته 

"9 د سگُندر بېګم واگمني 
ورکړی شو. قوانین يې داسې جوړکړل چې د هندو او مسلمان د 
دواړو خیال په کې ساتل کېده 

د سکندر بېګم په نوابۍ کې په بهوپال کې د لومړي ځل لپاره ځپله 
سیکه جوړه شوه او د ډاک «پوستم نظام معارفي کړی شو . چې له 
بهو لبهم نې هم دفتو نه لول دې د لنومړي شل لپاره ه مجاسبې 
مشر وټاکلو. چې د ټولو ادارو حساب کتاب وګوري او د فساد او 
رشوت مخه ونیول شي. د هغې اصلاحات په دریو څانګو کې شوي 
وو. سیاست. تعلیم او حکومت 

په بهوپال کې لومړۍ ولسي جرګه یا مجلس ددې په وخت کې جوړ 
شو چې د یوه ټاکلي پارلمان دنده یې پر مخ بیوله په دې پار ارلمان کې 
بېلا بېلو مذهبونو او د سیمو خلک چې پکې سپين ږیرې. تعلیم 
يافته. بې تعلیمه. . مذهبي او مسلکي هر ډول کسا ن شامل وو دې 
شورا به قوانین جوړول او پر ستونزو به یې ازاد بحث کاوه. چې هغه 
وخت یو ډېر پر مختللی ګام و. دغې شورا د بیان د ازادۍ قانون جوړ 
کړ او په ډېرو رايو سره ومنل شو.دې شورا له ۱۸۴۷ نه تر ۱۸۲۴ 
پورې ۱۳۴ قوانین جوړ کړي وو. 

د تعلیم په ډګر کې يې نه یوازې د هلکانو او نجونو ښوونځي جوړ 
کړل. بلکې له یمن او سعودي عربستان نه يې استاذان او عالمان 
راوبلل. چې د نواب کورنۍ ښځو او سړیو ته به يې د قرآن او حدیث 
درس ورکاوه. د استاذانو د هستوګنې لپاره وړیا ځایونه جوړشول او 
له دې پرته ورته مځکې او نغدې پیسې هم ورکول کېدې. د سکندر 
بېګم په امیرانو کې یو تن مولوي جمال الدين نوميده چې د هغې د 
لور شاه جهان بېګم اتالیق و. په دې دور کې د بهوپال رسمي ژبه د 
فارسي پر ځای اردو وټاکل شوه 

دمټکندر ټګ واقني 8 

د حکومت او ادارې په ډګر کې يې د بهوپال ښار سړکونه پراخه 
کړل چې د اس ګاډي پکې تېرېدای شوی د شپې په لارو کوڅو کې 
په هر پنځوس ميټره واټن کې د تېلو څراغونه بلېدل د هندوانو او 
مسلمانانو لپاره یې بېل بېل سرایونه جوړکړل د یو لوی روغتون او 
بې شمېره وړوکلېنیکونو برسېره يې د وګړو د روغتيا لپاره قانون 
جوړکړو او حکیمانو ته امر وشو چې د هندوانو او مسلمانانو لپاره 
دې د هغوی د مذهبي حساسیت په احترام بېل بېل داروګان جوړکړي 
ددې په دور کې د لومړي ځل لپاره د پور ورکولو سیسټم پيل شو 
خلکو به له حکومته پور واخيست او وروسته به يې په اسانو 
قسطونو پرې کاوه د حکومت له خوا د ځنګلونو يوه څانګه هم 
پرانستل شوه چې د چاپېریال ساتنه وکړي او په ناقانونه توګه د ونو 
پرېکولو مخه ونیسي په دې وخت کې له نور هند سره د بهوپال. د 
مځکې له لارې د نښلولو لپاره د اورګاډي پټلۍ په جوړېدو لاس 
پورې شو. خو هغه د اورګاډي لیدو ته ژوندۍ پاتې نه شوه. لومړی 
اورګاډی په ۱۸۸۲ کې د ځاني انجن سره راغۍ 


د سکندر بېګم مشکلات 

د سکندربېګم کورنۍ ته وفاداره د پوځ مشر بخشي بهادر 
محمدخان مړ شو. نو د ده مشر زوی صدر محمد د پوځ د قومندان 
وظيفه ترلاسه کړه. خو دوه کاله وروسته صدر محمد هم په ځوانه 
ځوانۍ کې مړ شو او د پوڅ مشري د ده کشر ورور باقي محمد ته 
وسپارل شوه. قدسیې او سکندر د نورو خپلوانو په پرتله د پښتنو په 
دې کورنۍ ډېر زيات اعتماد کاوه ددې کورنۍ غړيو د قدرت او 

-٨۸ ۰‏ د سکندر بېګم واکمني 
واک پر ځای مسلکي جنګ او د دوست محمد له کورنۍ سره د یت 
پاللو لاره خپله کړې وه 

د سکندر بېګم لور اوس د پېغلتوب په درشل کې وه سکندر بېګم 
له انګرېزانو نه هم هغه ژمنه ترلاسه کول غوښتل چې يو وخت د دې 
مور قدسیه بېګم د خپل خاوند نذرمحمد له مړینې وروسته غوښتې 
وه 

دواړو مېرمنو انګرېزانو ته دا ښودله چې دوی د حکومت کولو 
وړتیا لري. سکندر بېګم لیدل چې د انګرېزانو استازی هومره مخالف 
نه وو. لکه ویلکینسن چې وو. تر ټولو مهمه خبره دا وه چې د برتانبيا 
پر شاهي تخت يوه ښځه ناسته وه په دې حالاتو کې سکندربېګم د 
ليک له لارې له انګرېزانو سره اړیکي ساتلی وو او د خپلې لور 
شاهجهان بېګم د نواب کېدو په لړ کې یې خپل شرايط وړاندې کړل 
په دې کې تر ټولو مهم شرط دا و چې د شاهجهان بېګم له واده 
وروسته به د هغې خاوند نه یوازې دا چې نواب نه وي بلکې انتظامي 
اختیارات به هم نه لري د بېلګې په توګه یې ورته د ملکې ویکټوریې 
د خاوند شهزاده البرټ نوم ولیکلو. دویمه دا چې د شاهجهان بېګم 
لپاره د یوه مناسب خاوند غوره کولم اختيار ر به يوازې د سکندربېګم 
په لاس کې وي او درېیم دا چې سکندربېګم به تر مرګ پورې د خپلې 
مځکې نوابه وي په دې لیکونو کې سکندربېګم د ملکې ويکټوريه 
نوم بيا بيا ياداوه. مانا يې دا وه چې که انګرېزانو ته يوه ښځه 
واکداره عیب نه دی نو باید د بهوپال لپاره هم عیب ونه ګڼل شي 

په ۱۸۵۴ کې چې شاهجهان بېګم د ٧‏ کلونو شوه. نو د هغې 
لپاره د خاوند په لټون سکندربېګم د ټول هند د بېلا بېلو پښتنو 
کورنیو او قبیلو ٢١‏ زلمیان هند ته راوبلل د دوی ښې مېلمستیاوې 

د سکندر بېګم واکمنې د1 
وشوې او ځینې په کې د څو ورځو وروسته ولاړل. په اخر کې يوازې 
شپرٍ ځوانان پاتې شول چې ټول د دوست محمدخان د لمسو اولادونه 
وو سکندربېګم دوی هم رخصت کړل او انګرېز استازي ته يې 
ولیکل په دوی کې یو ځوان هم زما د لور وړ نه دی. دا چې سکندر 
بېګم ولې دا کار وکړ لومړی خو دا چې هغې انګرېزانو ته ښودل چې 
دا د خپلې لور شاهجهان خوښې ته هم ګوري. کله چې دې ٢١‏ زلمي 
بهوپال ته راوبلل. نو انګرېزانو ته یې دا ولیکل چې هغه غواړي د دې 
لور په خپله ځان ته میړه خوښ کړي او په دې خبره کې يو څه حقيقت 
هم وو. ځکه له ځینو ځوانانو سره شاهجهان بېګم د لیکونو له لارې د 
مینې لنډمهالی تعلق هم پاتې شوی و. ډېر ځوانان يوازې په دې حرص 
بهوپال ته ورغلي وو چې له یوې ښکلې او ځوانې شهزادګۍ سره به 
هم واده وکړي او د مسلمانانو د یوې پراخې نوابۍ واکمن به هم شي. 
ان تر دې چې په دې ځوانانو کې د مغول واکمنې کورنۍ یو شهزاده 
هم شامل و. اورکزیو ځوانانو خو دا خپل حق ګاڼه. خو سکندر بېګم نه 
غوښتل چې هغه خونړی تاريخ بېرته تکرارشي. د واک پر سر د هغې 
په خپل ژوند تېری د هغې ياد و په ۱۸۵۴ کې سکندربېګم د خپلې 
مور قدسیې سره د سلا مشورې وروسته د بهوپال د پوځي ځواک 
مشر سردارباقي محمدخان چې د بخشي بهادرمحمدخان زوی و خپل 
دربار ته راواباله او هغه ته یې امر وکړ چې له شپاړس کلنې شاهجهان 
سره دې واده وکړي. باقي محمد په دې خبره حيران پرېشان پاتې شو 
سکندر ته یې زارۍ وکړې چې دی د بهوپال یو خدمتګار دی او نشي 
کولای چې په شاهي کورنۍ کې وردننه شي دويمه دا چې هغه لا 
پخوا دوه ښځي او له هغوی څخه یې اولادونه لرل 

د « کت ربنم راکدتو 

هم په دې ورځ باقي د سپینو زرو وشت کو ربېګم ته د 
وپښتو رنګولو بوتل. مصنوعي غاښونه او عینکې ورواستولې دا 
ددې خبرې نښه وه چې دی زوړ او رشافغهان گرانئ: خو په سکندر 
یې هېڅ اثر ونه کړ هغې لا پخوا دا فیصله کړې وه باقي ته یې ډېر په 
سختۍ وويل چې کله د انګرېزانو هوکړه «رضایت ورته راشي نو 
سمدستي به واده وي 

سکندر او قد سیې ولې دا فیصله کړې وه" ؟ دوی نه غوښتل چې د 
جهانګیر په شان يو وارې بيا په خاندان کې تربګني پيدا شي د 
خپلې کورنۍ په خلکو دوی دواړو اعتماد نه کاوه بهرني د دوی 
لپاره د منلو وړ نه وو.د دوی يو داسې کس په کار و چې بهوپال ته 
وفاداره او بې غرضه کس وي انګرېزانو په دې هېڅ اعتراض ونه کړ. 
هغوی د سکندر او قدسیې د کورنۍ تاریځچې نه خبر وو. دوی د 
شاهجهان په تخت د کښېناستو لپاره ١٢‏ کاله عمر وټاکلو. د 
شاهجهان بېګم او باقتي محمدخان په ۱۸۵۵ کې واده وشو او په دې 
موقع باقي محمد ته د امراولدوله خطاب ورکړی شو ددې سربېره 
هغه ته په بهوپال کې د توپو د سلامي. لوی جاګیر. يو فيل او د 
پالکي اعزازونه هم ورکړی شول 

«پالکی هغه ډولۍ ده چې نوابان به په کې له يوځایه بل ځای ته تلل 
او څلورو مزدورانو به اوچتوله» 

سردار باقي محمد د اورکزيو ميشتي خيل وو. دده کورنۍ د 
دوست محمد او په تېره بيا وزیر خېلو ته ډېر خدمت کړی و. دی په 
هډ مضبوط او ټینګ سړی و. سهار به یې درې ساعته ورزش کاوه 
بيا به یې شپږ سېره شیدې څښلې. په یوه لاس به یې د اوبو هغه ارهټ 
چلولو چې دوو غويانو چلاوه. وايي ده یو ځل يوه غرڅه په دواړو 


بهوپال ‏ د هندوستان پښتانه 


د سکندر بېګم واکمنۍ 1ه 
لاسونو په هوا کې اوچت کړ چې څلورو کسانو نشو اوچتولی له 
شاهجهان بېګم سره دده واده د اطمینان هغه ګړۍ وه چې دواړو 
قدسیې او سکندر بېګم له ډېرې مودې غوښته خو په دې وخت کې 
له بهوپاله لرې په ډيلي او ځینو نورو ځایونو کې د انګرېزانو پر ضد 
د خپلواکۍ یو پاڅون پیل شوی و 

په ۱۸۵۷ کې د انګرېزانو خلاف یو پاڅون وشو . چې د هند خلک 
يې د خپلواکۍ جنګ او انګرېزان یې غدر یا بغاوت بولي. د دې پيل 
د ځینو هغو پوځيانو په بارکونو کې وشو چې د انګرېزانو چاوڼۍ په 
کې وې 

په دې وځت کې سکندر بېګم چې د انګرېزانو ملاتړ يې لاره. خپلو 
پوځيانو ته یې معاشونه زیات کړل او دوی ته یې امر وکړ چې د نورو 
سیمو د خلکو یا د پوځيانو په لمسون دې غوږونه ږدي. خو په بهوپال 
کې دریو ډلو په دې پاڅُون د انګرېزانو پر ضد تورې راپورته کړې. د 
يوې ډلې مشري فاضل محمد کوله. چې د دوست محمد کړوسی و او 
غوښتل یې چې په دې پاڅون کې سکندربېګم له واکه لرې کړي. دویم 
هغه پوځيان وو چې د انګرېزانو پر ضد وو او د دوی مشري ولي شاه 
او مهاوير په نامه دوو افسرانو کوله په دوی کې هندوان او 
مسلمانان دواړه شامل وو دوی ځپل ځینې افسران هم په دې ځایونو 
کې ووژل. درېیمه ډله مذهبي عالمان وو چې ددې پاڅون پر وخت يې 
فتواګانې ورکولې او د انګرېزانو پر ضد جنګ یې جهاد ګڼلو.او د 
مغول پاچا بهادرشاه ظفر تر بېرغ لاندې يې د راټولېدو غِرٍ کاوه د 
پوځيانو بفاوت پنځه میاشتې جاري و اخر دوی چاوڼۍ ونیوله او 
شاهي ماڼۍ يې چارچاپېره محاصره کړه او غوښتنه یې وکړه چې 
سکندر بېګم دې دوی ته وسپارل شي هغې خپل زوم امراولدوله 

- اا د سکندر بېګم واکمني 
راوباله او غوښتنه یې ترې وکړه چې له پوځ سره دې خبرې وکړي او د 
حل لاره دې راوباسي. په دویمه ورځ د پوځ غوښتنه ومنل شوه د دوی 
معاشونه یې زیات کړل او سمدستي خطر لرې شو 

عجیبه خبره دا وه چې د پاڅُون په لومړيو ورځو کې قدسیې بېګم 
خپله هم د هغه ياغي پوځيانو ملاتړ کاوه چې د انګرېزانو پر ضد 
راپاڅېدلي وو او هغوی ته یې شخصي پیسې هم ورواستولې کله 
چې سکندر خبره شوه نو خپلې مور ته يې يو سخت ليک 
ورواستولواو د بهوېال لپاره په راتلونکې کې يې ددې عمل د نتیجو 
خبرداری ور قدسیې بېګم په دې خبره له بغاوته لاس واخیست 
سکندر بېګم پوهېده چې که دا پاڅون کامیابه شي نو د دوی واک به 
هم له مېنځه ولاړ شي. بهوپال به نه د علماوو. نه پوځيانو او نه هم د 
فاضل محمد لاس ته ورشي بلکې دا به د دوی د ځواکمنو ګاونډیو 
مرهټو لاس ته ولوېږي او یا به په کې انارشي او ګډوډي جوړه شي 
باقي محمد ورو ورو په سېهور کې پوځيان بېرته ځپل لاس ته کړل 
هغه وخت له ده سره د پښتنو هغه ډلې ملې شوې چې د اوسني صوبه 
سرحد نه یې راوستي وو. اخوا په ډیلي کې هم د مغولو پاڅون ناکامه 
شوئ و انګرېزانو اس د هنند ټول ساطدت په لاس کي لازه: د 
بهوپال باغيان هم تیت و پرک شول فاضل محمد ونیول شو او غرغره 
یې کړ 

د بهوپال سرکاري سندونه ښيي چې په دې ټول پاڅون کې ۱۴۹ 
ياغيان ووژل شول. د پاڅون کوونکیو دعوا دا وه چې د دوی ۳۵۷ 
غازیان یا غرغره شوي او یا هم په جنګ کې شهيدان شوي دي 

د انګرېزانو هغه ډلګۍ چې د بهوپال خواو شا له حملو راتښتېدلې 
وې هغوی هم دغې سیمې ته کډه کوله سکندر بېګم خپلو سردارانو 


بهوېال ‏ د هندوستان پښتانه .- - 


د سکندر بېګم واکملي ٣‏ 
ته امر کړی و چې دوی دې په لویو کلاګانو کې وساتل شي او د دوی 
تر څارڼې لاندې دې وي 

وروسته بيا یو چا له سکندربېګم نه پوښتنه وکړه چې که انګرېزانو 
په دې جنګ کې کامیابي نه وای ترلاسه کړې نو بيا به يې څه کولو 
هغې ورته په ځواب کې وويل "په دې حالاتو کې د بهوپال پوځ دا 
خبره يقيني کوله چې دوی «انګرېزان؛ بې وسلې شي اد دا دسکندر 
بېګم هغه صلاحیت ښيي چې په یو سخت وخت کې د راتلونکې په 
اړه د پلان او تدبیر خاونده وه.) 

د غدر یا د ازادۍ له جنګ وروسته د برتانیې سلطنت بهوپال ته نور 
مراعات هم ورکړل د مننې پيغامونه. امتيازات او بادرۍ يې ورته 
اعلان کړې په ٨۸۵۸‏ کې د شاهجهان بېګم او و باقي محمد د واده 
درې کاله وروسته د دوی لور وزېږیده. چې سلطان جهان نوم یې ورته 
ورکړو هغه وخت شاه جهان د شلو کالو وه. مور يې د ۴۰ او انا 
قد سیه بېګم يې د ۸ کالو وه يو کال وروسته به دې د بهوپال د 
نوابې په توګه رسمي واک ترلاسه کاوه خو سکندر بېګم غوښتل چې 
په خپله د واک په ګدۍ ناسته واوسي هغې د انګرېزانو استازي ته 
لیک ورواستاوه 

د هغې دلل دا و چې سکندر بېګم د پنځلسو میاشتو وه چې د 
هغې پلار ووژل شو:او ددې تر ځوانۍ يې مور واکمنه وه. بيا دا واده 
شوه نو ځاوند يې نواب شو او اوس چې دې په غدر ر کې خپل 
صلاحیتونه انګرېزانو ته ښودلي نو واک ددې پر ځاې د هغې لور ته 
سپارل کېږي. چې تر اوسه د سیاست او واکمنۍ تجربه هم نه لري. په 
دې خبره برتانویان په مشکل کې بند شول. يوې خوا ته د سکندربېګم 
قوي شخصیت او د هغې د انتظام ښه والی و او بل لوري ته د دوی 


بهوپال ‏ د هندوستان پښتانه 


-۷۴- د سکندر بېګم واکمني 
خپل تړون او شرايط وو چې شاه جهان ته د مکملو اختياراتو په 
ورکولو يې د ښځې پاچاهي منلې وه. هغوی سکندر ته د نوابې د 
سرپرستۍ لپاره ټول عمري اختيار ورکاوه. خو دې ورسره نه منل او 
پر دې به یې ټینګارکاوه چې دا به پخپله ټول عمري نوابه وي 

د انګرېزانو استازي رچمنډ شېکسپیېر بهوپال ته ورغلو او له شاه 
جهان بېګم سره يې يوازې د لیدلو غوښتنه وکړه. په دې غونډه کې 
شاه جهان هغه ته خپله فیصله واوروله هغه دا چې د خپلې مور د 
نوابۍ لپاره په خپله خوښه له واکه لاس اخلي. په دې فبصله د 
انګرېزانو ستونزه حل شوه. دا فیصله انګرېزانو په ۱۸٨۰‏ کې په يوه 
رسمي دربار کې اعلان کړه او د لومړي ځل لپاره یوه مسلمانه ښځه 
سکندربېګم د بهوپال واکمنه او د هغې لور شاهجهان بېګم يې ځای 
ناستې شوه. 

له دې اعلان سره سکندربېګم سمدستي يو څه ارامه شوه په 
بيوپال کې اوس د هغې پښې ټینګې شوې د دښمنانو له خوا هغه 
خطر کم شو چې هر وخت به ورسره و. اوس هغې کولای شو چې له 
بهوپاله بهر ووځي او د یو څه وخت لپاره اداري کارونه ځپلې لور ته 
پرېږدي. د باقي محمد په موجودګۍ د پوځ له خوا هم بې غمه وه هم 
دا حالات وو چې هغې د حج لپاره ملا وتړله 

په ۱۸٨١‏ کال د نومبر په میاشت کې سکند ربېګم له خپلې مور 

قدسیې بېګم او ماما مویز پوځدار سره یو ځای د حج لپاره مکې ته 
روانه شوه دا سټزیلاتې اظ تايخي د ۍچ ترد ې رړانیدې د 
هندوستان یو واکمن هم چې ښځې او نارینه دواړه په کې شامل وي. 
پخپلې واکمنۍ کې حج ته نه ووتللي. له‌هغې سره ۱۵۰۰ کسان مله 


وو. دا سفر لومړی په سړک بيا په اورګاډي او بيا په دریو سمندري 


بهوپال ‏ د هندوستان پښتانه 


د سکندر بېګم واکمنی ۰ 
بېړیو ترسره شو. ددې لپاره په میاشتو مياشتو تيارۍ شوې وې په 
لویو سردارانو کې د هغې دیوان مولوي جمال الدین.د پوځ قومندان 
يو شمېر وزیران. جاګیرداران. ډاکټران. نرسانې. ساتندویان. 
خانسامان«ډوډۍ پخوونکي. نايان. دوبيان. ښځینه خدمتګارې 
پياده او قاصدان او بې شمېره نور خدمت کوونکي شامل وو دوی د 
کاروان په شکل د سړک له لارې په پیلانو او اسونو سپاره مهارګام ته 
ورسېدل هلته په اورګاډي کې ممبۍ ته ولاړل او په ۱۸۲۴ م کال د 
جنورۍ پر شپږمه نېټه د سمندر له لارې جدې ته روان شو. یوه بېړۍ د 
خاني او دوه بادباني وې. ٠٢‏ ورځې وروسته دوی جدې ته ورسېدل 
خو د دوی سفر له مشکلانو او ستونزو ډک و 

جدې ته په رسېدو د ترکيې يوه والي (ګورنر او د مکې معظمې 
شریف شیځ عبدالله بن محمد ابن عاون دوی ته د توپو په ډزو سره 
رسمي هرکلی وکړ. خو د دوی د دومره لویې ډلې راتلل او ځایول ګران 
کار و. په بندر کې د سکندر بیګم د قیمتي سامانونو د تلاشي په 
پلمه د هغې د لرګي يوه پېټۍ ماته کړی شوه او نه هغې نه کالي |و 
ګاڼې غلا شوې د هغې په قیمتي سامان د ماليې غوښتنه وشوه د 
سکندر بېګم د اوسېدو لپاره چې کوم کور ټاکل شوی و کله چې دا 
هغه ته ور ر انه شوه. نو ورته خبر ورکړل شو چې د مصر يو شهزاده 
راروان دی نو ځکه دا په هغه ځای کې نشي ايسارېدای سکندربیګم 
خپل ځان ته د استوګنې بل بندوبست وکړ وروسته معلومه شوه چې 
د مصر شهزاده هېڅ رانغی : 

له جدې نه مکې ته سفر هم له خطره ډک و. له کاروان سره د عثماني 
سلطنت يو استازی سلیمان بېګ او د مکې د شریف ورور مله وو. 
چې ورسره عرب او ترک محافظان وو او د کاروان بدرګه يې کوله 


بهوپال ‏ د هندوستان پښتانه 


۲ دمتکدربېګمراکڼني 
سکندر بېګم سره په خپله د بهوپال ساتندویان هم وو. په دې سیمه 
کې د بهوپال د واکمنانو د شتمنۍ او سخاوت کيسې لا پخوا 
مشهورې وې. په تېره بيا قد سیه بېګم چې د خپل ګاډي نه به يې 
روپۍ بهر ته غورځولې او ددې په نتیجه کې به سوالګر هم پر دوی 
راټول شول. ددغسې ځيرات په کولو سره سکندر بېګم څو ځلې خپله 
مور وترټله. خو هغې به نه منل د عربستان د دښتو بدو قبایلو ته هم د 
دوی د شتمنۍ خبرونه رسېدلي وو او څو وارې په دې قافله حمله 
وشوه خو څه خاص تاوان یې ونه کړ 

یوه شپه د قدسیې بېګم اوښ ځينو بدوګانو په مخه کړو او نژدې دا 
تښتول شوې وه چې ددې په شور زوږ د بهوپال محافظانو ورپسې 
خپل اسونه وزغلول او د یوې لنډې جګړې وروسته يې دا وژغورله 
مکې ته په رسېدو د شریف لخوا د هرکلي په توګه د بهوپال حاجيانو 
ته پنځوس ډوله خواړه د ورځې درې ځلې ورواستول شول. سکندر او 
قد سیې دواړو دا ډوډۍ ونه خوړه په عربي نړۍ کې د چا ډوډۍ نه 
خوړل د هغه سپکاوی ګڼل کېږي د مکې د والي غو ته دا خبره 
ورسېده او په دويمه ورځ شل ترک پوځيان د سکندر بېګم د کور 
پخلنځي ته ورننوتل او لوښي لرګي يې ورمات کړل مولوي جمال 
الدین یې ووهلو او ګواښ یې وکړ چې دوی به هغه چا ته سزا ورکوي 
چې د شریف يا د والي سپکاوی وکړي سکندر بېګم په دې پېښه 
خپل کوربه ته د احتجاج يو ليک ورواستاوه چې په کې يې ليکلي 
وو هغې د یوه مسلمان سلطنت د واکمنۍ او د يوې مسلمانې ښځې 
په توګه چې حج ته راغلې ده. د داسې چلند تمه نه لرله. شریف د 
روغې جوړې لپاره بيا د پنځوسو وړو خوانچې ورواستولې او 
سکندر بېګم زړه نازړه دا ډوډۍ په خپله هم وخوړله او د خپلې ډلې په 


بهوپال . د هندوستان پښتانه ۴س-۴ك۴سسمسسسټټ 


دمکدسکوانتي ۰ 
نورو کسانو يې هم وخوړله خو ورسره يې دا خبره هم په خپلو 
یاداښتونو کې لیکلې چې ډوډۍ خوندوره نه وه او يخه وه 

په دې کارسره د دواړو ډلو ترمنځ روغه وشوه. شریف هغې ته بلنه 
ورکړه چې د ده په ماڼۍ کې د ده د کورنۍ له ښځو سره وویني 

سکندر بېګم هم داسې وکړل او د دې لیدنې حال يې ټکي په ټکي 
لیکلی دی 

د هغې له يادښتونو معلومېږي چې په عربستان کې د هغې یوه خبره 
هېڅ خوښه نشوه هغه دا چې ښځې یو مېړه پرېږدي او بل کوي. د یوې 
ښځې چې به له ځاونده زړه تور شو نو والي ته به یې ځواست وکړ. چې 
دا خلع اخلي .والي به دا ومنل. ښځې به يو بل واده وکړ. داسې به 
يوې ښځې درې څلور او ان پنځه مېړونه کړي او پرې اېښي وو. پر یوه 
بله خبره چې د هغې اعتراض و هغه په ځپله د ځانه کعبه او د مکې د 
ښار بده انتظاميه وه. ښار له ګداګرو او له هغو خلکو ډک و چې د هند 
له لویې وچې ورغلي وو په دوی کې معيوب. شل شوټ. غله او 
داسې کسان شامل وو چې په خپلو ملکونو کې يې ځای نه لرلو 

سکندر بېګم د حج اداکولو وروسته بېرته بهوپال ته ورسېده. دې 
ټول سفر یوولس میاشتې واخیستې او د دې په غېرموجودګي کې د 
دې لور شاه جهان بېګم د بهوپال چارې پر مخ بېولې 


بهوپال . د هندوستان پښتانه 


۸- : د سکندربېګم واکمني 


بهوېال ‏ د هندوستان پښتانه 


0 شاه جهان بېګه 


داد ۴ کال و او په بهوپال کې د سکندر بېګم له خوا د 
عالمانو او د دیني استادانو ډېر هرکلی کېده. د هندوستان له ګوټ 
ګوټ نه به خلک هلته د کار روزګار موندلو لپاره ورتلل هغه وخت د 
برېلې یو ٧١‏ کلن ځوان سید صدیق حسن بهوپال ته کډه وکړه دده 
پلار په عقيده شیعه وو ځو يو وخت يې اعلان کړی و چې دی له 
شیعه مسلکه سني عقیدې ته اوښتی دی همدا و کله چې صدیق 
حسن د پنځو کلونو په عمر کې يتیم شو نو د خپل پلار له وراثته 
محروم کړی شو 

بيا دده کونډې مور صدیق ډېر په سختو او خوارو رالوی کړ. هغه د 
عربي او فارسي ژبې له زده کړې سره د قرآن او حديث علم هم حاصل 
کې دی چې د روزګار موندلو لپاره بهوپال ته ورسېدو. نو هلته یې په 
لومړي سر کې د خوشبويۍ «عطر په خرڅولو لاس پورې کړ. له دې 
سره سره به هغه د جمعې ورځ په يوه يا بل جومات کې خطبه هم 
ورکوله. په خطبه کې به یې د حنفي عقيدې پر ضد خبرې کولې او ډېر 
ژر خلکو د وهابي ټاپه ورباندې ولګوله. دی د سکندر بیګم له خوا په 
۷ کال کې له بهوپاله وشړل شو. عامه خبره دا کېده چې ده له یوه 
مولوي سره مخالفت پيدا کړی و. خو په نوابې کورنۍ کې ويل کېده 
چې سکندر بېګم ډېر ژر په دې پوه شوه چې صدیق حسن ښې ارادې 
نه لري او په بهوپال کې مذهبي شر راپورته کوي ٢‏ 

صدیق حسن له بهوپاله د وتو وروسته د پښتنو یوه بل ریاست 
ټونک ته مځه کړه خو ډېر ژر د ۷ کال د می میاشت کې غدر یا 
د خپلواکۍ پاڅون پیل شو او ویې لیدل چې هلته د انګرېزانو پر ضد 
د خلکو د راپورته کېدو څه امکان نه و. نو دی قنوج ته ولار. دده مور 

شاه جهان بېګم -۸٨‏ 
او خور هغه وخت په قنوج کې اوسېدل د غدر په دې کال او وروسته 
هم صدیق حسن کار روزګار نشو موندلۍ نو يو واري بيا بهوپال ته 
ولاړ او دا ځل يې مولوي جمال الدین ولید . چې د سکندر بېګم د لور 
شاه جهان استاد هم و. مولوي نوابې ته د هغه سفارش وکړ او په خپل 
دفتر کې يې د منشي کار ورته وسپارلو سکندر بېګم هغه ته د 
بهوپال د تاریخ لیکلو دنده ورکړه او ددې کار لپاره يې ورته پیسې 
هم ورکړې صدیق حسن ډېر ژر خپله مور او خورهم بهوپال ته 
راوستل او یو کال وروسته په ۰م کې مولوي جمال الد ین خپله 
مشره لور چې کونډه وه او اولادونه يې لرل او له صدیق حسن نه 
یولس کاله مشره وه ورته په نکاح کړه. په دې واده صدیق حسن د 
خپل راتلونکي او له معاش نه بې غمه شو د ده تګ راتګ د سکندر 
بېګم کورنۍ ته هم زيات شو او د خپل ځسر له برکته يې ډېر ژر د 
اداري کارونو لوړو عهدو ته ځان ورسولو. دده تر ټولو لويه کاميابي 
د شاه جهان بېګم استاد مقررېدل و 

د شاهجهان لور سلطان جهان اوس د شپږو کالو وه. سکندربېګم 
چې حج ته تللې وه نو په ټول سفر کې يې د بېلا بېلو ځایونو حال په 
لیک کې خپلې لمسۍ ته وليکلو. شپږ کلنې سلطان جهان به د خپلې 
نیا (اناء لیکونو ته ځوابونه هم لیکل دا د سکندر بېګم تر سیوري او 
روزنې له پروګرام سره سم تربيه کېده 

د هندوستان د ډېرو مسلمانو کورنيو دا دود واو په ځینو ځایونو 
کې دا دود اوس هم ساتل شوی دی چې ښځې د خپلې لور يا د زوی 
مشر اولاد لکه د خپل اولاد غوندې لويوي. په هغو ورځو کې چې 
جینکۍ به ډېرې وړې ودېدې نو په دې کار به هغو ی د ماشوم د 
سمبالولو او د هغه له ساتنې بې غمه وې سکندر بېګم د سلطان 

0 شاه جهان بېګم 
جهان بېګم روزنه په خپله کوله شاهجهان بېګم د خپلې مور او نیا په 
پرتله ډېر شاعرانه طبعیت لرلو. د هغې کالي پتري خوښېدل د ژو 
ښايسته شیان به یې ستایل. د هغې خاوند باقي محمد له هغې په عمر 
کې ډېر لوی و او دا هم د هغې د ناارامۍ يو سبب‌و بلخوا 
سکندربېګم په خپل ژوند کې د سخت ډيسيپلين خاونده وه او له حج 
نه چې بېرته راغله نو د خپلې لمسۍ سلطان جهان د راتلونکي په اړه 
يې فکر شروع کړ 

په ۱۸١١‏ م کې امرالدوله «باقي محمد, د حج لپاره ولاړ خو کله چې 
بېرته د مصر له لارې په بېړۍ کې راتلو نو ناروغه شو او لږورځې 
وروسته مړ شو. د هغه مرګ د شاهجهان لپاره دومره د اندېښتې او 
خپګان وړ نه و څومره چې د سکندر بېګم لپاره و 

شاهجهان بېګم په ځوانه ځوانۍ کونډه شوه او سکندربېګم ته یو 
واري بيا په کورنۍ کې دننه سازشونه جوړ شول سکندربېګم د خپلې 
لور شاهجهان بېګم له کړو وړو دومره خوشاله نه وه. هغه اوس د 
اوويشتو )۲٧٢(‏ کالو وه ۳٣‏ کلن صدیق حسن د هغې استاد و چې 
عربي او فارسي لوړې زده کړې يې ترې کولې. دوی د سبق نه علاوه 
په شعر او ادبياتو هم خبرې کولې او په نوابې کورنۍ کې داسې 
ګنګوسې خورې شوې چې دوی د درس پر وخت نوکرانې له هغه ځایيه 
وباسي. د کورنۍ د ملازمانو له خوادا خبره هم وشوه چې يو ځلې 

سکندربېګم دا ښه ووهله او په کوټه کې يې بنده کړه لکه چې 
شاهجهان بېګم شاعرانه طبعیت درلود او په ځوانۍ کې کونډه شوې 
وه د هغې د ژوند هغه ارمانونه نه وو پوره شوي چې ددې د سن 
ښځې یې لري. سکندربېګم په خپله ځواني له خاونده لرې تېره کړې 
وه او د قدسیه بېګم په شان خپلې ارزوګانې یې پر کار او د خلکو په 

شاه جهان بېګم ۸٣‏ 
خدمت کې لټولې خو شاه جهان رومانټیک طبعيت درلود. صدیق 
حسن په داسې وخت کې ورسره مخ شو چې دې ته يوه جذباتي اډانه 
په کار وه بل خوا صدیق حسن لپاره شاه جهان يوه داسې مرغۍ وه 
چې په خپله د ده لومې ته ور رداخله شوه. سکند ربېګم پر ځای ددې چې 
د شاه جهان بېګم د واده غم یې کړی وای د بهوپال سياست او ددې د 
راتلونکې په اړه یې فکرونه کول 

سکندر بېګم په دې هم ښه پوهېده که د هغې لور ښه واکمنه نه شوه 
نو لمسۍ به یې بې واکه شي د دوست محمد په کورنۍ کې د هغې 
ورېرونو او نورو ځوانانو اوس هم د بهوپال واکمني غوښتله او تل به 
يې سازشونه کول د دوی د خطر د مخنيوي لپاره سکندر بېګم له 
خاندانه بهر په یوسفزیو او پېروزخېلو کې د یوه مناسب هلک لټون 
پیل کړی و او په دې لړ کې هغې د لوهاري د سردارجلال ځان کورنۍ 
ته ځپل یو وزیر ورواستاوه دا هغه کورنۍ وه چې دوست محمد په 
کې پناه اخیستې وه په ۲١۱۸۲م‏ کې د اګرې په دربار کې له ګډون 
وروسته سکند ربېګم د اورکزیو ځينې ځوانان اګرې ته را اوبلل چې په 
خپله یې وویني په دوی کې یوه کونډه محمدي بېګم له خپل ٧١‏ کلن 
زوی احمد علي ځان سره ورغله د احمد علي ښې تربيې پر 
سکندربېګم اغېز وکړو. : 

محمدي بېګم له خپلو دوو اولادونو احمد علي او چندا بي بي سره 
بهوپال ته کډه وکړه. د هغې په کورنۍ کې داسې څوک سړی نه و چې 
د هغې واکمنۍ ته یې خطر رامنځ ته کړی وای 

له اګرې نه بېرته د راتلو سره سکندربېګم ناروغه شوه او دوه کاله 
وروسته د ۵۰ کلونو په عمر کې مړه شوه دا تر٢١‏ کالو پورې د 
بهوپال نوابه وه 

٣‏ ۸- شاه جهان بېګم 

ددې د مړينې اوولس ورځې وروسته په ۱۸٨١‏ م کال کې شاهجهان 
بېګم په دويم ځل د بهوپال نوابه اعلان شوه په دې وخت کې دا 
اعلان هم وشو چې لس کلنه سلطان جهان بېګم به ددې ځای ناستې 
وي شاهجهان د ۳٣‏ کالو وه. د دې خبرې امکان و که هغې دويم واده 
وکړو او زوی یې وشو نو د انګرېز زاو د اسلامي قانون تر مځې به د 
هغې ځای ناستی وي خو سکندربېګم له مرګ وړاندې له انګرېزانو 
دا ژمنه اخيستې وه چې د هغې لمسۍ به راتلونکې حکمرانه وي 
دویمه دا چې سکندربېګم غوښتل چې د د بهوپال واک دې په اورکزیو 
کې پاتې وي همدا وجه وه چې هغې د سلطان جهان لپاره یو اورکزۍ 
پښتون غوره کړی و 

کله چې شاهجهان نوابه شوه نو هغې صدیق حسن ځپل مشر منشي 
اعلان کړ او په دې توګه به دو دواړو يو بل سره لیدل. شاهجهان 
اوس ده ته د صدیق حسن پر ځای د صدیق حسن خان نوم اخيستو 
مانا یې دا وه چې دی د یوه پښتون په توګه وروښايي. اوس د هغې پر 
سر د سکندربېګم غوندې مور هم نه وه چې ددې کړه وړ ړه وڅاري. دا 
څرګنده وه چې د شاهجهان بېګم له صدیق حسن سره مینه وه او ځپله 
صدیق حسن د هغې احساسات او ذهن دواړه په لاس کې نیولي وو. 

د خپلې نوابۍ په لومړیو څلور رو کالو کې شاه جهان د حکومت په 
کارونو کې ښه په لېوالتیا برخه اخیسته د مالیو انتظام یې ښه کړ .23 
پولس او پوسټې سیسټم يې ښه پر مخ يو وړ. د سپرو پوځيانو 
معاش یې زیات کړ. په خپله به د بهوپال لرې پرتو سیمو ته ورتله او د 
خلکو له حاله به يې ځان خبراوه. ددې په حکومت کې د بهوپال خاوره 
کچ شوه او سرشمېرنه یې وکړه چې له دې حسابه هلته ۰٠اااوه‏ 
لکه څلور ويشت زره خلک اوسېدل او داپه داسې حال کې وه چې 


بهوېال . د هندوستان پښتانه 


شاه جهان بېګم ۸۵- 
هلته د څو کلونو سوکړې «وچکالي او يووارې د طاعون وبا ډېر 
خلک مړه کړي او بې شمېره نورو له دې ځایه کډې کړې وې 

د وچکالۍ له کبله د مځکې حاصل کم شوی و همدا وجه وه چې په 
بهوپال کې د اپیمو کر ته اجازه ورکړل شوه. خو ورو ورو ددې نوابۍ 
کلتور هم په بدلېدو شو. شاه جهان په خپله شاعره وه. ارټ. ادبيات 
او موسیقي يې خوښېدله هغه دربار چې یوازې عالمان او مذهبي 
شګگوشموراتلژ ام شفنافران فرالي الق سوریو أَم 
سندرغاړو تګ راتګ په کې زیات شو شاه جهان به ورله د دوی په 
تخلیق انعامونه او مځکې ورکولې 

د شاه جهان لور د لسو کالو د وړوکي عمر نه ځپله روزنامچه ليکله. 
او یو ځای لېکي چې د نيا دسکندربېګم) د مړينې نه وروسته چې یې 
له خپلې مور سره ژوند پیل کړ. نو ددې ورځنی مهال وېش چې پخوا 
ټاکل شوی و اوس نیمايي ته راولوېد 
د سکندربېګم په وخت کې د سلطان جهان لپاره دا مهالوېش ټاکل شوى و: 

سهار له پنځو نه تر شپږو بجو- -ازاده هوا کې ورزش 


اتو نه تر لسو بجو -- د قران زده کړه 

دولس نه تریوې بجې-- -- خطاطي اوليکنه 

دریو نه تر څلورو -- انګرېزي درسونه 

څلورو نه پنځو بجو پورې - رحساپ 

پنځو نه تر شپږو بجو - پښتو او د تورې تربيه د اس سپرلي 
خو شاهجهان بېګم دا مهال وېش بدل کړ 


سهار له اوو بجو نه ترنهو - د قران درس 
د غرمې له دوو نه تر څلورو - د سرکاري اسنادو مطالعه ورپسې 
ټول وخت د تفريح لپاره 

-۸٨‏ شاه جهان بېګم 


سلطان جهان له وړوکي عمره لیدل چې صدیق حسن ددې پرکونډې 
مور څومره اغېز لري او دا يې هم احساس کړی و چې د هغه له کبله 
يې له خپلې مور سره واټن او لريوالی پيدا شوی و د دوی په 
سرکاري استوګنځي کې د شعر و شاعرۍ او موسیقي په محفلونو 
کې به صدیق حسن هرو مرو موجود و 

په ۱۸۷۱م کال کې چې سلطان جهان د دیارلس کالو وه هغې د قران 
کریم زده کړه پای ته ورسوله او له رواج سره سم شاه جهان بېګم د 
خپلې لور لپاره د نشرح محفل جو ړکړ. او تر څلوېښتو ورځو پورې په 
بهوپال کې ددې خوشالي ولمانځل شوه. 

صدیق حسن له هغې ورځې راهیسې چې شاه جهان په رسمي توګه 
نوابه شوه. قدرت ته د رسېدو لپاره لاس وپښې وهلې. دده لومړی 
کار دا و چې ځپل خسر مولوي جمال الدین يې له حکومتي کارونو 
لرې کړ. په شاه جهان بېګم يې دومره اغېز پېدا کړ چې ځان يې 
مدارالمهام مشر وزی کړو. عجیبه خبره دا وه چې د صدیق حسن 
مېرمنې ذ که بېګم ددې هر څه ملاتړ کاوه هغه اوس پنځوس کلنه وه 
او خپل خاوند يې دې ته هڅاوه چې له شاه جهان بېګم سره واده 
وکړي 

صدیق حسن په بهوپال کې د انګرېزانو استازي مېجر ابډورډ 
تامسن ته یو پټ خبر ور واستولو چې شاه جهان بېګم سره په جنسي 
اړیکو کې هغه حامله کړې ده.او هغه یې په دې قانع کړ که شاه جهان 
بېګم ډېر ژر له ده سره نکاح ونه تړي نو دا به د بهوپال لپاره يوه لويه 
بدنامي وي انګرېزانو دا خبره ومنله او د دوی استازي چې له شاه 
جهان بېګم سره ولیدل نو دا خبره یې ورته وکړه چې د هغې لپاره به دا 

شاه جهان بېګه ٧۷‏ 
بهتره وي چې پل واده وکړي ځکه چې اسلام کې د ښځې لپاره د دویم 
واده اجار 
شاه جهان په خپلو یادشتونو کې ډېر په معصومانه ټکیو کې لیکي 
'هغې د انګرېزانو لخوا يو ليک تر لاسه کړ چې ور رته په کې د واده 
مشوره و وکړل غړ| وه دې خپلو ځپلوانو کې وکتل چې څوک دومره 
علم او شرافت لري چې له دې سره د واده کولو وړ وي نو څرګنده شوه 
چې دا محترم اصدیق حسن له تېرو لسوکلونو راهیسې د بهوپال 
خدمت کوي او زما د مور سکندربېګم منشي هم پاتې شوی و او په 
ټول بهوپال کې دده غوندې علم له‌هیچا سره نه و. نو ما د قرآن له 
تعلبساتو ره سم او د آنگرېزانؤ په ملنوره د( فیصله وکزه چې زه 
دویم واده وکړم' ۱ 
په دې به هغه شيطاني خبرې هم ختمې شي چې زه ولې له يوه پردي 
سړي سره یوازې يمه او دا خو ښکاره ده چې زه به د حکومت د کارونو 
لپاره له خپل مشر وزیر سره يوازې کېنم. په ۱۸۷١‏ کې شاه جهان 
بېګم له صدیق حسن سره واده وکړو او صدیق حسن په رسمي توګه د 
شاه جهان بېګم بې اختياره سرپرست وټاکل شو قد سپه بېګم لا 
ژوندۍ وه او اويا کلنه وه. هغې چې دا خبر واورېدو نو ډېره سخته 
خپه شوه هغې لا پخوا د شاه جهان او د صدیق حسن د اړیکو 
مخالفت کاوه د هغې کرکه او قهر لا زيات شو. صدیق دا خبره ياد 
وساتله او د نیا او لمسۍ تر منځ یې فاصله زیاته کړه 

له واده سمدستي وروسته ده پر شاه جهان فشا فشار راوړ چې د نوابۍ 
لقتب دې هم ورته ورکړل شي او انګرېزانو ورته نواب والاچاه 
امیرالملک خطاب ورکړ شاهجها ن بېګم په دې دومره خوشاله شوه 
چې دی یې په یوه هاتي سپور کړ او د جلوس په شکل يې د بهوپال 


-- بهوپال . د هندوستان پښتانه 


۸٨٨٨۰.‏ ناه جهان بیګم 
لارو ته وويستلو د بهوپ لک ږل همه ړبر« لر مکار چې به کور 
کښېناستل او هېچا یې هرکلی ونه کر مهد ځيزدذااوه لي د د 
جهان بېګم د حمل خبره دروغ وختله ل له واده وروستنه صدیق حسن په 
دې خبره ناراضه شو او شاه جهان بېګم ته يې وويل چې دا د هغې د 
خپلوانو او د بروکټ پښتنو یو سازش و هغه شاه جهان بېګم چې د 
هوب 0و کې به کښېناستله او هغه 

یق حسن چې په دې محفلونو کې یې خپله هم ګډون کاوه او خوند 
واړو د اسلام د سپېڅلي دین په درناوي د 
پردې او ستر فيصلهزئ نيا بانې دا چې شاه جهان بېګم اوس له پردې 
شات حکرتکارهار د خلکو مخې ته به نه را راتله تر واده له مخه چې 

یق حسن څه ډول ژوند کاوه له واده وروسته ورته هر څه عیب 
و وو شاه جهان بېګم په دې کار له عملي پلوه 
د بهوپال واک صدیق حسن ته وسپارلو او ازاد کُرم راق اعَعبار لپاره 


بېګم سره هم اختلاف پېدا کړ. تر دې حده چې هغه به یې خپل کور ته 
نه رابلله او کله چې د سلطان جهان واده و نو هغې ته يې اجازه 
ورنکړه چې خپلې لمسۍ ته سوغات راوړي 

تر ټولو مهمه خبره دا وه چې د بهوپال اورکزي پښتانه د صدیق 
حسن له غروره او د هغه له فیصلو په عذاب وو. خو د هغه د 
موجودیت تر ټولو لوی ګوزار د سلطان جهان په ژوند و چې له مور 
ړیکي د ورځې په تېرېدو سره خرابېدل 


پوپرر 


مريې 


ول قندوتان اه سمسمصوممسم مې وب وېي 


اووم څپ رکيی 
مور و لور او سیاست 


بهوپال ‏ د هندوستان پښتانه 


۰ مورو لور او سیاست 


د ۱۸۷۱م کال د بهوپال خلکو د سلطان جهان د نشرح د 
جشن په توګه ياد وساتلو خو دا کال د شاه جهان د دويم واده 
کال هم و 

سلطان جهان په لومړي ځل د صدیق حسن له منفي شخصیت سره 
مخامخ شوه دا له وړوکوالي راهیسې د جلال اباد يوه اورکزي 
احمدعلي ته ناسته وه او هغه يې د خپل ژوند ملګری منلی و له ده 
سره یې د ځوانۍ مینه هم پيدا شوې وه خو اوس صدیق حسن د هغې 
د پلندر په رول کې ورباندې فشار راوړو چې دا کوژدنه دې ختمه 
کړي او دده له زوی نورالحسن سره دې واده وکړي چې د لومړۍ 
مېرمنې نه یې و. شاه جهان به د صدیق هره خبره منله او په دې معامله 
کې يې هم څه اعتراض ونه کړ خو سلطان جهان سکوټ انکار وکړ 
هغې د احمد علي نه علاوه بل هېڅوک نه غوښتل 

شا ه جهان انګرېزانو ته وليکل چې دوی څه مشوره ورکوي. هغوی 
هېڅ اعتراض ونه کړ. بيا دې له خپلو سردارانو او نورو امیرانو سره 
مشوره وکړه دوی هم په دې واده ورسره رضا شو . خو صدیق حسن د 
دوی واده تر یوه کاله پورې وځنډاوه په دويم ګام کې ده احمد علي له 
شاهي ماڼۍ نه وشړلو او دی له خپلې مور سره په یوه بل سرکاري کور 
کې مېشت شو. ده هڅه کوله چې د احمدعلي کمزوري پيدا کړي يا 
دی مجبور کړي چې ورته نافرماني وکړي خو احمد علي هوښيار 
ځوان و. پدې پوهېدو چې يوه معمولي ځبره به د واده د ځتمېدو 
سوب وګرځي. اخر په ۱۸۷۵ م کال کې احمد علي د احتشام الملک 
او د سلطان الدوله له القابو سره سلطان جهان په ډولۍ کې خپل 
کورته بوتله 


بهوپال ‏ د هندوستان پښتانه 


و ٠٠‏ 
کله چې شاه جهان ببګم د پردې شاته پټه شوه نو په رسمي 
کې یې د بهوپال د نوابې په توګه له ګډون نه ډډه کوله او د عذر په 
توګه يې انګرېزانو ته ولیکل چې د ددې استازيتوب به یې مېړه صدیق 
حسن کوي 

د انګرېزانو له خوا په ۱۸۵۷ م کې د خپلواکۍ د پاڅون له 
بريالیتوب وروسته په بېلا بېلو صوبو کې دربار رابلل کېده. دې 
دربارونو که یوې خوا ته نوابانو او راجه ګانو ته موقع ورکوله چې له 
یوه بل سره وويني نو بل خوا به انګرېزانو د دوی د سیمو په باب 
8 ه څنګه پلې کوي. په دودیزه توګه نوابانو 
او راجه ګانو د عېش او ارام ژوند کولو او په دې دربار کې به دوی 
خپل نوکران او خدمتګار ران هم ځان سره وړل د د استوګنې لپاره به 
دوی ځېمې لګولې او لکه د يوې لویې مېلې غوندې حالت به جوړ 
شو په رسمي غونډو کې به د هر چا ځای معلوم و. د راجه ګانو او 
نوابانو ځای ناستي به هم په کې شاملېدل او د دوی ځای به معلوم و 
د دوی د مېرمنو ځای به تل د غونډو په وروستیو ليکو کې و. په 
۷م کال کې انګرېزانو شاه جهان ته د یو اعزاز ورکولو اعلان 
وکړ. نو هغې د صدیق حسن نوم وړاندې کړ. چې د هغې پر ځای به دی 
دا اعزاز ترلاسه کړي خو انګرېزان په دې پوهېدل چې صدیق د واک 
ترلاسه کولو په لاره روان دی. دوی انکار وکړ او ورته یې وول چې 
په خپله به دربار او نورو سرکاري سفرونو ته ورځي 

له واده وروسته سلطان جهان په شپږو کلونو کې پنځه ماشومان 
وزېږول. لومړۍ لور يې بلقیس جهان نومېده له دې وروسته په 
٢م‏ کې ددې زوی محمد نصرالله ځان وزېږيد . چې د څلورو 
واکمنو ښځو نه پس لومړی هلک و ورپسې عبيدالله ځان او يوه بله 


0 . بهوپال . د هندوستان پښتانه 


۹٣۰‏ مورو لور او سیاست 
لور آصف جهان پيدا شوه. څوا رلس کاله وروسته ددې زوی حميد الله 
خان په ۱۸۹۴ کې وزیږېد چې د بهوپال راتلونکی نواب و 

په دې کلونو کې چې سلطان جهان کال پر کال اولاد زېږولو د شاه 
جهان بېګم او د صدیق اولاد نه کېده. دوی د اولاد لپاره ډاکټرانو. 
حکیمانو. پیرانو او عالمانو ته ولاړل چې پکې هندوان او مسلمانان 
دواړه شامل وو. خو فايده يې ونه کړه په دې وخت کې د بهوپال 
ټولنه هم په دوو برخو وویشل شوه. يو هغه وهابي او مځکه وال وو 
چې په صدیق حسن راټول وو دویم هغه پښتانه چې د باقي محمد د 
کورنۍ او د جلال اباد نه له احمدعلي سره ورغلي وو. د سلطان جهان 
تر ټولو لوی ملاتړ د هغې د مور نیا قد سیه بېګم وه 

د مور او لور تر منځ رابطه به د سلطان جهان د مشر لور بلقیس جهان 
له لارې کېده چې په ورځ کې به یو ځلې د خپلې نيا سلام ته ورتله 

صدیق حسن د حکومتي کارونو لپاره ټول خلک په خپله لګول. د 
پولیس مشر. مشر وزیر میرمنشي او دغسې نورې مهمې څوکۍ يې 
د خپلې خوښې خلکو ته ورکړې 

په ۱۸۷۷ م کال کې صدیق حسن يو دربار راوبللو او په خپله یوه 
اوږده وینا کې يې د سکندربېګم د وخت او د هغې پر حکومت 
نیوکې وکړي. اوسنی دور یې وستایلو او د باقي محمد د دوو زامنو 
لطیف محمدخان او مجيد محمدخان په اړه یې وويل چې د دوی له 
احمدعلي سره پټې رابطې دي او سازشونه کوي 

سلطان جهان او احمدعلي هغه ګړۍ هلته ناست وو . خو هېڅ غږ یې 
ونه کړ. خو هغې دا هر څه په خپلو یادشتونو کې ولیکل 

بۀ ۸۸١‏ کي دهنروستان پړل راس ملعبراته به برد ربارکې 
مېلمانه شول. شاهجهان له خپلې ځای ناستې سلطان جهان سره وربلل 


بهوپال ‏ د هندوستان پښتانه 


مور و لور او سیاست ۹٣٣‏ 
شوې وه شاه جهان د صدیق حسن په بدرګه هلته ولاړه د انګرېزانو له 
خوا د هر یوه نواب او راجه لپاره بېله چوکۍ او د سلطان ځای ناستو 
لپاره يې بېلې چوکۍ وې. سلطان جهان لیکي چې کله هغې له 
وایسرای سره ستړي مه شي کول نو صدیق حسن ولاړ و او هغې ته 
ټاکل شوې چوکۍ باندې کښېناست په دې وخت کې د انګرېزانو د 
مراسمو مشر راوړاندې شو له هغه یې غوښتنه وکړه چې دا ځای دې 
پرېږدي. په دې خبره صدیق حسن سخت په قهر شو او انګرېزانو ورته 
په سخته وویل چې دی هلته نشي کښېناستلۍ دی مجبوره شو چې 
هغه ځای سلطان جهان ته پرېږدي. 

د ورځو په تېرېدو سره د قدرت لپاره د صدیق حسن حرص او د 
سلطان جهان لپاره مشکلات زېاتېدل 

په ۱م کې قد سیه بېګم د ٢‏ کلونو په عمر کې مړه شوه 
صدیق حسن يوازې د بهوپال واکمني نه غوښتله. هغه د وهابي 
عقيدې تبليغ هم کاوه او د انګرېزانو پرضد د رسالو او کتابونو 
چاپولو لپاره يې د بهوپال له خزانې پیسې اخیستې او علماوو ته به 
یې ورکولې. چې په جوماتونو کې وعظونه وکړي هغه په سوډان کې 
له مهدي سره اړیکي جوړ کړي وو او له دې پرته يې په ترکیې. 
عربستان او برما کې له انګرېز مخالفو ځواکونو سره رابطې وې 

انګرېزان په دې خبر وو او شاه جهان بېګم ته یې څو وارې ویلي وو 
چې د ده فعالیتونو ته پام وکړي. هغې به ورته په ځواب کې وویل چې 
ددې سرپرست د حکومت په معاملو کې هېڅ لاس نه لري د انګرېز 
استازی سر لیپل ګریفين د صدیق حسن په فعالیتونو دومره نا ارامه 
وو چې خپل حکومت ته يې دده پر ضد د ګام اوچتولو غږ وکړ خو د 
هند وایسرای لارډ ډېفرین د بهوپال نوابه کورنۍ خپه کول نه غوښتل 


د بهوپال ‏ د هندوستان پښتانه 


.ده مورو لوراو سیاست 

په ۱۸۸۵م کال کې د برتانیا حکومت په بهوپال کې د استخباراتو 
یوه داسې شبکه یا جال جوړکړی و . چې د صدیق حسن د هرې ګړۍ 
حال به يې معلومولو نوموړي د انګرېزانو د تهدید نه وروسته په پټه 
خپل کارونه سرته رسول 

په ۵٨۱۸۸م‏ کال کې سر لیپل ګریفین بهوپال ته ولاړ. يو دربار يې 
راوغوښت چې په کې د صدیق موجوديت لازم و. د بهوپال په خلکو 
کې ګنګوسې وې چې دی به د صدیق حسن په اړه یوه مهمه فېصله 
کوي. د شاه جهان بېګم پښتنو امیرانو که څه هم له صدیق حسن څخه 
بد وړل. خو هغې ته يې ډاډ ورکړی و . چې که انګرېزانو په د ربار کې 
د بېګم نواب یا د هغې د سنوېرسمت ټچکاوئ وكناند دی به د ژوندی له 
بهوپاله ونه وزي 

ښاغلي ګریفین په خپله وینا کې د شاه جهان بېګم د اصلاحاتو او د 
هغې د انتظام ستاینه وکړه نو د دربار خلک ارامه شول. بيا هغه د 
صدیق حسن د پټو سیاسي فعالیتونو خبره وکړه او دا چې هر څوک د 
برتانیې د حکومت پر ضد عمل کوي هغه به د امتياز ټایټل څخه بې 
برخې وي نو ځکه د صدیق حسن ټول القابات او امتیازات بېرته ترې 
اخيستل کېږي هغه د خپلې وینا په وروستیو کې د رشوت ځورو 
غندنه وکړه او د صدیق حسن له خوا ټاکل شوي دوه بدنامه په درغلۍ 
او فساد تورن افسران یې ونیول او په خپله یې دوی ته په لاسونو کې 
ولچکې ورواچولې 

شاهجهان بېګم او صدیق حسن په خاموشۍ دا هر څه وزغمل. له 
دې وروسته تر ټولو مهمه فيصله د انګرېزانو له خوا دا وه چې د 
صدیق حسن د بدانتظامي له کبله به د برتانيا حکومت په خپله د 
بهوپال مشر وزیر ( ٤5۶ 81715٤6٨‏ ټټټاکی. نوابه به په ټولو 

مورو لور او سیاست -۵۰- 
مراسمو کې د مشرې په توګه پاتې وي. ځو د حکومت چارې به د مشر 
وزیر په لاس کې وي. دوی عبدالطیف خان چې د باقي محمدخان زوی 
و پر دې ځا وټاکلو خو د شاه جهان بېګم لپاره دا د منلو وړ خبره نه 
وه هغې د ځپلې کورنۍ پښتانه نه غوښتل او اخر عبدالطیف ځان 
څلور میاشتې وروسته له خپلې عهدې استعفا ورکړه 

انګرېزا په دې خپه وو . ځو شاهجهان بېګم ورته وويل چې دا د 
یوه هندوستاني امر ته سر نشي ټیټولای. نو ښه به دا وي چې مشر 
وزیر دې یو انګرېز وټاکل شي. کله چې انګرېزانو دې ته غاړه کېښوده 
نو دې سمدستي د کرنل بروک نوم وړاندې کړ دی په کلکته کې 
اوسېده او له صدیق حسن سره يې نژدې اړيکي وو. ګریفین پر دې 
پښه کېښوده او نه یې غوښتل چې صدیق حسن بيا نفوذ ومومي 
بالاخره د کرنل وارډ په نوم یو تن مشر وزیر وټاکل شو. دی هغه وخت 
په شمله کې و او کله چې دی د خپلې دندې لپاره ونومول شو نو له 
بهوپاله د شاه جهان بېګم له خوا يو استازی ورته ولاړو او له ده یې 
وپوښتل چې ایا مېرمن وارډ به ګاڼې په سوغات کې ومني وارډ په 
دې خبره ټکان وخوړو او سمدلاسه یې انکار وکړ. دی پوه شو چې په 
بهوپال کې یو څه لوبه روانه ده د وارډ په راتګ د صدیق حسن زور 
مات شو هغه له سلطان جهان بېګم سره زړه سوی لاره او که څه هم د 
شاه جهان بېګم دی نه خوښېده چې هغه تګلاره ومني خو د انګرېز 
وزیر لپاره هغې خپله ویلي و هغې دا سې احساس کاوه چې ددې هر 
څه تر شا یې د لور سلطان جهان لاس دی 

صدیق حسن د شاه جهان بېګم د خاوند کېدو له کبله د انګرېزانو له 
خوا له سختې سزا پاتې شو. ګریفین خپل حکومت ته ویلي وو چې دی 
دې تورو اوبو ته واستول شي خو وایسرای يې مرستې ته راغلی و 

په دې وخت شاه جهان بېګم ځان ته بېله ماڼۍ جوړه کړې وه چې تاج 
محل نومېده او ډېر ژر له صدیق حسن سره دې ماڼۍ ته کډه شوه له 
دې سره د شاه جهان لمسۍ بلقیس بېګم هم وه چې د هغه وخت د 
ډېرو مسلمانو کورنیو له دود سره سم خپلې نیا لویوله بلقیس اوس د 
٢‏ کالو وه او په دې خبرونو وارخطا شوه چې شاه جهان بېګم د 
صدیق کشر زوی علي حسن چې هغه وخت نولس کلن و د واده لپاره 
بلقیس ورته کښېنوي او ډېر ژر یې د کوژدنې اعلان کېدونکی و 

په دې ورځو شپو کې بلقیس ډېره سخته ناروغه شوه او په نوابې 
کورنۍ کې داسې ګنګوسې شوې چې د صدیق حسن کورنۍ ورباندې 
څه ټوټکې «کوډې) کړې دي. تر څو مياشتو د هغې علاج کېدو چې بیا 
وروسته یو څه روغه شوه نو د خپلې مور لیدو ته ورغله. سلطان جهان 
د خپلې لور په ژېړ مخ او کمزري بدن ډېره وځورېده او هغه یې په خپل 
کور کې ايساره کړه. شاه جهان په دې کار ناراضه شوه او په پیل کې 
بلقیس هم خپه وه. ځو وروسته د ځپلې مور په احساساتو پوه شوه 
اوس به هغه هره ورځ د نيا لیدو ته له یوې ماڼۍ نه بلې ته ورتله دې 
سره د هغې ناروغي بیرته راوګرځېده . د بلقیس د ژوند هيله چې 
ځتمه شوه نو يوه ورځ سلطان جهان د ځخپلې مور ماڼۍ ته ورغله له 
هغې یې بښنه وغوښتله او ورته یې وویل 

د بلقیس لیدو ته دې راشي. خو شاه جهان دومره مروره وه چې د 
هغې خبره یې ونه منله خو څو ورځې وروسته دولس کلنه بلس مړه 
شوه د مور او لور تر منځ د روغې جوړې يو بل ور وتړل شو شاه 
جهان تر پنځو کلونو پورې هڅه کوله چې د صدیق حسن په اړه د 
انګرېزانو مخالفه رويه واړوي او هغه ته خپل امتیازات او القابات 
بیرته ورواخلي. هغې د یوې پتمنې مېرمنې په شان له انګرېزانو سره 

د خپل خاوند په دفاع کې خبرې اترې کولې د پېرنګیانو استازي بدل 
رايدل شول او دوی په دې غور کاوه چې صدیق حسن ته خپل 
امتيازات بېرته ورکړي. چې هغه وخت د تورژ 
ناروغۍ اخته شو و. په ۰ ٨۸٨‏ کې دا څرګنده شوه چې دی د مرګ 
غاړې ته نژدې دی انګرېزانو خپل ډاکټر ورواستاوه خو د هغه کټ ته 
لا پخوا لس حکيمان او یو هندو جوتشي ولاړ وو څو ورځې وروسته 
صدیق حسن مړ شو خو شاه جهان بېګم بيا هم هڅه کوله چې د هغه له 
نامه تهمت لرې کړي. انګرېزان پردې رضا شول او له مرګه وروسته 
یې صدیق حسن ته د نواب خطاب بېرته ورویاښه 

پرته له دې چې څوک د صدیق حسن د اغېزو په رڼا کې د شاه جهان 
قضاوت وکړي. د هغې د دورې کارونه به په نظر کې ونیسو په 
بهوپال کې د اورګاډي د راوستو پلان د سکندربېګم په ژوند کې پیل 
شوى و او د پیسو د کمي له کبله څو کاله ډېر ورو کار پرې روان و 
قد سیې بېګم له خپلو شخصي پیسو ورته بودجه «بجټ برابره کړه د 
دوی دواړو په ژوند کې د اورګاډي راتګ ونشو خو اخر په ۱٨۸۸۴‏ م 
کال کې لومړی اورګاډی بهوپال ته ورداخل شو. شاه جهان بېګم په 
برتانیا کې د ووکنګ په سیمه کې لومړی جومات جوړ کړ. چې په 
اروپا کې هغه وخت د عبادت لپاره لومړی جومات ګڼل کېږي. له دې 
نه پرته يې په بهوپال کې تاج المساجد جوړ کړ. چې د هندوستان تر 
ټولو لوی جومات و ددې دوره ۳٣‏ کاله وه چې په دې کې هغې د 
فنون. علم او د مذهب لپاره ډې ر کارو نه وکرل. د ښځو د لب لپان: 
يې ادارې جوړې کړې د روغتیا لپاره کلینیکونه او د مساپرو لپاره 
يې سرایونه جوړ کړل هغه هنرمندان چې خلکو به ورته په سپکه 
سترګه کتل عزت يې ورله ورکړ او د دوی د استوګنې لپاره يې 


ېړي «یرقان» په 

مځکې او کورونه ورکړل د هغې لوی کار په علي ګړ کې د مسلمانانو 
لپاره د لومړي پوهنتو ن جوړېدو ته پیسې ورکول و. دا په ځپله یوه 
لیکواله او شاعره وه په اردو او فارسي کې يې لیکنې کولې او د 
ناجور او شبرین تخلص یې کارولو. فارسي دیوان یې دیوان شبرین 
نومېږي. اردو کې مثنوي. صدیق البيان. تاج الکلام او نشر یې 
تهذیب النسا په نوم چاپ شوي دي. د هغې په وځت په بهوپال کې 
آزامی و 

په ۱٩١۱م‏ کې شاه جهان بېګم د خولې په سرطان اخته شوه هغې 
له علاجه ډډه وکړه. سلطان جهان د مور د حال په اورېدو د هغې نه د 
بښنې لپاره ورغله دوی دواړو دیارلس کاله له یوه بل سره خبرې نه 
وې کړې. سلطان جهان له ځان سره خپل اوه کلن زوی بوتلو چې شاه 
جهان هېڅ نه وو لیدلی مناجبان مرګ بدبستزه پرته وزارَ بو 
خلکو ته یې پيغام استولی و: '" 'که زما په ر رعیت کې څوک داسې وي 
چې په تېرو ۳۳ کلونو کې يې زما له لاسه بې ګناه سزا ځوړلې وي نو 
زه دوی ته وام چې د خدای لپاره دې ما وبښي 

سلطان جهان د خپلې مور د لیدو حال په خپلو ياد شتونو کې لیکي 

زه د هغې کټ ته ورنژدې شوم هغې زه ونه پېژندلم پوښتنه بې 

وکړه 'ته څوک یې' زه وېرېدم هېڅ ځواب مې ورنه کړ هغې بيا 
وپوښتل: ما بیا ځواب ورنه کړ. درېیم ځل چې يې پوښتنه وکړه. نو 
خدمتګارې زما نوم ورته واخيست هغې د افسوس او قهر په ګډ غږ 
کی وربل "ماېرره«زغاله رې رررمصبیا:لندزاه ېزالبياغم 
ورته ولاړه وم چې هغې را راته بیا په سختۍ خپله خبره وکړه زه پوهېدم 
چې هغه ز زما په لیدو ناارامه وه نور ر مې طاقت نشو کولای او له هلته نه 
په اوښکو راووتلم شاه جهان بېګم په ۱١٩۰۱‏ م کال کې مړه شوه 


فکلال ۰ه مکزسان هپس شستپسمښسشتسيسیټټټشميسټت 


اتم څخبرکی 
سلطان جهان بېګم 


بهوبال ‏ د هندوستان پښتانه 


انځورونه 


نواب سلطان جهان يېګم 


بهوپال ‏ د هندوستان پښتانه 


شپې انځورونه 


بهوېال ‏ د هندوستان پښتانه 


2 سلطان جهان بېګم 


د خپلې مور له مړينې وروسته او ۳۳ کاله د وارثې په توګه په 
سختو کې د ژوند کولو وروسته سلطان جهان په ١١٩١‏ کې د ۴۳ 
کلونو په عمر کې نوابه شوه د مور سره خرابو اړيکو.. په ځوانۍ کې 
د سازشونو او د دوو لوڼو د مړينې درد يې وليد د هغې د مشرې 
نازولې لور بلقیس له مرګه لږ وروسته یې دویمه لور آصف جهان هم د 
دولسو کلونو په عمر کې د يوې نامعلومې ناروغۍ له امله مړه شوه 

د سلطان جهان بېګم ر وزنه د خپلې نيا او د مور قدسیې بېګم په 
لاس شوې وه دا په عقيده ټینګه مسلمانه وه او د عېش او عشرت 
ژوند یې نه خوښاوه. د نوابۍ د واک د ترلاسه کولو وروسته سلطان 
جهان چې د خزانې حال ولید . نو هلته هېڅ نه وو. د شاه جهان بېګم د 
دورې اداري فساد هغه ټوله شتمني زبېښلې وه. چې د سلطان جهان 
نيا په خوارو راټوله کړې وه نه يوازې دا بلکې ډېر پوروړي هم وو 
لکه د یوې مبارزې غوندې هغې خپلې مټې ونغښتلې او پر کار يې 
پیل وکړ. خپلې شخصي پیسې يې حکومتي خزانې ته ورواړولې چې 
د کارکوونکو تنخواګانې پرې پوره کړي. بيا يې خپل بااعتماده او 
ایماانداره کسان پر لوړو څوکیو ولګول. فاسد او رشوت خواره یې 
لرې کړل : 

دې ډېر کار په خپله کولو. ټول فایلونه او د حکومتي کار سندونه 
به يې په خپله مطالعه کول. د هغې د سختۍ نتیجه دا شوه چې د 
وخت لومړي وزیر عبدالجبار خان استعفا ورکړه 

سلطان جهان په دې ډېره ځواشینې نه شوه او د لومړي وزیر کار یې 
هم پر خپله غاړه واخیست. هغې به د لرې پرتو کلبو سفرونه کول او د 
مځکې او کر حال به یې په خپله معلومولو انګرېزان چې ددې له کار 

او محنت نه خبر شو . نو يې پوره ملاتړ ورسره وکړ هغې خپلو دوو 
زلمیو زامنو نصرالله او عبيدالله ته هم کارونه سپارلي وو. او وړوکۍ 
اته کلن زوی حميد الله به یې هم له ځان سره ګرځاوه : 

د سلطان جهان خاوند احمد علي ته د سلطان الدوله خطاب ورکړی 
شوى و او کله چې دا نوابه شوه. نو د خاوند د کورنۍ خلک یې. چې 
له جلال اباده ورغلي وو په نوابۍ کې د خپلو ګټو لپاره په راټولېدو 
بوځت شول. د احمدعلي ځور چې چندابي نومېده د هغې اوه پېغلې 
او ښايسته لوڼې وې. په دوی کې دوه قيصر جهان او شهريار 
جهان د نوابې د دوو زامنو لپاره کښېنول شوې. د واده تيارۍ پيل 
شوې او هم په دې ورځو ٠ ١(‏ کې احمدعلي د زړه د حملې له امله 
مړ شو 

د سلطان جهان لپاره دا یو لوی ټکان و. ځکه احمد علي ددې لپاره 
یوه لويه تکيه وه او له ماشوموالې نه یې ورسره مینه درلوده 

د دواړو زامنو ودونه يې وځنډول خو د څلوېښتۍ وروسته یې 
ودونه وکړل او زامن یې له خپلو مېرمنو سره بېلو کورونو کې مېشته 
شول 

په ۱١۰۲‏ م کال کې له دې ټولو بحرانونو تر راوتلو وروسته سلطان 
جهان په ډیلي دربار کې د ګډون لپاره په لومړي ځل په اورګاډي کې 
سفر وکړ. له هغې سره ۱۴۲ کسان مله وو هغې لا پخوا ۴۲۲ کسان 
د ځای او کیږدیو لټولو لپاره ډیلي ته استولي وو 

سلطان جهان د ځپلو دوو مشرانو زامنو د تعليم لپاره هم هغسې 
دوديزه طريقه کارولې وه دوی د اس د سپرلۍ. د تورې او غششي 
ويشتلو تربيه واخيسته عربي. فارسي او انګرېزي يې زده کړه د 

نصرالله چې مشری زوی يې و له ښکار او موټر سره يې ډېر شوق 
لرلو د مور سترګې هم ده ته وې چې دی د څلورو نسلونو نه وروسته 
د نوابۍ لومړی هلک و 

عبید الله د ٢‏ کلونو په عمر کې د ق قر ن حافظ شو ده له جنګي 
فنونو سره شوق لاره | و سلطان جهان راهڅاوه چې د بهوپال پوځي 
خدمتونو کې ورداخل شي 

په ۱۹۰۳م کال کې سلطان جهان له خپلو دریو زامنو سره حج ته 
ولاړه په دې سفر کې هغه د مدینې او مکې په لاره کې څو واري د 
عرب بدو قبیلو له خوا له خطر سره مخامخ شوه ددې پر قافلې حملې 
وشوې خو د پنځو میاشتو د سفر نه وروسته بېرته بهوپال ته 
راوګرځېده هغې د خپل حج کیسه په یوه کناب کې وليکله 

د سلطان جهان د دوو زامنو ودونه د جلال اباد د اورکزیو کورنۍ 
کې شوي وو او ډېر ژر ورته دا جوته شوې وه چې هغوی د بهوپال په 
حکومتي کارونو کې ځپلې اغېزې زیاتې کړې وې. سلطان جهان ځان 
له يوازې پاتې وه د هغې نګیندو غوښتل چې خپله وړه خور هم 
حمیدالله ته واده کړي. خو د سلطان جهان دا نه وه وښه هغې د خپلې 
ځسرګنۍ له اغېزو ځان خلاصول غوښتل دې کتل چې دواړو مشرانو 
زامنوته يې د خوشامدګرو او بوټپېاکو درباريانو ډلې چاپېره وې 
هغې نه غوښتل چې ١١‏ کلن حمیدالله هم دې کندې ته ولوېږي. اوس 
د شلمې پېړۍ پیل شوی و او په هند کې د انګریزي تعلیم او سیاسي 
شعور په راټوکېدو و 

سلطان جهان بېګم حميد الله لپاره په ټول هند کې د یوه مناسب 
ښوونځي په لټه کې وه. اخر يې فیصله وکړه چې دی به د بهوپال په 
الېګزانډرا ښوونځي کې سبق وايي. دا ښوونځی څو کاله مخکې دې 


بهوپال ‏ د هندوستان پښتانه 


سلطان جهان بېګم ۰ 
په خپله جوړکړی و. له دې ښوونځي وروسته حميد الله د علي ګړ 
پوهنتون ته د سبق لپاره ولاړ او اخرله د ٠٠٢‏ کالو د بهوپال د نوابې 
کورنۍ لومړی غړی د عصري تعليم لپاره له بهوپاله ووتلو د 
حميدالله د واده لپاره هغې د اورکزيو نه پرته نجلۍغوښته او خپل 
يوه با اعتماده استازي کندهار ري خان ته يې دا دنده وسپا رله چې 
پېښور ته ورشي او د يوه ښه پښتانه کور نجلۍ د د حميدالله لپاره 
غوره کړي دی مردان. بنو او کوهاټ پورې ولاړ 

په پېښور کې دی د شاه شجاع د کور رنۍ يو ټبر سره مخامخ شو 
هلته يې د پنځو کالو یوه نجلۍ ولیده چې د یوه نل لاندې يې لامبل 
دا نجلۍ مېمونه سلطان نومېده. د درانی ځاندان د شهزاده خبل ټبر 
دا نجلۍ د کندهاري خان خوښه شوه او سمدستي یې سلطان جهان ته 
خبر ورواستولو 

هغې هم وخت ضايع نه کړ او د یوولس کلن حميدالله او د 
پنځه کلنې مېمونې د واده لپاره یې خپل مشر زوی عبيدالله او د 
هغه مېرمنه شهريار دلهن سره له يوې ډلې پېښور ته 
ورواستول 

د میمونه سلطان ټولې کورنۍ له دې سره بهوپال ته کډه وکړه لکه 
چې د سلطان جهان سره د احمد علي د د کوژدنې پر وخت شوي وو د 
درانيانو له راتګ سره په بهوپال کې يو ځل بيا د پښتنو دودونه 
راتازه شول 

بهوپال ته په راتلو د مېمونې د تعلیم او روزنې لپاره پلان جوړ شو 
د عربي. اردو او فارسي د زده کړو سره سره هغې ته د اس سپرلۍ. د 
ټوپک چلولو. او د ستن تار او د ډوډۍ پځولو چل وروښودل شو د 
انګرېزي ژبې د زده کړې لپاره هغې ته يوه مېرمنه د اوليور په نوم 


بهوېال ‏ د هندوستان پښتانه 


اه اټ سلطان جهان بېګم 
وټاکل شوه د پیانو او وایلن غږولو پرته هغې فرانسوي ژبه هم زده 
که 

سلطان جهان د مېمونې په روزنه کې ډېره فعاله وه او په دې خوشاله 
وه چې د خپل زوی لپاره یې یوه ښکلې ښځه تېاروله. مېمونه سلطان 
هندي او لویدیز دواړه کلتورونه خپل کړل. 

د لومړي ځل لپاره د بهوپال د شاهي کورنۍ يوې غړې له انګرېزانو 
او اروپایانو سره د هغوی په ژبه ښه په اعتماد خبرې کولای شوې 

د خپل حکومت په لومړیو لسو کلونو کې سلطان جهان پر هر شي 
خپله ټاپه لګوله. دا له برتانويانو سره نژدې وه اود هغوی په مشوره 
يې د پولیس. بندي ځانو. د اوبه ځور او قضايي محکمو کې 
اصلاحات راوستل هغه په خپلو یادښتونو کې لیکي 

"زما خپل کارونه د ورځې اتلس ساعتونو ته غزېدلي وو .د سهارله 
اوو بجو د شپې تر دولس بجو ماته په د دربار کې د ولسواليو. د تاڼو 
افسران او جاګیرداران مستجر موافع دار راځي. چې دوی سره زه د 
شاوخوا سیمې په اړه خبرې کوم 

لس بجې زه ناشته ځورم له هغې وروسته زه هغه ټول درخواستونه 
ولولم چې له تېرې ورځې نه راپاتې وي دا چې وشي نو بيا د مالیې 
وزیر راځي او د مالیې کاغذونه راښيي او موږ د پيسو جاج اخلو. دا 
کاغذونه د هغه د مشورې او تصويب او د رايو په رڼا کې جوړ شوي 
وي او زما د وروستۍ فیصلې لپاره راوړل کېږي. وروسته هغه ليکي 
چې دوه بجې دیوان ټهاکر پرشاد د مځکو کاغذونه زما په موجودګۍ 
کې مستجارانو ته ورکوي. تر شپږو دا کار روان وي. شيخ محمد 
حسن او منشي اسرارحسن خان د تېرو مالیو د راټولولو کاغذونه 
راوړي." 

سلطان جهان بېګم ۰ نم 

سلطان جهان د شپې اته بجې ډوډۍ ځوري او له هغې وروسته د 
شپې تر ولسو بجو ان تر نیمې شپې لیکونه ولولي ځوابونه ورته 
ورکوي د طاعون دخپرېدو د مخنيوي لپاره کارونه ووېشي او داسې 
نور 

سلطان جهان مشاورتي مجلس يو واري بيا رامنځته کړو او د 
ښاروالۍ انتخاب يې وکړو. د ساري ناروغیو د مخنيوي لپاره يې 
عامو خلکو ته د ستنو وهلو او د مفتو داروګانو د وېشلو انتظام وکړ 

هغې په لومړي ځل په بندي ځانه کې له بنديانو نه د کار اخیستلو 
لپاره د لاسي توکو د جوړولو. اوبدلو او د بوڼلو تربیې تگلاره جوړه 
کړه 

په خپل ورځني ژوند کې هغه ډېره مذهبي ښځه وه. پرده به يې کوله 
او ان مېمونه سلطان ته به یې هم په پرده کې د اوسېدو غْرٍ کاوه خو د 
سرکاري کارونو لپاره به یې له سړو سره لیدل. انګرېز مېرمنو ته دا 
لارښوونه وه چې د سلطان جهان د لیدو لپاره ورځي. نو خپلې مټې به 
بربنډې نه ساتي. یوه بریتانوي مېرمنه ګریس تهامس سيټون چې په 
٧‏ کې بهوپال ته تللی و په خپله سفرنامه کې لیکي 

"اوسنۍ بیګم د جینکو لپاره ښوونځی. د ښځو يو روغتون او د 
لاسي کارونو یو پوهنځی پرانستي دي. دا هر څه په پرده کې کېږي 
محترمې نوابې چې هر څه په وس کې وي او اسلامي قانون ورته 
اجازه ورکوي د ښځو لپاره یې کوي.'" 

"نواب سلطان جهان بېګم د شپږو کتابونو یوه باصلاحیته لیکواله 
ده دا د انجینبرۍ. موسيقي. پخلي او د ستنې د کار پوره علم لري 
او د علي ګړ پوهنتون ریسه «چانسلره ده" 


--ح - بهوپال ‏ د هندوستان پښتانه 


و سلطان جهان بېګم 

وروسته نوابې سره د چای د څښلو لپاره چې ورځي نو د سلطان 
جهان په اړه لیکي 

"ددې د واورې په شان سپين ويښته و لباس يې یو دکمېبټن؛ 
لرونکی کمیس او ورېښمين پرتوګ وو او نسواري کشمیری شال يې 
پر اوږو لکه د ساړۍ تاوکړی و نه د دې پر سر تاج و. نه ورېښمینه 
چپنه او نه هم ځلېدونکي کالي پتري. خو وقار او دروند شخصیت 
ددې له مهربانو سترګو څرګند و. داسې سترګې چې هم يې غم لیدلی 
و او هم يې بریاليتوب ترلاسه کړی و 

٢ 112022۹5‏ جلالت مآب په انګرېزي هم خبرې کولای شي 
خو ماسره یې خپله ژبه اردو کې خبرې کولې په دې ژبه کې یې لیکنې 
هم کړې دي. په دوی کې یو د دې د مور او نیا او یو د دې د ځپل ژوند 
لیک دی. نور کتابونه یې د یوې مسلمانې کورنۍ او د پردې په دفاع 
کې لیکلي دي '" 

مېرمن ګریس وروسته بيا د سلطان جهان د دریو لمسیو ذکر کوي 
چې د خپلې نيا د سلام او تعظیم وروسته يې ترې د لوبو اجازه 
واخیسته. د مېمونه سلطان په اړه وايي دا به د درويشتو کالو وي او 
ډېره نرۍ او ښايسته وه. ددې کړه وړه شاهانه وو او خوشاله 
معلومېده. دا په سخته پرده کې له خپلې خواښې سره د شاهي ماڼۍ 
په نورو خونو کې ژوند کوي 

د هغې دربار ته به د یورپ امیران هم ورتلل. په ۱١٩١‏ کې هغې ته 
د هند د امپراتورۍ لوی اعزاز ورکړل شو. په اګره کې د يوه دربار پر 
وخت هغه د افغانستان له امیرشېرعلي خان سره هم مخامخ شوه او 
ورسره یې په پښتو او فارسي کې خبرې وکړې 


بهوبال ‏ د هندوستان پښتانه 


سلطان جهان بېګم ٠۰۷‏ 

په دې ورځو کې هغې د حميدالله پر شخصي مځکه ځان ته يوه 
ماڼۍ د احمداباد په نوم جوړه کړه هغه په دې وېرېده چې که مړه شوه 
نو د نواب سرکاري کور صدر منزل به د جلال آباد پښتانه ترې نه 
واخلي 

سلطان جهان چې څه وخت حج ته تله. نو په لارې په سمندري بېړۍ 
کې يې د خپل انګرېز ډاکټر له مېرمنې انځورګري زده کړه له دې 
وروسته چې,به سلطان جهان هر وخت موقع وموندله نو ځان به يې په 
دې کار بوخت ساتلو 

په ۱٠٩۰١‏ م کال د بریتانيا شهزاده ,ځای ناستی» چې بيا وروسته د 
پنځم جورج په نوم پاچا شو . هند ته ورغی او په بېلا بېلو دربارونو 
کې سلطان جهان ده او دده مېرمنې شهزادګۍ مېري سره ولیدل 

په دې کال په بهوپال کې یوه جرګه او قانون جوړونکې اسمبلي جوړه 
شوه چې د خلکو د استازیتوب په برخه کې د پرمختگ یو بل ګام و 

په ۱٩١١م‏ کال کې جورج پنځم د خپل پلار له مړينې وروسته د 
برتانیا پاچا شو او د هغه د ناجپوشۍ په مراسمو کې سلطان جهان ته 
هم بلنه ورکړل شوې وه. هغې په ځواب کې انګرېزانو ته ولیکل چې دا 
په بورقه کې په دې مراسمو کې ګډون کوي. سلطان جهان يوازې 
بريتانيا ته نه بلکې د نورو اروپايي ملکونو تر څنګ فلسطين. 
ترکيې او مصر د ليدو لپاره هم پلان جوړکړ. د هغې دويم زوی 
عبيدالله د زړه په ناروغۍ اخته و. او دې غوښتل که په اروپا کې يې 
علاج ممکنه وي. نو کېدای شي چې جوړ شي هغې نصرالله په 
بهوپال کې د خپل ځای ناستي په توګه پرېښود. عبيد الله د هغه 
مېرمن. حميدالله او وړه مېمونه چې د یولس کلونو وه په دې سفر کې 
له سلطان جهان سره مله وو 


بهوېال . د هندوستان پښتانه 


انځورونه یوولس 


نواب سلطان جهان د خپلې لمسۍ عابده سلطان سره 


بهوپال . د هندوستان پښتانه 


لومړۍ مسلمانه پيلوټه عاېده سلطان 


بهوپال ‏ د هندوستان پښتانه 


انځورونه 


0 سلطان جهان بېګم 

په ممبۍ کې دوی په بېړۍ کې سپاره شول او په سویز کانال کې په 
عدن کې ايسار شول دلته د بېلجيم پاچا او ملکه هم ورسره مله شول 
دوی اټالیې او بيا د فرانسې مارسیلز مارساۍ ته ورسېدل د اروپا 
خبریالان په بندر کې راټول وو. چې غوښتل يې د هند د یوې ملکې په 
اړه راپورونه ولیکي او عکسونه يې واخلي. خو سلطان جهان له بېړۍ 
بهر ګام نه پورته کاوه. اخر پولیس ټول خلک له هغه ځايه لرې کړل او 
دوی یې اورګاډي ته ورسول د فرانسې حکومت دا خصوصي ګاډی 
دوی ته ور اخیستی و. دوی پاریس ته ورسېدل 

ددې سفر ټول حال یوولس کلنې مېمونې لیکلی دی يوځای دا 
لیکي چې د دوی د هوټل په غسل ځانه کې دوې نلکې وې يوه د 
تودو اوبو بله د سړو اوبو لپاره. یوه لویه ستونزه د حلالو خوړو وه د 
پاریس د مېجیسټیک هوټل په پخلنځي کې یوه پرده ودرول شوې وه 
او د سلطان جهان اشپز په کې دوی ته حلال خواړه پخول. دوی هلته 
پنځلس ورځې ايسار وو او میمونه لیکي چې په هوټل کې د ټولو 
لپاره دوی لس زره روپۍ ورکړې عبيدالله د علاج لپاره جرمني ته 
واستول شو او سلطان جهان رودبار انګلستان 1ه نه په 
تېرېدو لندن ته ورسېدله. له دې ځايه ٨١‏ میله لرې د رېډ هيل نومي 
ځای په پېټیسن کورټ نومي کور کې یې کډه واړوله 

تر تاجپوشۍ وړاندې دوی په لندن کې ښه وګرځېدل په 
مېلمستیاوو کې يې ګډون وکړ او اخر يې د مراسمو ورځ رانږدې 
شوه. نو دوی د بکینګهم ماڼۍ سره جوخت يوه هوټل ته راکډه شول 

هغې خپل دواړه زامن او وزيران له ځانه سره بوتلل. خو ځپلې 
نګیندې یې په رېډ هيل هوټل کې پرېښودې 


يهوپال ‏ د هندوستان پښتانه 


سلطان جهان بېګم د دا 

په مراسمو کې سلطان جهان په بور رقه کې ولاړ اړه او عجیبه يې لا دا 
چې ځپل ټول مېډالونه یې د بورفې له پاسه ټومبلي وو د بریتانیې 

ورځپاڼو د بهوپال د بېګم په اړه عجیبه کیسې لیکلې دا چې هغه د 
دې ځای اوبه نه څښي او خپلې اوبه یې له ځانه سره راوړي دي دا چې 
هغه ژوندي چرګان خوري. د اوبو خبره دا وه چې سلطان جهان د زم زم 
اوبه له ځانه سره راوړې وې او د دې د خوراک لپاره به ژوندي چرګان 
حلالېدل او بيا به پخېدل هغه ځکه چې دې د بازار غوښه نه خوړله 

د تاجپوشي له مراسمو وروسته سلطان جهان جرمني او ژنیو ته 
ولاړه او هلته خبره شوه چې په ترکیې کې سخته زلزله راغلې ده. دې 
سمدستي درې زره پونډه عثماني سلطان ته ورواستول 

د ختیز پر لوري یې خپل سفر جاري وساتلو او په اورګاډي د ویانا 
له لارې ترکیې ته ولاړه 

په استنبول کې د ترکیې سلطان وزیر راغب بېګ د دوی هرکلي ته 
ولاړ و. دوی يې هوټل کې مېشت کړل هغې ددې ښار ښکلي 
جوماتونه او میوزیمونه ولیدل 

د دولما باچي په شاهي ماڼۍ کې د سلطان لیدو ته ورغله او د هغه 
مېرمن سلطانه یې ولیدله پاچا له سلطان جهان سره په فارسي خبرې 
کولې او بي یې خپلې مېرمنې ته پهترکي ترچمه کولې 

کله چې سلطان له هغه ځایه ولاړه. نو سلطانې ورته وویل چې بورقه 
دې لرې کړه هغې چې بورقه لرې کړه نو سلطانې په مخ ښکل کړه 
خبرې په انګرېزي پيل شوې او د سلطانې لور له انګرېزي ترکي ته 
ژباړلې 

له ترکیې د روانېدو پر وخت سلطان هغې ته د ترکیې تر ټولو لوی 
اعزاز د ورکولو اعلان وکړو. سلطان جهان له انګریزانو نه اجازه 

وغوښتله نو هغوی ورته وول له بريتانيا پرته بل څوک هغې ته د 
اعزاز ورکولو حق نه لري. د ترکیې سلطان په دې خبره سخت په قهر 
شو. ځو تر هغه يې لوی سوغات ورته وړاندې کر او دا د حضرت 
محمد صلی الله عليه وسلم هغه وېښته و چې دوی ډېر په عقيدت 
سنبال کړی و سلطان جهان په دې عقيدوي تحفه دومره خوشاله وه 
چې یو وزیر ته یې دا وروسپارلو چې د یوې شېبې لپاره به يې هم له 
ځانه نه لرې کوي دا وېښته په بهوپال کې ډېر په عقيدت يوه ماڼۍ 
کې کېښودل شو او د میلادالنبي پر موقع به خلکوته ښودل کېده 

له ترکیې څخه سلطان جهان هنګري او ورپسې د اټالیې څو ښارونو 
ته ولاړه او په فلورېنس کې وه چې د نصرالله ليک ورته راورسېدو 
چې په بهوپال کې د طاعون وبا ګډه شوې ده 

هغې خپل نور سفرونه پای ته ورسول او سمدستي د مصصر د 
سکندریې له لارې په سمندري بېړۍ کې بمبۍ ته روانه شوه په مصر 
کې هغې جامع الازهر ته هم ښې ډېر ې پیسې ورکړې 

په بهوپال کې د طاعون پر وخت د ورځې ۰ کسان مړه کېدل او 
شپرږ میاشتې وروسته چې سلطان جهان بېرته راوګرځېده نو ډېر 
خلک دې وبا خوړلي وو 

په ١١٩١‏ کې سلطان جهان د ډیلي دربار ته ورغله چې د پنځم 
جورج او د ملکې مېري د هند د سفر پر مهال جوړ شوی و. هم په دې 
کال د ټول هند د ښځو د تعلیم د اصلاحاتو په اړه یو کنفرانس جوړ 
شوی و چې سلطان جهان یې مشري کوله. د هغې وينا «تقري د هغه 
وخت د يوه تاریخي سند ارزښت لري. هغې د تعليم او تحقیق لپاره د 
ډېرو پروژو سرپرستي وکړه. په دوی کې د مولانا شبلي نعماني له 
خوا د حضرت محمد صلی الله علیه وسلم د ژوند په باب د نوميالي 

سلطا نښَهَاوسکم 1 
کتاب سیرت النبي لیکل او چاپول هم شامل و. د انګرېزانو له ځوا 
هغه د عليګړ پوهنتون لومړۍ چانسلره وټاکل شوه له دې وروسته 
خپله پوهنتون هم دا د دوو دورو لپاره پر دې ځای وټاکله. د يوې 
مسلمانې او پښتنې ښځې لپاره دا بو ډېر لوی بریاليتوب و 

سلطان جهان د تعليم په اړه ډېره خواشیني وه پخپلو یادښتونو کې 

"زما لپاره دا ډېره د غم او ناارامۍ خبره ده چې زما د ملک بهوپال 
د شپږ لکه شپېنه زره نهه سوه او شپېته وګړو (۲۲۰۹۲۰)کې یو تن 
هم داسې نشته چې د پوهنتون سبق يې ویلي وي دا له دې حقیقت 
سره سره چې زما د مور د حکومت په دوره کې هرهغه کس ته مالي 
مرسته ورکول کېده چې له لومړيو زده کړو وروسته يې تعلیم جاري 
ساتلو : 

په خپله په ښار کې د لومړۍ زده کړو لپاره ښوونځي شته خو 
څلوېښت کسان به پېدا نه کړې چې لسم یې ويلي وي 

په ١١٩١‏ کې د یورپ له سفره وروسته دې په هند کې د ښځو هرې 
لویې غونډې کې ګډون کاوه. په دې وخت کې د هغې دريځ دا و چې د 
ښځو لپاره د پردې ضرورت نشته او دا چې د غریبو او بې وزلو ښځو 
حالت ښه کولو لپاره کار پکار دی. په ۱۹۲۸ م کال کې هغه په خپله 
له پردې راووتله او خلکو په لومړي ځل اوا کلنه سپین سرې نواب 
سلطان جهان ولیدله 

په ٢١٩١‏ کې مېمونه سلطان او حميدالله د ښځې او مېړه په توګه 
ګډ ژوند پیل کړ او د دولس کلو په عمر کې مېمونه د يوې ماشومې 
مور شوه. چې عابده سلطان ونومول شوه وروسته دا ماشومه د 

بهوپال د وروستۍ وارثې په توګه د ګوهر تاج په نوم د دې نوابۍ بې 
واکه واکمنه شوه : 

د سلطان جهان مشر زوی به زياتره وخت په خپلو مځکو او ښکار 
بوخت و. ده د نوابۍ شوق نه لرلو. خو عبيدالله په ډاګه د مور مخالفت 
پيل کړ او خپلو ورېرونو «دتصرالله زامنو) او کشر ورور حمیدالله ته به 
په قهر و. سلطان جهان د ځپل زوی د مخالفت تر شا د جلال اباد د 
پښتنو لاس لیدو. د عبيدالله او نصرالله مېرمنې خويندې وې او دوی 
به ځان ډېر متمدن او له نورو اوچت ګڼلو. دوی به د خپلې يور مېمونه 
سلطان په کړو وړو او د هغې په ژبه اعتراض کولو. مېمونې به تل له 
پېښوره خپل خپلوان بهوپال ته وربلل. په دوی کې به ډېرو خپله جامه 
اغوستله چې ګېډی پرتوګ او لوی چیندار کمیس و. 

جلال آبادي مېرمنو به د دوی په لیدو ملنډې وهلې او دوی ته به يې 
ګهاګرا پلټن د ګګرو اغوستونکې ډله) ویله 

د هند په مسلمانانو کې یو دود دی چې کله يو ماشوم د څلورکالو 
څلور مياشتو او څلورو ورځو شي. نو د ده لپاره د "بسم الله'' مراسم 
ترسره کوي. ماشوم ته ښکلې جامې اغوستل کېږي او خپل خپلوان 
ورته راغواړي بياهغه څوک چې ماشوم ته د قران د لوست د نده 
ورکړی شوې وي. له ماشوم سره کښېني او د بسم الله الرحمن الرحیم 
په ویلو سره دیني زده کړې پیل شي. په دې موقع ماشوم ته په خوله 
کې خواړه ورکول کېږي او نژدې خپلوان ورته تحفې او پیسې هم 
ورکوي 

د بهوپال وروستۍ وارثه عابده سلطان په خپل کتاب کې ليکي 
"په ١٩۱۹م‏ کال کې د ختوزي پر لومړۍ دېټنه رما دب ال مراسم 


وسو 

سلطان چهان بېګم ٩‏ 

عابده سلطان د خپلې نيا سلطان جهان په کور ر کې لوپه شوې وه او 
هم هغې ورته د قرآن او د هغه لفظي ترجمه ورزده کړې وه. دا زده کړې 
د ماشومې عابدې لپار ره سختې وې ځکه هغه به سهار د ملا بانګ 
سره راپاڅېدله د لمانځه وروسته به نيا ورته سبق ښودلو او که 
غلطي به يې وکړه او یا سبق به يې نه ویلو نو سلطان جهان به په 
سوکانو وهله 

د بهوپال د واکمنې په توګه د سلطان جهان دربار به په انګړ کې 
لګېدو. هلته به سلطان جهان په یوه سپین توشک. ګدۍ يا درۍ په 
مځکه کښېناستله په یو شمېر نورو صندوقونو کې به يې کاغذونه 
اېښي وو ددې خواوشا به عريضه کوونکي. منشیان. او مېلمانه 
ناست او ولاړ وو. عابده سلطان لا د اتو کالو نه وه چې قران یې له 
لفظي ترجمې سره حفظ کړی و 

سلطان جهان د خپلې لمسۍ په دې کاميابۍ تر څلوېښتو ورځو 
پورې په بهوپال کې د نشرح جشن اعلان کړ. خو د واکمنۍ مشرانو 
نګیندو له دې هر څه ځان لرې وساتلو. په سرکاري ماڼۍ کې به هر 
ماښام ښځې راټولېدې او سندرې به یې ویلې اخر سلطان جهان خپلو 
نګیندو ته د سبق ورکولو فیصله وکړه يوه ورځ يې دوی ټول خپل 
کور ته وروبلل او کله چې مېلمانه په انګړ کې راغونډ شول. نو 
سلطان جهان د ډولکي په درز راپاڅېده. په دواړو لاسونو کې یې 
دسمالونه ونیول او له یوې مخې یې د پښتنو اتڼ پيل کړ. د واکمنې 
په دې کار سره د هغې ټولو مېلمنو هم ځان ورګډ کړلو اوس نو د جلال 
آبادي مېرمنو لپاره بې له دې بله هېڅ لاره نه وه چې اتڼ وکړي. سره له 
دې چې جلال أباديان په ځپله هم پښتانه وو. دوی به د پېښور 
اوسېدونکو ته کهاري «ترخه» ويل دوی نه غوښتل چې واکمنه ترې 

خپه شي. نو د لاسونو په وهلو په دې اتڼ کې ورګډې شوې د عابده 
سلطان لپاره د هغې ترونو او خپل پلار په بېلو بېلو ورځو د نکريزو 
تالونه ورواستول. په ١١٩١‏ کې تر يوه ښکلي تمبو لاندې د نهو 
وړوکو جینکو په بدرګه مېلمنو ته ر راغله چې په کې د عابدې دوې 
خویندې ساجده او رابعه هم شاملې وې. سلطان جهان له ټولو مېلمنو 
سره پر مځکه ناسته وه د خپلې لمسۍ پر قابليت يې يو نقریر وکړ 
ټولو د الله اکبر نعره پورته کړه او بیا عابدې سلطان په مصرۍ لهجې 
د قرآن تلاوت پيل کړ سلطان جهان په ځپلې ماڼۍ کې د جټدکو 
ښوونځی پرانیستی و چې په کې ددې لمسۍ له نورو سره یو ځای د 
نوې زمانې زده کړې پیل کړې 

نهم څپرکی 
وروستی نواب 

بد 8,3 / 


وروستی نواپ 


په ۱۹۱۴ کې د لومړۍ نړیوالې جګړې له پيل سره سم د بريتانيا 
حکومت د هند له لویې وچې نه د پوځيانو برتي کول پيل کړل. د هند 
له ټولو راجه ګانو او نوابانو دا هيله کېده چې دوی به خپل ټول 
وسایل انګریزانو ته ورکوي. د مسلمانو ریاستونو لپاره دا یو ډېر 
سخت کار و ځکه چې په دې جنګ کې د انګرېزانو مخالف جرمني له 
ترکیې سره اتحاد کړی و بهوپال د انګرېزانو پلوي نوابي ګل کېده 
خو سلطان جهان د ترکيې د حکومت په پلوي مجبوره وه. ځکه د 
هغې د حج کولو پر مهال ترکي عسکرو د هغې ټوله کورنۍ ژغورلې 
وه 

په علي ګړ پوهنتون کې مسلمانو محصلینو د ترکیې په چارو کې 
په ډاګه احساساتي تقریرونه او بحثونه کول. په خپله په ترکیې کې د 
عثماني دورې د بیا راژوندي کولو لپاره خلکو د هند پر مسلمانانو 
لویه تکيه کوله د هند مسلمانانو د مغول سلطنت له ړنګېدو وروسته 
ترکیې ته سترګې نیولې وې او غوښتل یې چې هلته د مسلمانانو یو 
غښتلی اسلامي دولت جوړشي. 

حمید الله له خپلو ملګرو سره د ترکيې خلافت د پاڅون لپاره هلې 
ځلې کولې 

انګرېزانو پر دې وخت سلطان جهان ته مرموز پیغامونه ورلېږل چې 
په حمید الله دې نظر ساتي. سلطان جهان د بهوپالي عسکرو يوه ډله 
هغوی ته په دې شرط ورکړه چې دوی به د ترکانو پر ضد نه جنګېېږي 
هغې درې لکه او درويشت زره روپۍ هم انګرېزانو ته ورکړې په 
۵ کې جګړې زور اخيستی و. د هغې زوی عبيدالله د پوځي 
قومندان په توګه عدن ته لاړ خو ډېر ژر ناروغه شو او بېرته یې 

راواستولو. حمیدالله له سبق ور روسته په بهوپال کې د خپلې مور د 
مشر وزير دنده پر غار ړه واخيسته هغه د غليګر نه ځپل ملګري 
راوغوښتل او په بهوپال کې يې په بېلا بېلو حکومتي کارونو بوخت 
کړل. په دې کار د بهوپال خلک هم ناراضه وو ځکه دوی د بهوپال په 

کلتور نه وو خبر 

په بهوپال کې اوس هر چا له انګرېزانو څخه د خپلواکۍ اخيستلو 
خبره کوله. په ۱۹٩۴‏ کې د سلطان جهان زوی جنرال عبيدالله د 
سرطان په ناروغۍ مړ شو. د هغې مشر زوی نصرالله د شکرې په 
ناروغۍ اخته و او د خپل ورور له مړينې څو میاشتې وروسته دی هم 
مړ شو. د نوابۍ لپاره د حميدالله چانس برابر و ځو ها خوا د نصرالله 
زوی حبيب الله هم د خپلې نيا د ځای ناستي په توګه او د جلال 
ابادیانوپه ملاتړ د بهوپال نوابي غوښتله 

سلطان جهان په دې وخت کې د ځپل زوی حمیدالله لپاره یو ځل بيا 
د خپلو خپلوانو له مخالفت سره مخامخ شوه. د د نصرالله له مړينې لس 
ورځې وروسته يې د انګرېزانو پاچا. خارجه وزير او استازي ته 
لیکونه واستول او د اسلامي قانون له مخې يې د د حمیدالله د ځای 
ناستي د حق خبره وکړه. بلخوا حبيب الله هم له انګرېزانو سره رابطه 
ټینګه کړې وه. انګرېز استازي د سلطان جهان دعوا په قانوني اساس 
رد کړه نو هغه دومره په قهر شوه چې سمدلاسه يې انګلستان ته د 
سفر نیت وکړ 

په ۱۹۲۵ کې هغه یو وارې بيا انګلستان ته ورسېده دلته هغې د 
بریتانوي حکومت له مهمو وزیرانو او پارلماني غړيو سره ليده کاته 
پيل کړل حمیدالله په خپله هم د خپل حق لپاره هلې ځلې کولې 
میمونه سلطان هر ځای له خپلې خواښې سره مله وه او کوم ځای چې 

1 وروسشواوای 
به سلطان جهان په ځپلې ماتې ګوډې انګرېزي خپل مطلب نشو 
متانو لی توسموتي به درسراطرته وله 

په دې ور رځو کې د د انګلستان د پاچا جورج پنځمه لمسۍ ابلیزبیت 
وزېږېده سلطان جهان د هغې مېبارکۍ ته ورغله «وروسته دا 
شهزادګۍ د انګلستان ملکه شوه او پاچا ته يې ځپله عريضه 
واوروله. پاچا ورته په ځواب کې وویل چې دی هېڅ واک نه لري او هر 
څه چې د هند په باب کېږي هغه د برتانيې حکومت کوي سلطان 
جهان له دې نه وه خبره چې د برتانیا د پارلمان ځینو غړیو په هند کې 
د انګرېز حکومت له استازیو پوښتنې کولې. چې دوی په کوم قانون 
د حبيب الله ملاتړ کوي هغوی د حکومت هغو خلکو ته مشوره 
ورکړې وه چې د سلطان جهان په مخالفت ولاړ وو چې دغدر «د ازادۍ 
جګړه پر مهال د بهوپال د شاهي کورنۍ رول مطالعه کړي د 
انګرېزانو تر منځ قانوني لیکونه تلل راتلل او اخر په ۱۹٩١‏ کې د 
حمیدالله حق ومنل شو 

سلطان جهان د زړه په مرض اخته وه او په لندن کې يې اعلان وکړ 
چې دا د ځپل زوی حمیدالله ځان په حق کې له نوابۍ لاس اخلي 
انګرېزانو په خپل ليک کې ويلي وو چې له حمید الله وروسته به د 
نصرالله او عبيدالله زامنو ته نو ابي ورکول کېږي ځکه حمیدالله درې 
لوڼه لرلې. خو سلطان جهان دا خبره نه منله. په دې دليل چې په دې 
فیصله به د حمیدالله ژوند په خطر کې وي دی به د ګدۍ لپاره د خپلو 
ورېرونو له خوا ووژل شي. انګرېزانو دا دليل ومانه. خو پوښتن 
وکړه چې که د عسبداللورعايدسلطان هغه وارليه شرذار 


وروسته د حمید الله زوی وزیږېده با به څه کېږي؟ ځکه حميدالله د 


دېرشو او مېمونه سلطان په دې وخت کې د پنځه ويشتو کلونو وه 

وروستی نوابپ 0.10 
سلطان جهان د خپلې لمسۍ د ور لپاره پر دې اساس جنګېده چې 
د بهوپال په ٧۰۷‏ کلن تاریخ کې څلورو ښځو ډېر په بريالیتوب 
حکومت کړی دی. نو عابده سلطان به هم ددې وړ وي چې د بهوپال 
واکمنه شي دوه کاله وروسځه د انګرېزانو او د حميدالله ترمنځ په یوه 
تړون کې عابده سلطان د هغه ځای ناستې اعلان شوه هغې ته د ګوهر 
تاج خطاب ورکړل شو 

د نواب حمیدالله دور په بهوپال کې ډېر لوی بدلونونه راوستل دا 
بدلون په مراسمو او انتظام دواړو کې لېدل کېده کابينه د دوو 
وزیرانو پرځای اوس په شلو وزیرانو ډکه وه. سلطان جهان به په دې 
خپه کېده او زوی ته به يې ويل چې ولې دومره پيسې لګوې 
خدمتګارانو ته سپینه درېشي ایونیفارم) ورواغوستل شو شاهي 
شان شوکت پيدا شو د مالیې مستحاجري نظام معرفي شو 

سلطان جهان نور هېڅ نشو کولای هغې اوس هم د پنځو لکو روپیو 
مځکې او جاګیر لرلو او فيصله يې وکړه چې پر خپله مځکه به د 
عابده سلطان لپاره یوه ښکلې ماڼۍ جوړوي دا ماڼۍ نورالصباح 
نومېږي او اوس یو هوټل دی. 

سلطان جهان د ۲ کلونو په عمر کې د ګردې يا پښته ورګو د 
عملیاتو وروسته په حق ورسېده 

په ۱۹٩١‏ کې د هند نوابي ریاستونو او نورو راجه ګانو خپله يوه 
اتحاديه جوړه کړې وه او نواب حميدالله درې واري ددې اتحادیې 
مشر ټاکل شوى و په دې کلونو کې د هند د خپلواکۍ خبرو زور 
نیولی و او دا خبره يقیني وه چې انګرېزان به له هنده وځي او هند به 
وېشل کېږي. د کانګرس ګوند خپل استازي راجه ګانو ته ور واستول 
چې له هند سره د یوځای کېدو «الحاق, سند لاسلیک کړي او په 

ولزو وروستی واب 
رسمي توګه له هند سره یو ځای شي. په دې وخت کې مسلمانو 
ریاستونو. حیدرآباد. جوناګړ او بهوپال له دې فیصلې نه ډډه وکړه 

نواب حمیدالله نه غوښتل چې د بهوپال خپلواکي د ده له لاسه هند 
ته وسپارل شي. ده غوښتل چې دا کار د هغه لور عابده سلطان وکړي 
او دا يې تر څه ځايه ددې کار لپاره تياره کړې وه 

عابده سلطان په خپل کتاب کې لیکي 

"په دولسم اګست ۱۹۴۷ کې زما پلار په ډیلي کې له جناح. 
ماونټ بېټن. او د کانګرس له مشرانو سره تر خبرو اترو وروسته په 
الوتکه کې بهوپال ته راورسېدل. په زرګونه وګړي دده هرکلي ته ولاړ 
وو. دوی نارې وهلې چې 'پاکستان ته مه ځه ' 

حمید الله هم هلته په خپله وینا کې خلکو ته ډاډ ورکړ چې 'دوی به نه 
مایوسه کېږي.' 

له انګرېزانو د خپلواکۍ د ترلاسه کولو په هلو ځلو کې دی څو 
واري د کانګرس. مسلم لیګ او د انګرېزانو تر منځ په جرګو او مرکو 
بوخت و. او دوی ټولو په دې اعتماد لرلو ده مهاتما ګاندهي په دې 
قانم کړی و چې د مسلم لیګ او محمد علي جناح وجود دې ومني او 
دا چې د هند مسلمانان ځان له پېژندګلوي او خپله خاوره غواړي. خو 


دبهوپال پولې له هرې خوا د هندوانو له اکثريتي سیمو سره نښتې 
دي او دلته ډېری اوسېدونکې هم هندوان دي د هند او پاکستان 
وېش هم په دې اساس کېدو چې د ډېرکي هندوا انو سیمې به له هند 
سره او ډېرکی مسلمانو سیمې به له پاکستان سره شاملېږي. حميداللَه 
په دې پوهېدو چې د پاکستان له جوړېدو وروسته به بهوپال ځان ته 
پانې وي ۱ 

وروس ۍتواب 0 

په ۱۹۴۷ م کال کې حمیدالله په کراچۍ کې یو لوی کور ځان له په 
بيه واخیست او "بهوپال هاوس" نوم يې ورله ورکړ کړ. په دې کې د 
استوګنې انتظام هم وشو او د جناح له خوا هغه ته داسې پېغامونه 
استول کېده چې که دی راغی. نو کېدای شي د هغه ځای ناستي به 
وټاکل شي او يا به هم د ختیز پاکستان چې اوس بنګله دېش دی د 
هغه والي مقرر شي. خو په ۱۹۴۸ م کال کې د جناح له مړينې وروسته 
د پاکستان سیاسي فضا بدله شوه. اخوا د هند حکومت هم زور 
لګولی و چې نواب حمید الله دې په بهوپال کې پاتې شي. اخر په 
۹م کال کې دا خپلواکه ریاست لکه د نورو سلګونو ریاستونو 
غوندې د هند برخه وګرځېده. 

په ۲۰۰٢‏ م کې د مۍ پر دولسمه نېټه د کراچۍ په ډان نومي 
ورځپاڼه کې يو وړوکی خبر چاپ شو چې "د بهوپال د پخواني 
ریاست وارثه شهزادګۍ عابده سلطان د شنبې په سهار د ۸٨‏ کلونو 
په عمر کې وفات شوه دا د پاکستان د پخواني ډیپلوماټ 
شهريارخان مور وه او په ۱۹۴۲م کال کې لومړۍ مسلمانه پیلوټه 
ښځه وه نوموړې د هاکۍ. پولو او د ټېنیس لوبغاړې او د هند د 
ښځو د سکواش اتله پاتې شوه وه.'" 

عابده سلطان د بهوپال د نواب ځای ناستي حميدالله ځان او د 
میمونه سلطان مشره لور وه. چې په ٢١٩١‏ کې په شاهي ماڼۍ کې 
وزېږېده او سمدلاسه د نواب سلطان جهان بېګم په عبر کې ولوېدله 
تر څو چې هغه ژوندۍ وه د عابده سلطان پالنه او روزنه یې کوله 
عابدې په وړوکي عمر کې له خپلې نيا د قرآن لوست له اردو ترجمې 
سره زده کول پیل کړل او په غلطي کولو به د خپلې نيا له وا وهل 
کبدله 

۲٢۲.‏ وروستی نواب 

عابده سلطان پخپل کتاب کې لیکي. "د اس سپرلي او نښه ويشتل 
زموږ ټولو ماشومانو لپاره یو لازمي کارو راته ويل کېدل به چې هر 
یو پښتون باید ښه نښه ويشتونکی وي." 

عابدې ته په ځپله د بهوپال د واکمنې سلطان جهان له خوا ډېر ښه 
پام کېده. هغه ځکه چې دا د خپل پلار نواب حميدالله ځان ځای 
نیوونکې وه. د یولس کلونو په عمر کې هغې د قرآن لوست پای ته 
ورساوه. نو د هغې د نشرح جشن ولمانځل شو. په ټول بهوپال کې هغه 
مهال ددې د لمانځلو ذکر تر ډېرې مودې د خلکو په ځوله کې و. په 
٢م‏ کال کې چې کله ددې پلار حميدالله خان په لندن کې په 
رسمي توګه تواب اعلان کړل شو. نو عابده هغه وخت له خپلې مور او 
خویندو سره یو ځای وه او بهوپال ته بېرته په راتګ چې اورګاډی ښار 
ته رانژدې شو نو دا په ستر کښېنول شوه. د عابدې لپاره دا یو عجیبه 
حالت و. هغې خپل ټول ماشومتوب په لوبو او منډو کې تېر کړی و. د 
يوې عادي مېرمني غوندې ژوند کول هغې ته ګران و خو څو میاشتې 
وروسته دا د کوروايي د نواب سرور علي ځان ته په نکاح کړل شوه 
هغه د اورکزیو له فیروزځېلو څخه و. راتلونکي پنځه کاله هغې خپل 
رسمي تعليم او زده کړې پوره کړې او کله چې د ٧١‏ کالو شوه نو د 
پلار له کوره رخصت شوه او په کوروايي کې يې ژوند پیل کړ 

د سرورعلي ځان او عابدې ځوی خصلت او ژوند له یوه بله سره ډېر 
په توپیر کې و. عابدې د اس ځغاسته. بايسکل. پولو. لوبې او 
ښکار خوښول او د هغې د خاوند شطرنج او تاش لوبه خوښه وه. دی د 
ساړه طبعیت خاوند و او په کور کې د اوسېدو او مطالعې شوقين وو 
او هر وخت به یې بدني لوبې نه خوښېدې. نتیجه دا شوه چې د دوی 
تر منځ شخړې کېدې عابدې يو څو میاشتې ورسره تېرې کړې او 

وروستی نواب ۲۳ 
بېرته د پلار کور ته راغله هغې په خپل کتاب کې د خپل واده کړي 
ژوند د ناکامۍ پړه پر خپلې غاړې اخیستې ده 

یو کال وروسته دا د یوه ماشوم مور شوه چې شهریارخان ونومېدو 
بيا عابدې په خپله سرورعلي خان ته اجازه ورکړه چې بل واده دې 
وکړي. خو په خپله یې : 
واده وکړ. عابده د ځپل پلار له خوا د بهوپال مشره وزيره وټاکل شوه 
او په ۱۹٩۷‏ م کال کې له خپل درې کلن ماشوم زوی. مور پلار او 
خویندو سره یوځای د انګلستان د پاچا څلورم جورج د تاجپوشۍ 
مراسمو کې د ګډون لپاره ولاړه 

عابدې سلطان له خپل پلار سره د مشرې وزیرې په توګه سرکاري 
0 خپل زوی شهريارخان د تربیې او تعلیم سره 

يې د الوتکې چلولو. ښکار او لوبو کې ځان له مصروفیت 

0 په ۱۹۴۲ م کال کې د هند او پاکستان د وېش معامله په 
ځینو ځایونو کې د خونړیو جګړو او بلواوو سوب ګرځېدلې وه 

په دې حالاتو کې عابدې خپل زوی انګلستان ته بوتلو او هلته يې 
په ښوونځي کې داخل کړ. په دې کال د هغې پلار د افتاب بېګم نومې 
نجلۍ سره دوم واده وکړ. چې له عابدې سره په ښوونځي کې وه 
مېمونه سلطان او د عابدې نورو خویندو دا خبره په صبر سره وزغمله 
تر یوه حده عابده سلطان هم ددې واده مخالقه نه وه خو حميدالله دوی 
ټولو ته امر کړی و چې افتاب بېګم ته به هره ورځ سلام کولو ته 
حاضرېږي د عابدې لپا ره دا څېره د منلو وړ نه وه دا هسې هم ډېره 
سرثمبه او سرکشه ښځه وه او پلار ورته ډېر ګران و. په دې خبره د 
هغې زړه ځنې مات شو او له بهوپاله مایوسه شوه دلته ورته ژوند 
عبث ښکاره شو 


يې تر مرګه له هغه طلاق وانه خيست او نه يې بل 

انځورونه 


د بهوپال شاهي نښه 

لس انځورونه 


نواب حمیدالله خان 

هند وروستی نواب 
په ٩۹۴۹‏ کال کې د هغې پلار د خپل علاج لپاره په انګلستان کې 
و. عابدې خپل کالي پتري راټول کړل او تر ټولو نژدې خدمتګارې ته 
يې وروسپارل او دا یې بمبۍ ته ورواستوله. څو ورځې وروسته دا په 
خپله هم بمبۍ ته ور ورسېده هلته یې د سکواش په اتلولیو کې برخه 
واخیسته او بيا په بېړۍ کې کښېناسته او د هند ځاوره یې پرېښوده 
دې په خپلې ماڼۍ کې نوکران. موټرې. اسونه او د کور هرڅه 
همدغسې پرېښودل او تر ډېرو ورځو څوک خبر نه وو چې دا به يا نه 
راځي. څو ورځې وروسته یې په انګلستان کې یو جیپ واخیستو او د 
سړک له لارې اروپا. ترکيې او له ایرانه پاکستان ته ولاړه هغه مهال 
د دې زوی شهريارخان په کېمبريج پوهنتون کې سبق وپلو 

د کراچۍ په ملیر سیمه کې هغې ځان له مځکه واخیستله او خپل 
کور یې پرې جوړ کړ. چې تر ډېرې مودې پورې نامکمله پاتې و او 
برېښنا په کې نه وه هغې خپل کالي خرڅول او شهریار ته یې د سبق 
لپاره پیسې وراستولې. ځکه د هغه د تعليم لپاره لا پخوا د بهوپال 
سرکاري وظیفه بنده شوې وه د هغې په وتلو سره نواب حميدالله ځان 
ورسره ټول اړیکي شلولي وو. د هغې د مځکو ګټه هم ورباندې بنده 
شوه او د نورالصباح ماڼۍ سرکاري شوه 

عابدې سلطان اته کاله ډېر په خوارۍ ژوند تېر کړ ځو له پلاره یې 
چېرې هم پیسې ونه غوښتلې یو واري د دې په کور کې غلا هم وشوه 
او یو څه کالي پتري چې ورسره وو هغه هم ترې ولاړل دا په خپل 
کداب کې ليکي 
"يوازې زما رښتیني ملګري زما کور ته راتلل ځکه زما کور ته له 
کراچۍ ښاره د نیم ساعت لاره وه. زما په کور کې د خدمت لپاره کله 

وروستی نواب : -۱١۵‏ 
ناکله بنګالیان راتلل دوی تاوده زړونه او خوشاله روح لرلو. کله به د 
هند مهاجر راتلل چې ډېر با ادبه او ډېر بې اعتباره وو. کله به پښتانه 
راتلل چې ډېر مودبه نه خو پتمن وو او پنجابيانو به کار ډېر کولو خو 
پتمن نه وو" 

په ۰ کې عابده سلطان د خپلې خور ساجده سلطان د ليدو 
لپاره ډيلي ته ورغله ساجده د پټوډي په پنبنتونتواب متصورغلي 
ځان واده وه. په دې وخت د هغې مور مېمونه سلطان ورته ټېلیفون 
وکړ چې پلار یې سخت ناروغه دی. دا له خپلې ځور سره یو ځای په 
الوتکه کې بهوپال ته ورسېده 

عابده سلطان لیکي 

"مور د خپل پلار د شخصي ساتونکي له خوا په پوړو ودرول شو 
او راته یې وویل چې هېڅوک اجازه نه لري له دې ځايه وړاندې ولاړ 
شي. موږ دواړه خويندې سختې خواشینې بهر ولاړو. بيا بهر په باغ 
کې کښېناستو زموږ مور له ډاکټرانو سره جنجال کاوه. دوی ډېر 
مودبه وو او ويل یې: "چې په مناسب وخت به اجازه ورکړي» چې 
نواب صېب وويني" که څه هم بهوپال په ۱۹۴۹ کې له هند سره یو 
ځای شوی و خو تر ۱۹٩۰‏ پورې ځینو نوابانو خپل رسمي حثیت هم 
هغسې ساتلی و دوی څه خاص امتیازات نه لرل او تش په نوم پاتې 
وو. زیاتره یې د خپلو مځکو او باغونو په آمدن ژوند تېراوه 

په بله ورځ عابدې او د هغې خور ته اجازه ورکړل شوه چې خپل پلار 
نواب حمیدالله خان وویني. عابدې دولس کاله خپل پلار نه وو لیدلۍ 
او په وروستي ځل خپل پلار ورته په یو سخت ليک کې خبرتيا 
ورکړې وه چې دا د بهوپال په مځکو او جایداد کې هېڅ برخه نه لري 

۱۲٢.‏ وروستی نواب 

اوس د هغه سترګې کمزورې شوې وې او کله چې يې د خپلې لور 
غرٍ واورېدو نو له خوشالۍ يې غېږه پرانیستله او عابده يې تر غاړې 
وته. څو ورځي وروسته د ۱۹٩۰‏ کال پر ۴ فروري نواب حميدالله ځان 
له دې فاني دنیا سترګې پټې کړې 

د هغه د جنازې د مراسمو لپاره عابدې هلې ځلې وکړې او غوښتل 
يې چې پلار یې په پوره سرکاري در رناوي سره خاورو ته وسپارل شي 
او د بهوپال د يوويشتو توپو سلامي ورته وکړي. دې ته اطلاع ورکړل 
شوه چې اوس په بهوپال کې توپې نشته دلته بیا د عابدې سرټمبګي 
کار وکړو هغې فیصله وکړه چې مقصد د بارودو د ډز نه دی په څه 
ستړو یې ١٢‏ د بارودو ګولې تیارې کړې او د جنازې پر وخت يې وار 
په وار خلاصولې. د نواب حمیدالله مړی يې د بهوپال په شاهي جنډۍ 
بېرغ کې خاورو ته وسپارلو 

د عابدې کورنۍ اوس پر هغې فشار راوړ چې دا دې پاتې شي او د 
پلار ميراث دې سمبال کړي د هغې ميرې افتاب بېګم هم ورته په 
ټینګار وویل خو عابدې اوس په بهوپال کې ځان پردی احساساوه. په 
۰م کال کې دا یو واري بيا د خپلې ناروغې مور میمونه سلطان 
لیدو ته له پاکستانه هند ته ولاړه. په بمبۍ کې ورته وویل شو چې 
اوس به داپه پولیس تاڼه کې خپل نوم لیکي. ځکه چې دا د پاکستان 
اوسېدونکې ده. دې هلته د اورګاډي د درېیمې درجې ټکټ واخیست 
او څلورویشت ساعته یې د نورو خلکو په شان سفر وکړ او په ګاډي 
کې نیمه ویښه نیمه ويده کله چې بهوپال ته ورسېده دې ځان دومره 
په بدحال احساساوه چې خپل پېټی يې پر سر کېښوده او د ټکسي 
موندلو په لټه کې شوه دې فکر کاوه چې څوک به یې ونه پېژني ي او نه 
يې غوښتل چې څوک یې وپېژني. په دې وخت کې يو پولیس واله 

ږوروستۍ تواب د ٧‏ 
ددې لوري ته راغی او ورته یې ويل "ته بیا حضور یې «بيا په بهوپال 
کې ځورکۍ یا مورکۍ په مانا کارېږي. ځو عابده سلطان ته به ټولو 
"يا ويل 

کله چې دې ورته ځان وروپېژندلو نو نور خلک ترې هم راټول شول 
او اخر په یو ټانګه (ګاډي, کې يې تر خپل منزل ورسوله 

هلته په شاهي ماڼۍ کې عابدې خپله مور او کشره خور رابعه 
سِلَطَانَ ېر نأاَسوةَةلّيدل هر څه په زړېدو وو. باغونه یې شار او د 
لوبو ميدان له وښو او وحشي بوټو ډک وو کله کله به یو چا سر ورته 
ښکاره کړو ځينې پخواني خدمتګاران لا پاتې وو میمونه سلطان 
ډېر شاهي خویونه لرل او لکه د يوې صبرناکې مېرمنې هرڅه يې په 
خاموشي زغمل. خو د ژوند وروستۍ شېبې يې په يوازيتوب تېرې 
شوې. د بهوپال د نوابۍ وروستۍ وارثې عابدې سلطان چې کله 
پاکستان ته کډه وکړه. نو په لومړيو څو کلونو کې يې ځان له نویو 
حالاتو سره برابرولو 

په ۱۹۵۸ م کال کې دا په برازيل او وروسته په چیلي هېواد کې 
سفیره شوه. ددې د کورنۍ په درناوي د پاکستان هر حکومت ورته 
ارزښت ورکولو. د ٠۹٩۰‏ په لسیزه کې هغې د واکمن جنرال ايوب 
خان پر ضد د مسلم لګ له خوا په هغو انتخاباتو کې کمپاین 
وچلولو چې مشره يې د محمدعلي جناح خور فاطمه جناح وه. په 
عملي سیاست کې داپه لومړي ځل فعاله شوه. خو د دوی ګوند رایې 
ونه ګټلې او ورسره ددې سیاسي ژوند هم پای ته ورسېد .کله چې ددې 
زوی شهریارخان د خارجه وزارت لخوا مسلکي ډیپلوماټ وټاکل شو 
او واده یې وکړ. نو عابدې ټولنیزو کارونو ته لاس واچولو. په خپل 

-٨٨١‏ وروستی نواب 


کور کې يې د ملیر د غریبو او بې وزلو ماشومانو لپاره د زده کړې 
اسانتیاوې برابرې کړې او تر مرګه په ليک لوست بوخته وه 


پر 

جاج د بهوپال اوسني پښتانه 


په بهوپال کې هغه پښتانه چې د دوست محمد خان په وخت کې 
ورغلي وو . د استوګنې ځایونه یې نه لرل زیاتره په کې مېشتي ځېل 
وو او لکه چې د پښتنو دود دی په پردېس کې هر وخت چې يوه ډله 
ځان له ځای جوړکړي نو نورخپلوان هم ورپسې ځي د بهوپال د ويالو 
او تالابونو په غاړه یو بوټی کېږي چې مېزرو ته ورته وايي او دې ته 
"روو" وايي دې لومړني پښتنو چې کله ځان ته جونګړې او کوډلې 
جوړولې نو د '"بروو'' بوټي به يې پرې کول او په چنونو به یې 
غوړول. له همدې کبله ورته د هندوستان خلکو ''برووکټ"'يا «بروو 
پرېکوونکي ) ويل په شلمه پېړۍ کې هم د دې پښتنو اولادونو د 
کرکټ او هاکي لوبو کې نوم وګاټه او یو په کې منصورعلي ځان چې 
:0 پټوډي نواب او د هند د کرکټ نامتو لوبغاړی و او بل د هاکي اتل 
اسلم شبرخان و کله چې دوست محمدخان په بهوپال کې ځای پر ځای 
شو. . نو له تيرا يې خپل خپلوان ر راوبلل. د ده وروڼه چې شېرمحمد . 
الف محمد . شاه محمد . میر احمد او عاقل نومېده. د عاقل نه علاوه 
نور ټول په بېلا بېلو جګړو کې ووژل شول له دې وروسته په لومړۍ 
جوپه کې نژدې پنځوس تنه راغلل چې زياتره مېرازي خيل وو 
ورپسې مېشتي خېل او فيروزخېل ټبرونه ورغلل له بهوپاله لرې د 
کوروايي نوابي دلېرځان جوړه کړې وه چې فیروزځېل اورکزي وو 
دی په ۱٧۷١‏ کې په کندهار کې زېږېدلی و او له دوست محمد سره 
یو ځای په ډېرو جنګونو کې لکه د ښو ملګریو جنګېد 

په ٧۷٧۷‏ کې مغول پاچا فرخ سېرور له د بهوپال سره نژدې ٠٣‏ 
پرګنې ورکړې تر دې وړاندې دلېرخان دلته ٧۷١۳‏ کې يوه د خټو 
کلا جوړه کړې وه دا سیمه په ۳۲٣‏ مربع کیلومیټره غزېدلې ده او په 

١‏ کې هلته دیارلس نیم زره خلک مېشت وو دلېرخان په ۰ ۱۷۲ 
کې د جې پور د راجه تر قوماندې لاندې د کوټه په جنګ کې برځخه 
واخیسته او هم په دې کال له حيد رآباد سره وجنګېده خو دوه کاله 
وروسته دوست محمدخان دی له خپلو زامنو سره یوځای يوې 
مېلمستیا ته بېراسیه ته وربللو او له خپل زوی سره يو ځای يې 
ووژلو. دا معلومه نه ده چې له دوست محمد خان سره يې څه وخت او 
دلېرخان د مغول پاچا محمدشاه له خوا شاهي نشان او د 
امیرالدوله لقب اخیستی و او د پنځو زرو عسکرو منصب دار و. دده 
مېرمن شاه درۍ بي بي د یوه بل سردارنصرالنه خان خور وه. دده زوی 
عزت ځخان د پلار پر جاګیر وارث شو او څه وخت چې دوست محمد له 
مرهټه وو سره په جنګ اخته و. نو دی د پښتنو د دښمنۍ له کبله د 
خپل دښمن له دښمن يعني مرهټو سره لاسونه یو کړل. په ۱۷٧۱‏ کال 
چې احمدشاه ابدالي پر هندوستان حمله وکړه او د پاني پت په ميدان 
کې د مرهټه وو او افغان پوځونه یو بل ته مخامخ شول. نو عزت خان 
د مرهټه وو په صف کې ولاړ و هم په دې جنګ کې د ده خپل ماما د 
احمدشاه ابدالي په پوځ کې جنګېده. په سختې جګړې کې عزت ځان 
ټپي شو او هم دغه ماما وپېژانده او د درملنې لپاره يې له مېدانه 
خپلې خیمې ته يووړ کله چې يې ټپونه جوړشول. نو د احمدشاه 
ابدالي خدمت ته یې حاضر کړ. ده ورته د لقب او د جاګیر نه علاوه د 
يوې لویې جنګي ډلګۍ قومانده وسپارله. دی کوروايي ته د يوه 
معزز او مېړني په توګه بېرته ولاړ خو لږه موده وروسته مړ شو 
مرهټه وو دده غداري هېره نه کړه او څه موده وروسته د عزت خان 
زوی نواب حرمت خان د پلارځای ناستی شو. نو ډېر ژر د مرهټه وو 

ورون دیارلس 


د کوروايي نواب سرور څان 

څوارلس 

میمونه سلطان د خپلو لوټو سره 


پنځلس 
انځورونه 


مفتی عبدالرزاق په منځ کې 

انځورونه 


په ووکنګ کې د بریتانيا لومړی جومات 

انغورونه 
اتلس 


ناست دی 
چوکۍ کې نا 


لیکواله په اسلام نګر کې 


پښتانه 
پال ‏ د هندوستان بب 
بهوب 


۳۲٠۰‏ دیوزبال ارسلي بښغانه 
لاس ته ورغی او د پلار په بدل کي يې ونیولو او تر درې کاله د هغوی 
بندي و. په بندي ځانه کې شکنجه شو او ډېره بده وضعه ورسره وشوه 
مرهټو غوښتل چې دده خزانه او پرګنې ترې واخلي. اخر دی مجبوره 

شو او یو شمېر کلي يې مرهټه وو ته وسپار رل. له دې علاوه ده درې 
لکه روپۍ د خوشي کېدو په بدل کې ور رته ومنلې له بنده له 
خلاصېدو سره سم هغه د نویو ملګريو په لټه کې شو | و انګرېزانو ته 
يې مخ وار ړولو. ده داسې فکر کاوه چې انګرېزان به د مرهټه وو له 
ماتې وروسته هغه کلي بېرته ورته ورکړي خو هغوی دغه مځکې په 
خپل واک کې وساتلې د حرمت خان دوه زامن مظفرخان او نجف ځان 
یو په بل پسې نوابان شول خو د دواړو له مړينې وروسته دوی نارینه 
اولادونه نه لرل چې نواب شي په دې وخت کې د بسوده نواب په دې 
ګدۍ دعواوکړه خو ارا دشوااه نف ان لمسي مفورغلي خآن 
وګټله. د منور مور د نجف خان لور وه. د منورخان هم زامن نه وو او 
دغسې دده له مړينې وروسته نوابي دده ورور یعقوب علي ځان ته 
ورکړل شوه 

یعقوب علي خان له خپلې کونډې ورېندار رې عمرالنساء سره واده 
وکړ. ده یو زوی او يوه لور لرل. دی هم ددېرشو کالو په عمر مړ شو. نو 
دده ماشوم زوی سرورعلي ځان د څلوروکالو په عمر کې نواب اعلان 
شو. انګرېزانو د هغه د سرپرست په توګه یوه شورا وټاکله چې مشره 
يې د سرورعلي ځان مور ععرالعمادوه دال" مرَكارآنا په امه 
پېژندل کېده او د د بهوپال د نوابې سلطان جهان ملګرې وه. نو د هغې 
خبره به يې ډېره منله هغې د د واکمنې په توګه په کورو ايي کې د د غریېو 
خلکو لپاره ادارې جوړې کړې يوه کلیوال بانک به کروندګرو ته د 
تځم د وېشلو او بې له سوده پورونه ورکول چې مځکې وکري د 

د بهوپال اوسنې پښنانه ۱٣۳٣‏ 
سلطان جهان په وینا نواب سرورعلي ځان او دده خويندې د نوې 
زمانې تعلیم او زده کړو لپاره ښوونځیو او کالجونو ته واستول شول 
په خپله سرورخان د اندور په ډالي کالج او بيا د اجمیر په مایو کالج 
کې د زده کړو لپاره ولېږل شو په ١‏ کې سرورخان د لندن په 
سینډ هرسټ کې پوځي زده کړو لپاره ولاړ او په ۱۹۲۳ کې نواب 
«٠‏ 

په ۱۹۲٩١‏ کي ده د بهوپال له شهزادګۍ عابده سلطان سره واده 
وکړ. د نکاح نامې یو شرط دا و چې د سرورخان مشر زوی به دبهوپال 
نواب وي په ۱۹۳۴ کې د ده زوی شهریارخان وزیږېد خو دا څرګنده 
وه چې عابده سلطان او نواب سرور رعلې خان يو ځای ژوند نشو 
کولای. دوی بيل شول او څه موده وروسته سرورخان دويم او بيا 
درېیم واده وکړ. له درېیمې ښځې دده زوی ظفرعلي ځان دده له مړينې 
وروسته نواب شو. نواب سرورعلي ځان د هندوانو له ټيټې طبقې سره 
ډېره خواخوږي او زړه سوی لاره اوپه خپل حکومت کې يې دوی ته 
ډېره ونډه ور ې وه دکوروايي په ولسي جرګه کې يې د دې طبقې ډېر 
خلک راوستل ده د زور ودونو او جهېز پر ضد هم ډېرې هلې ځلې 
وکړې دی په ٩۹۸١‏ کې مړشو 

کله چې عابده سلطان له سرورعلي ځانه بېله شوه. نو هغه ته يې 
وويل چې بل واده دې وکړي نواب سرور د "وای" د نواب له لور 
شه سره واده وکړ دوی درې اولادونه لرل چې قيصر زمان. 


ظفرعلي خان او منورعلي خان نومېدل 

قیصرزمان اوس په بهوپال کې یو شخصي ښوونځی پرانیستی دی 
او لور يې د شهريارخان په دويم زوی علي واده ده او په لاهور کې 
ژوند تېروي 


تسم سممنټمو - - - - بهوپال . د هندوستان پښتانه 


۳ د بهوپال اوسني پښتانه 
د دلیرخان يو بل زوی محمداحسن الله ځان د بسوده نومي ځای 
نواب وټاکل شو. د نواب حرمت خان یو بل زوی نجف خان هم د خپل 
ورور له مړینې وروسته نواب شو. خو ده صوفي طبعیت درلود او د 
قادربه طريقې متونکی و. زيات وځت به يې په عبادت کې تېرولی 
دده مېرمن لاډلي بېګم د محمدګړ د نواب احمدقلي ځان لور وه 

د نجف درې زامن په ماشومتوب کې مړه شول او چې دی مړ شو. و 
دده خور کرامت الزماني بېګم نوابه شوه او د بسوده دا دواړه نوابۍ 
یعنی کوروايي او بسوده یو ځای شول. د میمونه سلطان دویمه ځور 
ساجده سلطان د پټوډي په نواب افتخارعلي ځان واده شوه چې د 
پښتنو يوه بله نوابي وه دی د هند د کرکټ لوبغاړی و. د ساجده 
سلطان زوی منصورعلي ځان هم د پلار په شان د کرکټ لوبه غوره کړه 
او يو وخت کې د هند ستوری و ده د هندي فلمونو له بنګالۍ 
اداکا رې شرمیلا ټېګور سره واده وکړ. د منصورعلي خان درې 
۱ ولادونه دي چې دوه یې اوس د هند د بالي ووډ په فلمونو کې د سیف 
علي خان او سوها علي ځان په نامه پېژندل کېږي 

د ده یوه لور چې سباعلي خان نومېږي اوس په بهوپال کې د هغو 
لسګونو زيارتونو او جوماتونو متولي ټاکل شوې ده چې په تېرو 
دریو سوو کلونو کې پښتنو جور ړکړي وو د 'اوقاف شاهي"' په نوم 
ادا ره په بهوپال کې ټول مذهبي ځايونه ادار ره کوي. له دې علاوه 
سکند ر بېګم چې په مکه کې د حاجيانو لپاره کوم رباطونه «وړيا 
اوسېدو ځایونه» جوړکړي وو دا د هغې مسولیت هم په غاړه لري د 
دې خبرې څه مخالفت هم کېږي. ځکه چې د ساجده سلطان کورنۍ له 
بهوپاله وتلې ګڼل کېږي او ځينې خلک په دې باور دي چې اوس د 
نوابانو او دراجه ګانو دور ختم شوی دی لکه چې د بهوپال نورې 

د بهوپال اوسنې پښتانه .٢۳‏ 
څانګې ,شعبې د حکومت له خوا اداره کېږي. په کار ده چې د نوابې 
کورنۍ اوقاف هم له حکومت سره وي په دې اړه راته شهریارخان د 
يوه ډیپلوماټ ځواب راکړ اوهغه دا چې چې "څه چې په هندوستان کې 
پاتې دي هغه په ما پورې! ړه نه لري زما مور بې له هغې هم د پلار په 
مېراث چې دعوا کړې وه ورته هېڅ تر لاسه نشول. زه خپل ښه ژوند 
لرم'" 

د اورکزو یوه بله کورنۍ د جلال خېلو وه چې له دوست محمد ځانه 
ډېر وړاندې د لوهاري په سیمه کې اوسېدل. دا سیمه د هند د 
اترپردېش ولايت سهارن پور ولسوالۍ «ضلعې ته نژدې ده. چې د 
دیوبند مدرسه په کې ده 

د سردار جلال خان څو پښتونه د مځکه والو په توګه د لوهاري 
خواوشا مېشت وو. د سردار لکا نولاری مرخضښشائواوو 
دولسمې پېړۍ په نیمايي کې د مغول پاچا اورنګزېب پر وخت د دې 
سیمې مځکه وال و مد لاحان تاره مت وز ېد یدل کې منصب 
ورکړی شو ىو او دی د ' 'بهیم' نومې ولسوالۍ تاڼه دار و. د جلال 
آباد د د نوابۍ بنسټ هم ده اېښی و دی په ٧۷٧۷‏ کې مړ شو او هم 
هلته په جلال آباد کې ښخ شو. د جلال خان له کړوسیو يو احمدعلي 
ځان و چې د دولس کلونو په عمر کې د بهوپال نوابې سکندربېګم د 
خپلې کونډې مور او وړې خور سره خپلې ماڼۍ کې وساتل. وروسته 
احمدعلي له سلطان بېګم سره واده وکړ 

یوولسم څپرکی 
بټهاري 


بهوپال . د هندوستان پښتانه 


-٨٨۸‏ پټهاري 


دا سیمه هم بهوپال ته نژدې ده او په ۷۸ مربع کیلومیټره غزېدلې 
ده. دلته د بارکزیو د قبيلې خلکو خپله نوابي جوړه کړه ښايي د 
۴ راهیسې په کې پښتانه مځکه وال وو او په ۱۸٨١‏ کې نواب 
حیدرمحمدخان واکمن و وروسته دده زوی عبدالکريم او لمسی 
عبدالرحيم خان نوابان وو د هند تر وېش پورې (۱۹۴۷, عبدالغني او 
دده زوی ابوبکر غني دلته نوابان وو. بيا وروستی نواب آصف 
محمدخان په ٠۹٩۰‏ کې له دې ځایه کډه وکړه او بمبۍ ته ولاړ. د هند 
او پاکستان تر وېش وروسته د بهوپال ډېرو پښتنو په تېره بيا هغه 
چې د اورکزيو يا درانيانو له ټبره وو پاکستان ته کډه وکړه. دوی 
زیاتره په کراچۍ کې ژوند کاوه. د امراولدوله «دسلطان جهان خاوند؛ 
کړوسی انورکمال د پاکستان له خوا په بنګله دېش او بیا په مصر کې 
سفیر پاتې شو 

د دوست محمدخان د کورنۍ دوه نور مهم غړي غضنفر محمدخان 
او اسلم محمدخان د پاکستان په پوځ کې د ډګرمن چوکۍ ته 
ورسېدل. د امرالدوله لمسۍ منورجهان د جوناګړ نواب ته واده شوه. 

د مېمونه سلطان ځورزه شهزادګۍ فرحت سلطان د پاکستان د 
هوايي ځواک مشر «اېیرمارشل نورخان ته واده شوه 

د بهو پال په پوځ کې به تل پښتانه زیات وو او د نوابۍ د ساتنې په 
لاره کې دغو پښتنو ډېر لوی رول لوبولی دی. د مېمونه سلطان ورور 
سلطان عزیز خان ته به له پېښوره ځينې خلک راتلل او ده به ورته کار 
روزګار ورکاوه 

په دوی کې ډېر خلک چې ژوند یې ښه شو تر اوسه په بهوپال کې 
اوسېږٍي. دوی به د واده لپاره جینکۍ او هلکان د پښتنو په کورونو 


بهوپال ‏ د هندوستان پښتانه 


پټهاري ورن 
کې لټول خو لکه چې په نورو ځایونو کې هم کېږي. له لومړي کول نه 
دویم ته ژبه کډه نه کوي او په تېره بيا چې په چاپېريال کې پښتو نه 
وي دوی پښتو له لاسه ورکړې ده د نوابې کورنۍ زياترو خلکو 
ځپلې ماڼۍ یا په کرایه ورکړې اویا یې هوټلونه ترې جوړکړي دي 

د عابدې سلطان کشره خور رابعه اوس هم په بهوپال کې ده او 
پخپل کور کې یې یو ښوونځی جوړ کړی دی 

نور يا په بمبۍ او يا هم په ډیلي کې اوسېږي. ځينو پخوانیو 
پوځيانو یا ښار او کلبو کې مځکې اخیستې دي کورونه یې جوړ کړي 
او هم هلته اوسېږي. په داسې کررنيو کې پراڅه ېتو بات ده اد 
هغې علت دا دی چې دوی په پاکستان کې د خپلو خپلوانو سره رابطه 
لري او کله چې د هند او پاکستان تر منځ پولې پرانستې وي. نو دوی 
د یوه بل کره تګ راتګ هم کوي. نوې واده شوې مېرمنې له ځانه سره 
پښتو راوړي او دغسې ژبه یو څه تازه شي. نورې په اردو کې د پښتو 
ټکي راګډوي. يو ځای د ډوډۍ پر وخت ښځو په خپلو کې خبرې 
کولې لکه اينې.مړې. مړا. خو چپ شه. زه. ځه مې تر غوږو شول 

د بهوپال يو اغېزمن شخصيت مفتي عبدالرزاق نومېږي. دده 
کورنۍ نژدې سل کاله پخوا د صوبه سرحد «پښتونخوا له مردانه هند 
ته تللې وه. ده هم هلته دیني زده کړې کړي دي دده یوه زوی د مدهيه 
پردېش له یوې حوضې «حلقې نه د لوک سبها رپارلمان» غړی دی د 
هوپال په با کې ددد يوا لوك مدرینه ده او الته له قلررق شود 
زیات ماشومان د ديني زده کړو لپاره ورځي خو دا مدرسه د سپین 
ږیرو پښتنو لپاره د راټولېدو يو مرکز هم دی. د مدرسې د انتظام 
لپاره څه ناڅه ۸۰ کسان کار کوي. په دوی کې د مفتي صېب د 
کورغړي هم شامل دي. ده راته وويل: '"موږ هره ورځ دوه نیمو سوو 

بې 8و د پټهاري 
خلکو ته دوه وخته ډوډۍ ورکوو. ' ډوډۍ خوړونکي زياتره هغه 
ماشومان وو چې د سبق لپٌاره هلته ورتلل. په مدرسه کې دننه یو دالان 
کې ښځې ناستې وې دوی وریجې او نوره غله پاکوله د مفتي صېب 
یو زوم هره ورځ د پخولو لپاره غوښه او ترکاري په خپله راوړله 

له ښاره شل کیلوميټره لويديځ لوري ته په یو کلي کې مفتي 
عبدالرزاق یوه مدرسه جوړه کړې وه او هم هلته يې يوه ورځ د خپلې 
کورنۍ غړي او ځینې نور خلک مېلمانه کړل. هر چا ته يې د صېحبت 
بلنه ورکړې وه د ښځو لپاره د مدرسې په دويم پوړ کې يوه برنډه 
غوره شوې وه. د مفتي صېب لور راته وویل: موږ دې ډوډۍ ته 'وړه 
مړۍ 'وایو بيا د چېلۍ «اوزې د غوښې لویې لویې ټوټې چې په يوه 
غټ دېګ کې پخې شوې وې راوړل شوې. په ښوروا کې پاستي 
«چپاتي واړه شو په غټو غټو ځانکونو کې یې دا ډوډۍ راوړه او مو 
په ډلو کې کښېناستو او ومو خوړله. د ښاریو څو ښځې ناارامې وې 
دوی په لاسونو ډوډۍ نشوی ځوړلای او قاشوغې یې غوښتې 

په بهوپال کې د دوست محمدخان کلا چې فتح ګړ نومېږي اوس هم 
شته خو ددې له یوه دېوال سره سرې وړې جنډۍ رپېدلې او دا ددې 
نښه وه چې هندو مذهبي سخت ګیرو دلته د رام دامتدار کېندوادعوه 
لري 

د دوست محمدخان د استوګنې ځای ډېر ساده و ددې کوټې او 
دالانونه هم هغسې دي لکه چې په تیرا کې د ځینو خانانو کورونه وي 

د نوابې کورنۍ هغه ښکلې ماڼۍ چې صدر منزل. موتي محل او 
تاج نومېږي اوس په کې هوټلونه جوړ دي د بهوپال د نامتو جهيل 
«تالاب خواوشا ټولې ودانۍ اوس د سېلانيانو لپاره په کرایه ورکول 
کېږي 

پټهاري ١٩۴٣١‏ 
د دوست محمدخان د کور په برنډه کې د تېرو سلو کلونو تصویرونه 
ځوړند وو. په دوی کې د وروستي نواب حميدالله خان او دده د 
مشرې لور عابدې سلطان عکسونه ډېر وو عابدې له ماشومتوبه 
پوځي لباس اغوستلو او په اس به یې ډېره سپرلي کوله مو سره مل 
د بونیر یو پښتون طالع زرخان چې دعوا يې کوله دی له سلو کلو 
زیات عمر لري او د بهوپال په پوځ کې عسکر پاتې شو و. د عابده 
سلطان یو عکس ته یې ګوته ونیوله او ویې ویل: ''موږ چې کله پوځي 
پرېډ کاوه او نواب حميدالله خان به کتنې ته راتلو نو عابده سلطان به 

ورسره مله وه" 

د رای سيین ولسوالۍ د بهوپال له ښاره ٠۰٢‏ کلومیټره د لويديځ پر 
خوا ده. د یوې غونډۍ له پاسه د رای سین د مشهورې کلا کنډوالې 
له سړکه ښکارېدې. دا کلا په شپاړسمه پېړۍ کې شېرشاه سوري له 
یوې محاصرې وروسته نیولې وه. دوه سوه کاله وروسته هم دغه کل 
دوست محمدخان نيولې وه. ددې غونډۍ په شاوځوا کليو کې د 
پښتنو مېنې دي. په دوی کې یو څو نومونه داسې دي: سیلواني. 
اوچيره. باوليه. خان دېره. نښتره. دهنورا. بهولايي. بورلايي. 
څارنپور او داسې نور.... 

په باولبه کې محمدایوب او د هغه وروڼه په خپل هغه لوی کور کې 
ژوند کوي چې د ده پلار پنځوس کاله پخوا جوړکړی واو تقریبا د ټول 
کلي مځکې د دوی خپلې دي. دده د پلار نوم شمس احمد واو دی له 
سواته بهوپال ته تللی و. هغه وخت په خان دېره رکهنډېرم کې دوه نور 
پښتانه وروڼه د عابدحسین او ماجد حسین په نومونو اوسېدل. دوی 
به د بهوپال د ځنګلونو لرګي پرېکول. چارتراش به یې ترې جوړول. او 
د کورونو او فرنیچر جوړولو لپاره به یې پر خلکو پلورل. شمس احمد 

٣‏ پټهاري 
هغه وخت د دوی دا لرګي په يوه ټرک کې د هند بېلابېلو برخو ته 
رسول. د لارۍ ټرک, چلولو کار ده پخوا هم کاوه. خو اوس یې په کې 
ډېره ګټه وکړه. وروسته ده هم د لرګیو کار پیل کړ او په باولیه کې یې 
رخخدراخستتله -. 

د شمس دوه مېرمنې وې. یوه عایشه بي بي نومېده چې ما ورسره په 
باوليه کې ولیدل او زما له تګه يو کال وروسته وفات شوه. دویمه 
خوشاله بي بي ده. تردې دمه چې زه دا لیکنه کوم لا ژوندۍ ده 

خوشاله بي بي د ایوب احمد مور ده او په وړوکي عمر کې له سواته 
راواده شوه او د بهوپال په دې وړوکي کلي کې يې ژوند پيل کړ. په 
باوليه کې د ټیلیفون او د برېښنا اسانتیاو ې شته خو د کلي سړک 
پوخ نه دی. 

زما په پوښتنه ایوب احمد راته وویل: دا کلی همدغسې ښه دی. 
موږ سړک نه غواړو 

اوس د کروندې لپاره دوی ټرېکټراو سره کاروي او تېرکال یوازې د 
غنم حاصل رپالې یې دوه زره کیلوګرامه و. د غنمو سربېره دوی چڼې 
او دال .او په لږه مځکه ترکاري هم کري. دوی بزګران هم لري چې 
زیاتره هندوان دي. د دوی مېرمنې هم د کور په کارونو کې بوختې 
وي. هر یوه خدمتګار ته دوی څلورسوه روپی تنخواه ورکوي. په واده 
ښادۍ کې ورته نوې جامې او پيزار اخلي د پښتنو له هر کور سره 
جوخته یوه حجره ضرور جوړه وي. سړي ماښام په حجره کې راټولېږي 
او څراغ لالټین په رڼا کې کیسې کوي. يا راډیو اوري. د دې کلي 
پښتانه په اسلامي اصولو سخت ولاړ دي کله چې یې ښځې د یوه بل 
کور ته ځي نو پړوني یې پر سروي. خو چې له بهوپال ښاره بهر وځي 
نو بيا چادري «برقعې اغوندي. ځینو سپین ږیرو د نوابۍ وخت په ښه 

, پټهاري ۴۳۰ 
ټکو کې ياداوو خو د کلي ځوانانو يې په هغه اړه هېڅ معلومات نه 
لړل داسې ځوانان هم شته چې په پښتو خبرې کوي او په دې وياړي 
چې دوی پښتانه دي او نور بيا د اسلامیت او د مسلمانۍ او د 
مسلمانانو د یووالي په خبره ټینګ دي 

په بهوپال کې د کونړ اوسېدونکي يوه وکيل وحيدخان د صدیق 
حسن ذکر په ښه ټکیو کې وکړ. صدیق حسن د شاهجهان بېګم دويم 
خاوند و او د انګرېزانو پر ضد یې تبليغ کاوه وحیدخان په دې نظر و 
چې صدیق حسن یو لوستی سړ یو او د اسلام د دین لپاره يې له يوه 
لوی قدرت سره ډغره وهله 

که څه هم په اوسني هند کې مسلمانان خپل ځان ډېر ترګواښ لاندې 
احساسوي. خو په بهوپال کې پښتانه د پېژندګلو لپاره د خپلې ژبې 
یا کلتور پر ځای تر اسلامي چتر لاندې خپل ځان زیات خوندي ګڼي 

په بهوپال کې زياتره پښتانه اوس د ځايي خلکو غوندې ژوند 
تېروي. دوی خپله ژبه هېره کړې ده. د نوي کول ځوانان اردو وايي خو 
لوستلای یې نه شي ځکه چې په هند کې رسمي لیکنې په ګورمکهي 
رسم الخط باندې کېږي. له پښتنو پرته «علاوه» چې دلته نور 
مسلمانان ژوند کوي په کړو وړو کې يې ډېر توپیر نشته. د 
هندوستان له وېشه وروسته هغه هندو مهاجر چې د پاکستان له سند 
سوبې «ایالت نه ورغلي وو. د دوی ګڼ شمېر په بهوپال کې ځای کړل 
شو. 

ځینې پښتانه په دې خبره په تشویش کې دي چې په پاکستان او 
افغانستان کې د دوی د قام خلک په ترهګرۍ بدنامېږي دوی هلته د 
امریکا او اروپايي ځواکونو په شتوالي هم خواشيني وو. په بهوپال 
کې ورته د یوه لږکي «اقلبت په توګه ژوند ګران نه دی خو کله کله د 

د ٢1‏ : پټهاري 
خپلو مشرانو د وختونو او د هغه دور یادونه ضرورکوي. چې په دې 


خاوره یې حکومت کړی و 


د دوست محمد روزنامجه 

د سلطان جهان د نوابۍ پر وخت هرکال د اختر پر موقع د کورنۍ 
ټول غړي به په لوی تالار کې راټول شول او هغه وخت به د دوست 
محمدځان روزنامچه د هغه د اوسپنې له لویې پېټۍ راواېستل شوه 
او ټولو به لکه د تبرک ولیدله. بيا به یې هم هغسې سنبال کښېوده. پر 
دې موقع به يې د حضرت محمدصلی الله علبه وسلم وېښته مبارک 
هم لیدو چې ورته ترکي سلطان ډالی کړی و. عابدې سلطان په خپله 
دا دواړه شیان کال پر کال لیدل. 

د دوست محمد روزنامچه د هغه ديوان «وزیر بیجي رام ورته په 
فارسي کې لیکلې وه د نواب حميدالله د مړينې وروسته لکه چې د 
هغه نور شیان ورک شول د دې روزنامچې درک هم ونه لګېد. 

کله چې شهریارخان د بهوپال د تاريخ لیکلو لپاره له خپلوانو سره 
رابطه وکړه. تو دا روزنامچه له هېچا سره ته وه. په ١٩۹٢م‏ کال کې د 
هندوستان يوه اردو مجله "شعله حات'ددې روزنامچې ژباړه په 
قسطونو کې چاپ کړه عابده سلطان وایی: دا د اصل متن ژباړه ده 

شهريار خان راته وویل چې ده د مجلې له چلونکیو سره هم رابطه 
وکړه , خو دوی خبر نه وو چې اصل ر روزنامچه له چا سره وه ان تر دې 
چې د هند په ملي آر رشیف کې هم نشته ته. خو مهمه خبره داده چې ددې 
روزنامچې له مخې د قدسیې بېګم د زمانې راهیسې د بهوپال تاریخ 
لیکل شوی دی. شاهجهان بېګم په خپله هم د بهوپال د تاریخ د لیکلو 
پر وخت له دې روزنامچې څخه پېښې ليکلي دي 

اخځلیکونه 

.١‏ د بهوپال بېګمات. شهریارخان 

:2 باغي شهزادګۍ يادونه. عابده سلطان ۰۵ ٠‏ م کال اکسفورډ 
یونيورسيټي پریس کراچي. 

۹٠۰۰ د هندوستان طلايي کتاب. سر روپر لیت برج‎ ٣ 

۴. انسايکلوپېډیا اېشیاټیک. ۱٧۷١‏ اېډورډ بال فور کوزمو 
خپرندویه ټولنه 

۵ په بهوپالء ډیلي او لندن کې د د نوابې کورنۍ او نورو پښتنو 
او غېرپښتنو سره مرکې 

۲ مسلمانې ښځې. اصلاحات او شاهي ساتنواله 
)) 0 .سیوبان 
لومبرت-شاهي اېشیايي ټولنه هرلي روټ لاج ۰۲ 

۷ په هند کې زما سفرونه « ٧۹۲١‏ د وو 
او لویدیځ مجلهم 

د ېوپال نوابان 
ډومت معمد غان (د نورغان زوی) ٧٢٠٧۵‏ ړے) 
فيض محمد خان (مامله بايي) ۷٧۷-۷۴٣‏ 


حيات محمد غان ۱۸۰۷-۱۷۷۷ 
غوث محمد غان ۱۸۰۷ 


وزیر محمد خان ۱۶-۱۸۰۷ 


نذر محمد خان ۱۹-۱۸۱۶ 
قدسیه بېکم ٨٨٨١‏ - ۳۷ 

ددوست محمد اولادونه 

مپیم 


سرداربي بي 


گوهر بېکم (توابه) 


جومابوت بي بي 


یار محمد (نواب) 


میټ 


نن نس 


مهم 


جلال ابادي کورن ۍ(لوهاري) 


محمد یار غان 


دلاورعلي غان 


ايمان علي غان 


عسن علي خان 


منصور خغان 


محمد علي خان 


0 0 
۶ |8ه 
۹ 
: 


سن و( سا 


دوه لوټه بي د نواب سلطان جپان په دوو مشراتو زامنو واده شوې 


مهم 


کوروایی (نوابي) 


د لیر غان 


م وښ مې ۴۰۰ مھ 


1 د میمونه سلطان کورنۍ 


احمد شاه ابدالي 
/ 
تیمور شاه 


مچممې 


مرټ موم ېټ ٠۰٢‏ مډ 


-٨۳٣۲‏ اخځلیکونه 


مننه 


ددې کتاب په جوړولو کې ما سره ډېرو خلکو او ادارو مرسته کړې 
ده د بي بي سي د اوناسیس نومې بورس چې د هند د سفر لگښت يې 
پوره کړ 

په جواهر لال نهرو پوهنتون کې د ژبې او ادبياتو استاد عبدالخالق 
رشید. هم ددې پوهنتون پروفیسر اخلاق احمد انصاري. د بهوپال 
مفتي عبدالرزاق. وکیل عبدالوحيد. محمد ايوب او په تېره بيا د 
نوابې کورنۍ شهریارخان چې د ارشیف درک یې راکړو 


د کتاب په ټایپ کې محمد قاسم خان مندوخېل. په کمپوز کې 


هېندارې. کتاب ځپرولو صندوق او د پښتۍ په ډیزاین کې میرویس 
مياخېل ډېر زيار ایستلی دی. زه د دوی ټولو د مرستې او لارښوونې 


مننه کوم اش 1 
-- 
بډ ےا 


کناب ول شپرر 

